

کیا خدا جھوٹ بول سکتا ہے؟

www.markazahlesunnat.in

مصنف:- خلیفہ حضور مہدی اعظم ہند، مناظر اہلسنت

علامہ عبدالستار ہمدانی ”مصرف“ (برکاتی، نوری)



ناشر: مَکَز اہل السنۃ بَرَکَاتِ رِضَا
امام احمد رضا روڈ، پور بندر، گجرات

- بہت جلد منظر عام پر آنے والی کتاب
 - دنیائے سنیٹ کا عظیم شاہکار
 - وہابیت کے تابوت میں آخری کیل
- # شمشیر حق



یعنی



◆ وہابیوں کی کتابوں سے تقریباً سات ہزار حوالے ◆ تین (۳) ہزار صفحات
◆ ۱۵۰ عنوانات ◆ ہر عنوان پر جامع اور مفصل تبصرہ

ناشر: مَکَز اَہْلُ السُّنَّةِ بَکَاتِ لَظُنَا
امام احمد رضا روڈ، پور بندر، گجرات


مصنف:- خلیفہ حضور مفتی اعظم ہند، مناظر اہلسنت
علامہ عبدالستار ہمدانی ”مصرف“ (برکاتی، نوری)

www.markazahlesunnat.in

یہ کتاب مصنف کی تاریخی کتاب ”شمشیر حق یعنی دھماکہ“
کے عنوان نمبر: ۲۷ میں مکمل شامل ہے۔

”تَقْدِيسُ الرَّبِّ عَنْ عَيْبِ الْكَذْبِ“

(اللہ تعالیٰ کا جھوٹ پر قادر ہونا محال ہے۔ کوئی بھی عیب اللہ تعالیٰ کی قدرت میں شامل نہیں۔)



-----: مصنف :-----

خلیفہ مفتی اعظم ہند، مناظر اہلسنت، ماہر رضویات، صاحب تصانیف کثیرہ،
حضرت علامہ عبدالستار ہمدانی ”مصرف“ (برکاتی۔ نوری) پور بندر۔ (گجرات)

-----: ناشر :-----

مرکز اہلسنت برکات رضا۔ پور بندر (گجرات) Mob :- 9879303557

جملہ حقوق برائے ناشر محفوظ

(subject to porbandar jurisdiction)

نام کتاب :	کیا خدا جھوٹ بول سکتا ہے؟ (اردو)
مصنف :	مناظر اہلسنت، علامہ عبدالستار ہمدانی ”مصرف“ (برکاتی، نوری)
کمپوزنگ :	مولانا حامد رضا بنارس - مرکز - پوربندر
تصحیح و تقدیم :	علامہ ذکی رضا غوثی - بدایونی - مرکز - پوربندر
ترمیم و سیٹنگ :	حافظ محمد عمران حبیبی - احمد آبادی - مرکز - پوربندر
سن اشاعت :	۴ نومبر ۲۰۱۸ء، بموقعہ عرس اعلیٰ حضرت ۲۵/ صفر ۱۴۴۰ھ
ایڈیشن :	اول - تعداد : ۱۱۰۰ (گیارہ سو)

--- : ملنے کے پتے : ---

- (1) Mohammadi Book Depot. 523, Matia Mahal. Delhi
- (2) Kutub Khana Amjadia. 425, Matia Mahal. Delhi
- (3) Farooqia Book Depot. 422/C Matia Mahal. Delhi
- (4) Maktaba-e-Raza. Dongri. Bombay
- (5) New Silver Book Depot. Mohammad Ali Road. Bombay
- (6) Maktaba-e-Rahmania. Opp: Dargah Aala Hazrat-Bareilly
- (7) Kalim Book Depot. Khas Bazar, Tin Darwaja - Ahmedabad
- (8) Noori Enterprise Opp : Dr. bipin vyas hospital - Anand

شرف انتساب

میں اپنی اس کاوش کو اپنے آقائے نعمت، تاجدار اہلسنت، شہزادہ سیدنا سرکار اعلیٰ حضرت،
ہم شیعہ غوث اعظم، نائب امام اعظم، مظہر مجدد اعظم، سیدی وسندی و ماوائی و ملجائی

حضور مفتی اعظم عالم حضرت مولانا مصطفیٰ رضا خاں قبلہ

علیہ الرحمۃ والرضوان

کی ذات بابرکات سے منسوب کرتا ہوں۔

جن کی ایک توجہ نے میرے دل کی دنیا بدل دی اور مجھے وہابیت کی گمراہی کے
دلہل میں غرق ہونے سے بچا کر ایمان کی لازوال دولت عطا فرمائی۔ اللہ تبارک و تعالیٰ
کی رحمت کے بے شمار گل ان کے مرقد مقدس پر تاقیامت نازل ہوتے رہیں اور ان کے
فیوض و برکات سے ہم ہمیشہ مستفیض و مستفید ہوتے رہیں۔

آمین! بجاہ سید المرسلین علیہ افضل الصلاۃ والتسلیم۔

خانقاہ عالیہ برکاتیہ مارہرہ مطہرہ اور

خانقاہ نوریہ رضویہ بریلی شریف کا ادنیٰ سوالی

عبدالستار ہمدانی ”مصرف“

(برکاتی۔ نوری)

۲۵ صفر المظفر ۱۴۴۰ھ،

ہجرت: صد سالہ عرس رضا

مورخہ: ۴ نومبر ۲۰۱۸ء

فہرست

نمبر	مضامین	صفحہ نمبر
۱	شرف انتساب۔	۳
۲	فہرست۔	۴
۳	تقریظ جلیل۔ قاضی گجرات علامہ سید سلیم باپورضوی۔	۷
۴	مقدمہ۔ علامہ ذکی رضا غوثی بدایونی۔	۹
۵	ماخذ و مراجع۔	۱۴
۶	امکان کذب باری تعالیٰ یعنی اللہ تعالیٰ کا جھوٹ بولنا ممکن ہونے کا عقیدہ۔	۱۶
۷	اللہ تعالیٰ کے لئے ایسی صفت کہ جس میں نہ کمال ہو، نہ نقص ہو، منع ہے۔ علامہ ابن ابی شریف کی کتاب ”المسامرة شرح المسایرة“ کا حوالہ۔	۲۱
۸	مولوی اسماعیل دہلوی کی کتاب ”میکروزی“ کا حوالہ۔	۲۲
۹	”میکروزی“ کتاب کا دوسرا حوالہ۔	۲۴
۱۰	مولوی محمود الحسن دیوبندی کی کتاب ”الچید المقتل“ کا حوالہ۔	۲۶
۱۱	”الچید المقتل“ کا دوسرا حوالہ۔	۲۷
۱۲	مولوی خلیل احمد انبٹھوی اور مولوی رشید احمد گنگوہی کی کتاب ”البراہین القاطعة“ کا حوالہ۔	۲۸
۱۳	مولوی رشید احمد گنگوہی کے ”فتاویٰ رشیدیہ“ کا حوالہ۔	۳۰
۱۴	”فتاویٰ رشیدیہ“ کا ایک مزید حوالہ۔	۳۲
۱۵	دیوبندی مکتبہ فکر کی کتب کے حوالہ جات کا حاصل۔	۳۳

۳۵	علامہ تفتازانی کی کتاب ”شرح المقاصد“ کا حوالہ۔	۱۶
۳۶	عقائد متعلق ذات و صفات رب تبارک و تعالیٰ۔	۱۷
۳۹	جھوٹ عیب ہے اور عیب اللہ تعالیٰ کے لئے محال ہے۔	۱۸
۴۰	اللہ تعالیٰ کے لئے کذب یعنی جھوٹ محال ہے۔	۱۹
۴۰	جو کچھ بھی صفت عیب ہے، اللہ تعالیٰ اس سے پاک ہے۔	۲۰
۴۱	کذب الہی اصلاً امکان نہیں رکھتا۔	۲۱
۴۲	جھوٹ بولنا اللہ تعالیٰ کے حق میں عقلاً و شرعاً محال ہے۔	۲۲
۴۳	جھوٹ الوہیت کی ضد ہونے کی وجہ سے عیب و محال عقلی ہے۔	۲۳
۴۴	جھوٹ عیب اور ممکنات میں نہ ہونے کی وجہ سے قدرت میں شامل نہیں۔	۲۴
۴۵	کلام میں جھوٹ نقص ہے، لہذا وہ صفات رب میں راہ نہیں پاسکتا۔	۲۵
۴۶	کذب نقص ہونے کی وجہ سے اللہ تعالیٰ کے لئے محال ہے۔	۲۶
۴۷	اللہ تعالیٰ کے قول میں کذب کو ممکن کہنا باطل ہے۔	۲۷
۴۸	نقص کا صفات کمال کی ضد ہونے کی وجہ سے اللہ تعالیٰ اس سے بری ہے۔	۲۸
۴۹	جو باتیں محال ہیں، وہ زیر قدرت نہیں آتیں۔	۲۹
۵۱	جتنی بھی عیب کی نشانیاں ہیں، وہ اللہ تعالیٰ کے لئے محال و ناممکن ہیں۔	۳۰
۵۲	معتزلہ بھی قائل ہیں کہ اللہ تعالیٰ کا جھوٹ بولنا محال اور ناممکن ہے۔	۳۱
۵۴	اللہ تعالیٰ کی تمام صفات اس کی ذات کی طرح ازلی، ابدی، سرمدی، قدیم ہیں۔	۳۲
۵۶	کوئی بھی مسلمان اپنے رب پر عیب و نقص روا نہیں رکھتا۔	۳۳
۵۸	امکان کذب باری کا ناممکن ہونے کی آسان دلیل۔	۳۴
۶۰	عیب کا کام نہ کرنے سے یہ مطلب نہیں کہ اللہ تعالیٰ عاجز ہے۔ معاذ اللہ	۳۵

	<u>”خلف وعید کی بحث“</u>	
۶۶	خلف وعید کی آڑ میں امکان کذب ثابت کرنے کی ناکام کوشش۔	۳۶
۶۸	وعدہ کی تفصیل اور قرآن مجید میں آیات ”عہد“ کی نشاندہی۔	۳۷
۷۱	وعید یعنی سزا کی دھمکی کی تفصیل۔	۳۸
۷۲	کفار و مشرکین کی وعید میں آیات قرآنیہ۔	۳۹
۷۵	وعید برائے مرتکب عصیاں مسلمین۔	۴۰
۷۶	سود کی مذمت میں قرآن کی آیات۔	۴۱
۷۷	جھوٹ کی مذمت میں قرآن کی آیات۔	۴۲
۷۸	یتیم کا مال کھا جانے کے متعلق آیت۔	۴۳
۷۸	چوری اور زنا کی مذمت میں آیات۔	۴۴
۷۹	وعید برائے مشرکین اور وعید برائے مؤمنین میں فرق۔	۴۵
۸۰	اللہ تعالیٰ کی شانِ مغفرت کی آیات۔	۴۶
۸۳	خلف وعید ہرگز امکان کذب کی شاخ نہیں۔	۴۷
۸۷	امام فخر الدین رازی کی ”تفسیر کبیر“ کا حوالہ۔	۴۸
۸۹	خلف وعید اور خلف وعدہ کا فرق۔	۴۹
۹۱	کفار اور منافقین سے دوزخ کا وعدہ۔	۵۰
۹۲	کفار و دیگر بے ایمانوں سے وعدہ عذاب کی آیات کی نشاندہی۔	۵۱
۹۴	اہل ایمان کے حق میں خلف وعید جائز ہونے کا حوالہ۔	۵۲
۹۵	اللہ تعالیٰ نے جتنے بھی وعدے فرمائے ہیں، وہ ضرور پورا فرمائے گا۔	۵۳
۹۹	بارگاہِ خداوندی میں منافقین زمانہ کی دریدہ ڈنکی۔	۵۴
۱۰۳	منافقین زمانہ سے دو (۲) سوالات۔	۵۵

تقریظ جلیل

خلیفہ حضور تاج الشریعہ، قاضی گجرات، علامہ سید سلیم باپو صاحب قبلہ

نحمدہ ونصلی ونسلم علی حبیبہ الکریم
والہ واصحابہ اجمعین

آج مورخہ ۱۲ اکتوبر ۲۰۱۸ء، کو احمد آباد کے علاقہ جوہا پورہ میں حضرت علامہ مولانا عبدالستار ہمدانی صاحب قبلہ قادری برکاتی رضوی کے مکان پر ملاقات کے لئے حاضر ہوا، دوران گفتگو چند کتابیں زیر تصنیف دیکھی گئیں۔ جن میں ایک کتاب ”کیا خدا جھوٹ بول سکتا ہے؟“ بھی دیکھی۔ میں نے کتاب کے مسودے کو اکثر مقامات پر غور سے دیکھا کہ یہ کتاب وہابیہ نجدیہ کے پیشوا مولوی اسماعیل دہلوی اور اس کے تبعین مولوی رشید احمد گنگوہی و مولوی خلیل احمد انڈیٹھوی وغیرہ کے نظریہ باطل کے رد میں تصنیف کی گئی ہے۔ نیز اس باطل عقیدے کے رد میں اسلاف کرام کی جن معتبر و مستند کتابوں کے حوالا جات درج فرمائے ہیں، جن کے اسماء گرامی دیکھ کر ہی اہل علم و اہل حق یقیناً نظریہ امکان کذب باری تعالیٰ سے اپنے ایمان و عقیدوں کو نہ صرف حفاظت کریں گے بلکہ کم پڑھے لکھے بھولے لوگوں کے ایمان و عقیدوں کی بھرپور طریقے سے حفاظت فرمائیں گے اور بالخصوص امام عشق و محبت سیدی سرکار علی حضرت علیہ الرحمہ والرضوان کی

کتابوں کے حوالے سے نظریہ امکان کذب باری کے غیر اسلامی اور ایمان سوز اور گندے عقیدے کے پرچے اڑادیئے ہیں۔ وہابیہ، دیابنہ، نجدیہ کے سینکڑوں باطل عقائد میں عقیدہ امکان کذب باری تعالیٰ بھی شامل ہے اور مولوی اسماعیل دہلوی و مولوی رشید احمد گنگوہی و خلیل احمد انپٹھوی اور مولوی محمود الحسن وغیرہ نے خلف وعید کو لے کر اس میں کذب باری تعالیٰ کو ایک شاخ کی صورت دے کر مسلمانوں کو دھوکہ دے کر ایمان برباد کرنے کی خطرناک سازش کی تھی، اس تاروپود کو تہس نہس کر کے اسلام کے صاف شفاف و بے داغ عقیدہ کو امتناع کذب باری اور خلف وعید کی اصل حقیقت کو سینکڑوں اسلاف کرام کے حوالے سے مزین و آراستہ کر کے واضح کرتے ہوئے وہابیوں کے دجل و فریب کا پردہ چاک کر کے مذہب اہل سنت و جماعت و مسلک حضور اعلیٰ حضرت کی صداقت و حقانیت کتاب کی شکل میں پیش کر کے خلیفہ مفتی اعظم ہند، مناظر اہلسنت، ماہر ضویات، حضرت علامہ عبدالستار ہمدانی صاحب نے عظیم الشان قلمی کارنامہ انجام دیا ہے۔ علامہ ہمدانی کی یہ ۱۴۹/ویں کتاب ہے، جو ضویات کے خزانے میں بیش بہا اضافہ ہے۔ علامہ ہمدانی کی تصانیف کی تعداد ۱۵۰ (ڈیڑھ سو) میں اب صرف ایک کتاب کم ہے ان شاء اللہ علامہ ہمدانی اپنی تصانیف کی تعداد ایک سو پچاس بہت جلد پار کر جائیں گے۔ دعا ہے کہ مولیٰ قدیر مذکورہ کتاب سے ہدایت عام فرمائے اور مصنف کو اجر جزیل عطا فرمائے۔ آمین بجاہ حبیبہ الکریم صلی اللہ تعالیٰ علیہ وسلم

سید محمد سلیم بن احمد قادری

عرف: نانی والا (برکاتی۔ نوری)

بیڑی۔ جامنگر (گجرات)

۲ صفر المظفر ۱۴۴۰ھ

مطابق: ۱۲ اکتوبر ۲۰۱۸ء

بروز: جمعہ مبارک

نزہیل۔ احمد آباد

”مقدمۃ الکتاب“

از قلم فیض رقم :- عالم حلیل، فاضل نوجواں، حضرت علامہ ومولانا

حافظ، قاری محمد ذکی رضا غوثی۔

استاذ :- دارالعلوم غوث اعظم۔ پور بندر - نائب بانی :- مرکز اہلسنت برکات رضا۔ پور بندر

بسم اللہ الرحمن الرحیم۔ نحمدہ ونصلی علیٰ رسولہ الکریم

تیرے نزدیک ہوا کذب الہی ممکن

تھ پہ شیطان کی پھینکاریہ ہمت تیری

اس عالم رنگ و بو میں آپ کو سینکڑوں کیا بلکہ لاکھوں کی تعداد میں مذاہب ملیں گے، ہر مذہب کا ماننے والا اپنے مذہب کو حق اور دوسرے تمام مذاہب کو باطل جانتا ہے اور جو جس مذہب کو مانتا اور جس معبود کی بھی پرستش اور عبادت کرتا ہے، اسے وہ حق اور سچا ہی جانتا ہے، اپنے معبود کو تمام عیوب سے پاک و صاف، منزہ، مبرا مانتا ہے۔ آپ کسی بھی مذہب کے ماننے والے سے اگر اس کے معبود کے بارے میں پوچھیں گے، تو وہ اپنے معبود کی اپنی حیثیت کے مطابق تعریف ہی کرتا نظر آئے گا کہ میں جس کی عبادت کرتا ہوں وہ تمام عیوب مثلاً مکر، فریب، دھوکہ، چھل، جھوٹ، دغا جیسی برائیوں سے پاک ہے اگرچہ وہ اپنے قول میں سچا ہو یا نہ ہو۔ مگر اللہ کی پناہ! اسی دنیا اور اسی زمین اور دھرتی پر ایک ایسی بھی مخلوق بستی ہے جو اپنے مالک کے سامنے سربسجود بھی ہوتی ہے اور اللہ کو اپنا خالق و مالک و معبود بھی کہتی ہے مگر ساتھ ہی ساتھ ان کا یہ نظریہ اور عقیدہ بھی ہے کہ ان کا خدا، رب، معبود جھوٹ بھی بول سکتا ہے۔

قارئین کرام یقیناً حیرت زدہ ہوں گے کہ ایسا کونسا مذہب اور دین رکھنے والے لوگ ہیں؟ جو اپنے ہی خدا اور معبود کو جھوٹا گردانتے ہیں۔ میں آپ کو بتاؤں کہ وہ کونسی جماعت یا گروہ ہے، جو اس طرح کے ناپاک عقائد رکھتی ہے۔ لہذا وہ کوئی اور جماعت نہیں بلکہ یہ وہی لوگ ہیں جو اپنے آپ کو مسلمان کہتے ہیں اور توحید کی آڑ میں سچے پکے مسلمانوں کے دلوں سے ایمان جیسی لازوال دولت چھیننے کی ہر ممکن کوشش کرتے ہیں۔ جن کا اوڑھنا بچھونا ہی انبیاء اور اولیاء کی شان میں گستاخی اور خود رب کائنات کی مقدس بارگاہ کی توہین ہے۔ جن کو دنیا منافقین زمانہ وہابیہ، دیوبندیہ فرقتے سے جانتی ہے۔ وہابی، دیوبندیوں کا شروع سے ہی یہ وطیرہ رہا ہے کہ سادہ لوح اور بھولی بھالی عوام اہل سنت میں انتشار پیدا کرو اور ہر صبح کے ساتھ ایک نئے فتنے کو جنم دو، تاکہ اس کے دل سے اللہ اور اس کے رسول کی محبت باسانی نکل جائے، کبھی عم غیب مصطفیٰ علیہ التحیۃ والثناء کا انکار کرنا، کبھی بے مثل و بے مثال آقا کو اپنے جیسا کہنا اور کبھی اسی زندہ و جاوید نبی کو معاذ اللہ ”مرکمرٹی میں ملنے والا“ کہنا۔ غرضیکہ ہر روز نئے فتنے قوم مسلم میں پیدا کر کے اختلاف و انتشار پھیل کر ان کے متاع ایمان لوٹنے کی سازش کی جاتی ہے۔ انہیں تمام فتنوں میں سے ایک فتنہ ”امکان کذب باری تعالیٰ“ ہے یعنی معاذ اللہ! اللہ رب العزت کا جھوٹ بولنا ممکن ہے۔ قرآن مقدس کی آیت مبارکہ ”إِنَّ اللَّهَ عَلَى كُلِّ شَيْءٍ قَدِيرٌ“ اللہ رب العزت کی قدرت کاملہ، شاملہ، تامہ پر دلالت کرتی ہے۔ منافقین زمانہ آیت مذکورہ کا معنی، مطلب، مفہوم، مقصد، مراد جانے بغیر اسکی غلط و من مانی تفسیر و تاویل کر کے اپنے ایمان سے تو ہاتھ دھو ہی بیٹھے، ساتھ میں نہ جانے کتنوں کو اپنا ہمنوا بنا کر ان کو جہنم کا ایندھن بنانے کی کوشش میں ہیں۔

اس موضوع پر ماضی کے حیل القدر علماء و فقہاء نے تفصیلی اور بہت ہی مفید انداز میں خامہ فرسائی فرمائی ہے، خاص کر امام اہل سنت، امام عشق و محبت، امام احمد رضا خان محقق بریلوی علیہ الرحمہ نے اس موضوع پر ”سُبْحَنَ السُّبُّوحِ عَنْ عَيْبِ الْكُذِّبِ الْمَقْبُوحِ“ لکھ کر جو عم کا دریا بہا ہے، وہ یقیناً آپ ہی کا حصہ ہے۔ چونکہ اعلیٰ حضرت علیہ الرحمہ کی علمی تحقیقات و اساتذہ کو سمجھنا ہر کس و نہ کس کے بس کی بات نہیں۔

لہذا یہ بات بڑی شدت سے محسوس کی جا رہی تھی کہ اس دقیق موضوع پر کوئی ایسی کتاب زیور طبع سے آراستہ ہو کر منظر عام پر آئے جو نہایت آسان اردو پر مشتمل، عام فہم اور ایک معمولی ساعلم رکھنے والا انسان بھی اسکو سمجھ سکے۔

اللہ رب العزت کا شکر اور اسکے رسول کا احسان کہ مناظر اہل سنت، خلیفہ حضور مفتی اعظم ہند، صاحب تصانیف کثیرہ، استاذ گرامی وقار حضرت علامہ ومولانا عبدالستار ہمدانی صاحب قبلہ ”مصرف“ برکاتی۔ نوری نے اس موضوع پر قلم اٹھایا اور اہل سنت و جماعت کی تشنگی کو سیرابی میں تبدیل فرمایا (بجَوَاهِ اللّٰهِ خَيْرَ الْجَوَاهِرِ) جن لوگوں کی نظر سے بھی علامہ ہمدانی صاحب کی تصانیف گزری ہیں، انہیں بخوبی اندازہ ہے کہ علامہ صاحب قبلہ جس موضوع پر بھی قلم اٹھاتے ہیں، اس کا حق ادا کرتے ہیں۔ علامہ موصوف کی تمام کتابوں میں قاری کو ایک محققانہ اسلوب، بصیرت افروز فکر، تلاش و جستجو کا ایک انوکھا پن، امثال و تمثیل، رد بند ہماں اور بالخصوص حضرت رضا بریلوی کی اتباع کرتے ہوئے قوم کو بارگاہ الہی و دربار رسول سے قریب کرنے کا جذبہ جا بجا نظر آئے گا۔ یہ کتاب بھی اسی سہل انداز اور عوام الناس کی رعایت کرتے ہوئے آسان زبان میں حضرت قبلہ نے تصنیف فرمائی ہے۔

حضرت قبلہ کی لا جواب اور تاریخی کتاب ”شمسِ حق یعنی دھماکہ“ جو عنقریب زیور طبع سے آراستہ ہو کر قارئین کرام کے مبارک ہاتھوں میں ہوگی، جو کہ تقریباً ڈیڑھ سو (۱۵۰) عنوانات پر مشتمل ہے، جس میں دیوبندی، وہابی فرقے کے انہیں کے کتابوں سے سات ہزار (۷۰۰۰) حوالے مع عبارات پیش کئے گئے ہیں اور ہر ایک عنوان کے تحت حضرت مدظلہ کا ایک بہت ہی جامع تبصرہ بھی مرقوم ہے اور یہ کتاب ضخامت کے اعتبار سے کئی ہزار صفحات پر پھیلی ہوئی ہے۔ زیر نظر کتاب بھی اسی کتاب کے عنوان نمبر: ۲۷ کا تبصرہ ہے۔ کتاب اپنے مضامین اور مشمولات کے اعتبار سے اپنا ایک الگ ہی مقام رکھتی ہے۔ چونکہ اس موضوع کے تحت فرقہ نجدیہ کے جتنے نفوٹ و بکواسات ہیں علامہ موصوف نے ہر ایک کا قرآن مقدس و احادیث کریمہ کی روشنی میں جواب دیا ہے، اللہ رب العزت کی ذات و صفات کے متعلق ایک سچے پکے مسلمان کا کیا عقیدہ ہونا چاہئے،

وہ عقلی و فنی دلائل دے کر حضرت قبلہ نے بڑے ہی اچھوتے انداز میں سمجھایا ہے، نیز خلف وعدہ، خلف وعید جو کہ ایک پیچیدہ (Complicated) بحث ہے، اسے اتنے آسان، دلنشین انداز اور مثال و تمثیل کے ذریعہ علامہ صاحب قبلہ نے بیان فرمایا ہے کہ ایک معمولی سار و خواں بھی اس کو بآسانی سمجھ سکے، ساتھ ہی ساتھ فرقہ و ہابیہ، نجدیہ، دیوبندیہ کے امام الاول فی الہند مولوی اسماعیل قنیل بالا کوٹی، مولوی خلیل احمد انپٹھوی، مولوی رشید احمد گنگوہی اور وہ تمام دیوبندی ملا نے جنہوں نے خلف وعید کی آڑ میں امکان کذب ثابت کرنے کی ناکام کوشش کی ہے اور اس کے ذریعہ قوم کو گمراہیت کے دلدل میں ڈھکینے کی جو مذموم حرکت کی ہے، حضرت ممدوح نے ان کے تمام دلائل کے شیش محل کو ز میں دوز کر کے رکھ دیا ہے۔ دور حاضر میں اپنے آپ کو تو حید کا سچا پکا پرستار سمجھنے والے، گلی گلی، نگر نگر تو حید کے نام پر قوم کو گمراہ کرنے والے اس کتاب کو پڑھ کر چلو بھر پانی میں ڈوب کر مرجائیں تو بھی ان کے لئے یہ بہت کم ہوگا۔ اگر سچے تو حیدی ہوئے اور اس کتاب کو تعصب کی عینک ہٹا کر صدق دل سے پڑھ لئے تو ان شاء اللہ العزیز و رسولہ الکریم اس کے ذریعہ سے تاریکی و اندھیری سے نکل کر نور و ہدایت کی سیدھی راہ پر آجائیں گے۔

زیر نظر کتاب کی جامعیت کا اس سے بھی اندازہ لگایا جاسکتا ہے کہ حضرت قبلہ نے ماضی کے علماء و فقہاء کا عدم امکان کذب الہی کے اجماع کا جو تسلسل تھا، اس تسلسل کو برقرار رکھتے ہوئے دسیوں علماء، محدثین، شارحین کے اقوال کے ذریعہ یہ ثابت کیا کہ اللہ رب العزت کا جھوٹ پر قادر ہونا ممکن نہیں۔ قارئین محترم جب اس کتاب مستطاب کا مطالعہ فرمائیں گے، تو خود ہی اندازہ ہو چلے گا کہ علامہ صاحب قبلہ نے کتنی جاں فشانی و عرق ریزی سے اس حساس موضوع پر قدم چلایا ہے اور انشاء اللہ کتاب پڑھ کر آپ عیش و عشرت پکاراٹھیں گے اور بے ساختہ آپ کی زبان سے مصنف کے لئے دعائیہ جملے نکلیں گے۔

استاذ گرامی قدر کی شخصیت باوقار یقیناً اہل سنت کے لئے تعارف کی محتاج نہیں۔ ایک کامیاب تاجر (Businessman)، میدان منظرہ کا شہسوار، باکمال خطیب، کہنہ مشق مصنف، قلم

کی پر خار وادیوں کا شناسا، رضویت کا ماہر کمال، مسلک اہل حضرت کا بے بی خواہ، محقق، مفکر، ان تمام اوصاف سے متصف شخصیت کا نام ہے علامہ عبدالستار ہمدانی۔ حضرت قبلہ نے اب تک متفرق موضوعات پر مختلف زبانوں میں تقریباً ڈیڑھ سو (۱۵۰) کتابیں تصنیف فرما کر یقیناً اہل سنت و جماعت پر ایک احسان عظیم فرمایا ہے جو واقعی ناقابل فراموش ہے اور ان شاء اللہ تعالیٰ رہتی دنیا تک یہ درکھا جائے گا۔ حضرت مدظلہ کے تعلق سے میں اپنی جانب سے زیادہ نہ کچھ کہتے ہوئے ہندوستان کی عظیم روحانی خاتونہ مارہرہ مقدسہ کی ایک عظیم ہستی، شہزادہ حضور احسن العلماء، شرف ملت، حضرت اشرف میاں صاحب قبلہ برکاتی کا ایک اقتباس قارئین کرام کی بارگاہ میں پیش کرتا ہوں جو آپ نے حضرت ہمدانی صاحب قبلہ کی کتاب ”فن شاعری اور حسان الہند“ پر بطور تقریظ ارقام فرمایا ہے۔

”مولانا عبدالستار ہمدانی مصروف کو میں نے کئی رنگوں میں دیکھا ہے۔ ایک کامیاب تاجر کی صورت میں بھی دیکھا اور ایک ہمہ جہت عالم اور مناظر کی حیثیت میں بھی۔ سب سے پہلے ان کا نام والد محترم حضور احسن العلماء علیہ رحمۃ ورضواں کی زبانی سنا۔ ان کے بارے میں ان کا جو بیمارک تھا، اس کا مفہوم یہ تھا کہ ”مولانا ہمدانی کو ”اعلیٰ حضرتیات“ سے بہت دلچسپی ہے اور اس موضوع پر ان کی بہت معلومات ہیں، نیت میں خلوص ہے اور دل میں محنت و جستجو کا جذبہ ہے۔“

علامہ ہمدانی صاحب قبلہ کی شخصیت کے متعلق حضور احسن العلماء علیہ الرحمہ کا مذکورہ بالا قول محترم ہی کافی، وافی ہے۔ (ایں سعادت بزور بازو نیست ÷ تانہ خشد خدائے بخشندہ) اخیر میں دعا ہے کہ مولیٰ تعالیٰ اس کتاب کو عوام و خواص کے لئے نفع بخش بنائے اور مصنف علامہ (دام ظلہ علینا) کو اجر جزیل عطا فرمائے اور رب کائنات اپنے حبیب لولاک صلی اللہ علیہ وسلم کے صدقے میں حضرت قبلہ کو صحت و سلامتی کے ساتھ عمر خضر عطا فرمائے۔

عبید تاج الشریعہ:- محمد ذکی رضا غوثی

خادم:- مرکز اہل سنت برکات رضا و دارالعلوم غوث اعظم (پور بندر)

مورخہ:- ۹ صفر المظفر ۱۴۳۰ھ، مطابق:- ۱۹ اکتوبر ۲۰۱۸ء، بروز جمعہ مبارک۔

مآخذ و مراجع

نمبر	اسماء کتب	اسماء مصنفین، مترجمین، مفسرین، مؤلفین
۱	قرآن مجید	اللہ تعالیٰ کا مقدس کلام
۲	کنز الایمان فی ترجمۃ القرآن	امام احمد رضا خان محقق بریلوی، المتوفی ۱۳۴۰ھ
۳	سنن ترمذی	امام محمد بن عیسیٰ الترمذی، المتوفی ۲۵۹ھ
۴	حلیۃ الاولیاء و طبقات الاصفیاء	امام ابو نعیم احمد بن عبد اللہ اصہبانی المتوفی ۴۳۰ھ
۵	المعجم الاوسط	علامہ سلیمان بن احمد ابو القاسم طبرانی، المتوفی ۳۶۰ھ
۶	صحیح ابن خزمیہ	امام ابو بکر محمد بن الخلق بن خزمیہ نیشاپوری، المتوفی ۳۱۱ھ
۷	مفتاح الغیب (تفسیر رازی)	علامہ فخر الدین رازی، المتوفی ۶۰۶ھ
۸	فتح العزیز (تفسیر عزیزی)	شاہ عبد العزیز محدث دہلوی، المتوفی ۱۲۳۹ھ
۹	انوار التنزیل و اسرار التاویل (تفسیر بیضاوی)	علامہ ناصر الدین ابوسعید عبد اللہ بیضاوی، المتوفی ۶۸۵ھ
۱۰	شرح المقاصد	علامہ سعد الدین قفٹازانی، المتوفی ۹۲۷ھ
۱۱	المسمرۃ شرح المسیرۃ	علامہ کمال الدین ابن ابی شریف، المتوفی ۹۰۵ھ
۱۲	فوائد الرحمت شرح مسلم الثبوت	علامہ عبد العلی لکھنوی، المتوفی ۱۲۲۵ھ
۱۳	کنز الفوائد	علامہ محمد بن علی الطرابلسی، المتوفی ۴۴۹ھ
۱۴	مسلم الثبوت	علامہ محبت اللہ بہاری، المتوفی ۱۱۱۹ھ

۱۵	شرح عقائد نسفی	علامہ سعد الدین تفتازانی، المتوفی ۹۲۷ھ
۱۶	منح الروض الازھر فی شرح الفقہ الاکبر	امام علی بن سلطان محمد بروی المعروف بہ ملا علی قاری، المتوفی ۱۰۱۴ھ
۱۷	المسیرۃ متن المسمرۃ	محقق علی الاطلاق کمال الدین محمد المعروف بہ ابن ہمام حنفی، المتوفی ۸۶۱ھ
۱۸	المواقف	عضد الدین عبدالرحمن ابنی، المتوفی ۵۶۶ھ
۱۹	حاشیۃ الخیالی علی شرح العقائد النسفیۃ	علامہ شمس الدین احمد بن موسیٰ خیالی حنفی، المتوفی ۸۷۰ھ
۲۰	الشفاعصریف حقوق المصطفیٰ (شفاعشریف)	علامہ قاضی عیاض مالکی، المتوفی ۵۴۴ھ
۲۱	رسالہ یکروزہ	مولوی اسماعیل دہلوی، موت ۱۸۳۱ء (وبائی)
۲۲	الجید المقتل	مولوی محمود الحسن دیوبندی، موت ۱۹۲۰ء (وبائی)
۲۳	براین قاطعہ	مولوی خلیل احمد انیسٹھوی، مولوی رشید احمد گنگوہی، موت ۱۳۴۶ھ (وبائی)
۲۴	فتاویٰ رشیدیہ	مولوی رشید احمد گنگوہی، موت ۱۹۰۵ء (وبائی)
۲۵	الدوانی علی العقائد المعصدیہ	جلال الدین الدوانی، المتوفی ۹۱۸ھ
۲۶	مصباح اللغات	عبدالحفیظ بلیاوی
۲۷	فیروز اللغات	مولوی فیروز الدین
۲۸	الفصل فی الملل والاهواء والنحل	ابو محمد عی بن احمد بن سعید بن حزم ظاہری، موت ۴۵۶ھ

”امکان کذب باری تعالیٰ یعنی اللہ تعالیٰ

کا جھوٹ بولنا ممکن ہونے کا عقیدہ“

توبہ.... صدمرتبہ توبہ.... ”لَا إِلَهَ إِلَّا اللَّهُ مُحَمَّدٌ رَّسُولُ اللَّهِ“ کا ورد مسلسل زبان پر جاری رکھتے ہوئے اور ”لاحول“ و ”استغفار“ پڑھتے ہوئے اپنے ایمان کی حفاظت و سلامتی کی بارگاہ الہی میں دعا کرتے ہوئے منافقین زمانہ کے ایک مزید باطل عقیدے یعنی ”امکان کذب باری تعالیٰ“ یعنی ”اللہ تعالیٰ جھوٹ بولنے پر قادر ہے، یہ ممکن ہے“ والے فاسد اور کفری عقیدہ کے تعلق سے معلومات حاصل کریں۔

قرآن مجید میں ہے کہ ”يُضِلُّ بِهِ كَثِيرًا وَيَهْدِي بِهِ كَثِيرًا“ (پارہ نمبر: ۱، سورۃ البقرہ، آیت نمبر: ۲۶)۔ ترجمہ: ”اللہ بہتیروں کو اس سے گمراہ کرتا ہے اور بہتیروں کو ہدایت فرماتا ہے۔“ (کنز الایمان)۔ اس آیت کریمہ کی تفسیر کا ماحصل اور خلاصہ یہ کہ جن لوگوں کی عقل پر جہل یعنی جہالت نے غلبہ کیا ہے اور جن لوگوں کی عادت عناد اور مکابرہ یعنی لڑائی، کینہ، نفاق، سرکشی، ضد، عداوت، غرور، گھمنڈ، شیخی، مقابلہ اور مجادلہ ہے اور جو امر حق اور کھلی حکمت کے اسرار و رموز سے انکار کرتے ہیں، وہ لوگ قرآن کی آیات کا اپنی فاسد عقلوں سے معنی، مطلب، مفہوم، مقصد اور مراد اخذ کرتے ہیں، وہ لوگ گمراہ ہوتے ہیں اور جو لوگ غور و فکر اور تحقیق و تفتیش کے عادی ہیں اور انصاف و حکمت کے خلاف کچھ

نہیں کہتے بلکہ اسے حق اور صداقت پر مبنی جانتے ہیں، وہ لوگ ہدایت پاتے ہیں۔
 ہم نے بارہا لکھا اور ثابت کیا ہے کہ علمائے دیوبند کی ”عقل کے طوطے اڑ گئے“
 تھے اور ان کی ”عقل کا چراغ گل ہو چکا“ تھا۔ انھوں نے قرآن فہمی کے زعم، گمان، غرور
 اور گھمنڈ میں قرآن کی آیتوں کے تراجم و مفہیم و تفاسیر میں وہ گل کھلائے ہیں کہ الامان
 والحفیظ۔ یہاں اتنی گنجائش نہیں کہ اس کی تفصیلی بحث کی جائے۔ تاہم بہت ہی اختصار کے
 ساتھ قارئین کرام کی تفہیم و افہام کے لئے بہت ہی آسان عرض معروض ہے۔

قرآن مجید میں ”إِنَّ اللَّهَ عَلَىٰ كُلِّ شَيْءٍ قَدِيرٌ“ علاوہ ازیں
 ① ”وَاللَّهُ عَلَىٰ كُلِّ شَيْءٍ قَدِيرٌ“ ② ”وَهُوَ عَلَىٰ كُلِّ شَيْءٍ قَدِيرٌ“ ③ ”إِنَّ
 اللَّهَ عَلِيمٌ قَدِيرٌ“ ④ ”إِنَّكَ عَلَىٰ كُلِّ شَيْءٍ قَدِيرٌ“ ⑤ ”قُلْ إِنَّ اللَّهَ
 قَادِرٌ“ ⑥ ”قُلْ هُوَ الْقَادِرُ“ ⑦ وغیرہم الفاظ و جملہ کی بندش کے فرق کے ساتھ کل
 اِکسٹھ (61) مرتبہ ارشاد فرمایا گیا ہے اور ان تمام آیات کا ماحصل اور خلاصہ یہ ہے کہ
 ”بے شک اللہ تعالیٰ ہر چیز پر قادر ہے“ یا ① ”اللہ سب کچھ کر سکتا ہے“ وغیرہ۔ ان تمام
 آیات مقدسہ میں اللہ تبارک و تعالیٰ کی قدرتِ قاہرہ یعنی غالب، زبردست، طاقتور، اور
 بڑی شان و شوکت والی عظیم قدرت کا ذکر ہے۔

عام طور سے بلکہ ہر انسان یعنی مؤمن، کافر، مشرک، یہودی، نصرانی وغیرہ سب
 اس بات اور عقیدہ پر متفق ہیں کہ ① اللہ تعالیٰ ہر چیز اور ہر کام پر قادر ہے ② اللہ تعالیٰ
 سب کچھ کر سکتا ہے ③ اللہ تعالیٰ جو چاہے اس پر قادر ہے۔ یعنی اللہ ہر کام پر قادر ہے، جو
 چاہے وہ اور سب کچھ کر سکتا ہے۔ لیکن یہاں ایک اہم سوال یہ اٹھتا ہے کہ:-

☆ اللہ تعالیٰ ہر چیز اور ہر کام اور ہر وہ جو وہ چاہے، اس پر قادر ہے اور ہر کام کر سکتا ہے، اس سے کیا مراد ہے؟ اللہ کن چیزوں پر قادر ہے؟ اور اللہ تعالیٰ سب کچھ کر سکتا ہے، اس سے کیا مراد ہے؟ اللہ تعالیٰ کون کون سے کام کر سکتا ہے؟

جواب صاف ہے کہ:-

☆ جو کام اللہ تعالیٰ کے شایان شان اور اس کی قدرت میں شامل ہیں۔ وہ تمام کام اللہ تعالیٰ کر سکتا ہے۔

اب سوال یہ پیدا ہوتا ہے کہ اللہ کی شایان شان اور قدرت میں کون کون سے کام شامل ہیں؟

اس سوال کا جواب دینے سے پہلے ضروری ہے کہ اللہ تعالیٰ کی ذات اور صفات کے تعلق سے گفتگو کریں۔ بے شک! اللہ تعالیٰ ہر چیز پر قادر ہے۔ اس قادر مطلق کی قدرت کاملہ کی کوئی انتہا نہیں۔ اس کی قدرت محدود نہیں بلکہ لامحدود ہے۔ وہ قادر اور قدر بھی ہے اور سُبحُ و قدوس بھی ہے۔ یعنی اللہ تعالیٰ بہت ہی پاک اور بے عیب ہے۔

ہر مسلمان کا پختہ یقین اور ایمان ہے کہ اللہ تبارک و تعالیٰ کی سب صفات ازلی اور ابدی طور پر صفاتِ کمال ہیں اور وہ بھی کمال کی وجہ سے ہیں۔ اللہ تعالیٰ کی صفات کے کمال کا کمال یہ ہے کہ اللہ تعالیٰ کی کوئی بھی صفت کا سلب ہونا یعنی مٹ جانا یا ختم ہو جانا یا زائل ہو جانا ممکن ہی نہیں۔ اسی طرح معاذ اللہ کسی نقص یا عیب والی صفت کا داخل ہونا بھی ناممکن اور محال ہے۔ یہ قاعدہ ذہن نشین کرینے کے بعد اب اصل مقصد کی طرف توجہ دیں:-

منافقین زمانہ یعنی علمائے دیوبند کا یہ فاسد عقیدہ ہے کہ معاذ اللہ ثم معاذ اللہ رب تبارک وتعالیٰ جھوٹ بولنے پر قادر ہے۔ اپنے اس کفری عقیدہ کی تائید و توثیق میں قرآن مجید کی آیت کریمہ ”إِنَّ اللَّهَ عَلَى كُلِّ شَيْءٍ قَدِيرٌ“ ترجمہ:- ”اللہ تعالیٰ ہر چیز پر قادر ہے۔“ پیش کرتے ہیں اور یہ دلیل پیش کرتے ہیں کہ بندے کی قدرت سے اللہ تعالیٰ کی اربوں کھربوں بلکہ بی شمار درجہ زیادہ ہے۔ تو بندہ تو جھوٹ بول سکے مگر اللہ جھوٹ نہ بول سکے یا بندہ تو جھوٹ بولنے پر قادر ہو، لیکن اللہ تعالیٰ جھوٹ بولنے پر قادر نہ ہو، اس کا مطلب یہ ہوا کہ بندہ کی قدرت اللہ کی قدرت سے بڑھ گئی اور جھوٹ پر اللہ کو قدرت نہ ہونا اور قادر نہ ہونا مانا، تو معاذ اللہ رب تعالیٰ عاجز اور مجبور ٹھہرا اور ”إِنَّ اللَّهَ عَلَى كُلِّ شَيْءٍ قَدِيرٌ“ آیت کا انکار ہوا۔

ان عقل کے اندھوں کو اتنا بھی نہیں معلوم کہ اللہ تعالیٰ کی قدرت صفت کمال ہو کر ثابت ہوئی ہے۔ عیب اور نقص کی صفت قبیحہ سے متصف ہو کر ثابت نہیں ہوئی۔ لہذا عیب اور نقص پر رب تبارک وتعالیٰ کی قدرت ماننا رب تبارک وتعالیٰ کو سخت عیب لگانا اور اللہ تعالیٰ کی قدرت کی عمومیت یعنی ہر ایک کو شامل ہونا کے اعتقاد کے پردے میں اصل قدرت سے انکار کرنا ہے بلکہ حقیقت ربانیت سے منکر ہو جانا ہے۔

ہر ذی فہم آدمی بلکہ ہر چھوٹا بچہ بھی یہ جانتا ہے کہ جھوٹ بولنا عیب ہے، ہر مذہب میں، ہر تہذیب و سوسائٹی میں تمام کے تمام افراد اس بات پر بیک زبان متفق ہیں کہ جھوٹ بولنا عیب ہے۔ اسلام میں جھوٹ بولنے کی سخت مذمت فرمائی گئی ہے۔ جھوٹ بولنے والے پر لعنت بھیجی گئی ہے۔

قرآن شریف میں ہے کہ:-

☆ ”فَجَعَلَ لُعْنَتَ اللَّهِ عَلَى الْكَذِبِينَ.“

(پارہ نمبر: ۳، سورۃ ال عمران، آیت نمبر: ۶۱)

ترجمہ:- ”تو جھوٹوں پر اللہ کی لعنت ڈالیں۔“ (کنز الایمان)

☆ ”أَنَّ لُعْنَتَ اللَّهِ عَلَيْهِ إِنْ كَانَ مِنَ الْكَذِبِينَ.“

(پارہ نمبر: ۱۸، سورۃ النور، آیت نمبر: ۷)

ترجمہ:- ”اللہ کی لعنت ہو اس پر اگر جھوٹا ہو۔“ (کنز الایمان)

علاوہ ازیں احادیث کریمہ میں جھوٹ کی مذمت، قباحت اور برائی میں بکثرت ارشاداتِ عالی صلی اللہ تعالیٰ علیہ وسلم وارد ہیں۔ ہر دور کے ہر بزرگ اور ہر مذہبی رہنما نے سچ بولنے کی اور جھوٹ نہ بولنے کی سخت تاکید و نصیحت فرمائی ہے۔ المختصر! دنیا کے ہر خطے اور ملک میں جھوٹ کو عیب اور برائی سمجھا اور مانا گیا ہے۔ جھوٹ بولنے والے کا معاشرے میں کوئی وقار، رعب اور عزت نہیں بلکہ اس کی جھوٹ بولنے کی عادت کی وجہ سے اسے ذلت اور حقارت کی نظر سے دیکھا جاتا ہے۔ ایک عوامی سطح کے مزدور پیشہ شخص کو اگر کوئی کہے گا کہ تو جھوٹ بولنے والا ہے، تو وہ آگ بھولا ہو کر قمیص کی آستین چڑھا کر میدانِ جنگ و جدال میں کودنے کے لئے آمادہ ہو جائیگا۔ کیونکہ جھوٹ کی نسبت اس کی طرف کی گئی اور جھوٹ ایک عیب ہونے کی وجہ سے اس کی طرف منسوب کرنے میں وہ اپنی توہین، ذلت، بے ادبی اور گستاخی سمجھتا ہے۔ تو ذرا سوچو! جب ایک عوامی سطح کا آدمی جھوٹ کی صفت میں اپنی بے ادبی اور توہین سمجھتا ہے، تو وہ رب تبارک و تعالیٰ جو اپنی شانِ کبریائی کے ساتھ سُبُوْح اور قُدُّوْس ہے، جو صرف اور صرف صفتِ کمال سے

ہی متصف ہے، اس ذات کبریٰ کے لئے ”جھوٹ بولنا ممکن ہے“ کی بات کہنا، سراسر تو بین اور بے ادبی ہے۔ ایک حوالہ پیش خدمت ہے:-

”يُسْتَحِيلُ عَلَيْهِ تَعَالَى كُلُّ صِفَةٍ لَا كَمَالَ فِيهَا وَلَا نُقْصَ لَأَنَّ كُلَّ
مِنْ صِفَاتِ إِلَهِ صِفَةٌ كَمَالٍ“

حوالہ:- ”المسامرة شرح المسامرة“، مصنف: علامہ ابن ابی شریف علیہ الرحمہ
(المتوفی ۹۰۵ھ) ناشر:- المکتبۃ التجاریۃ الکبریٰ، مصر، صفحہ نمبر: ۳۹۳

ترجمہ:- ”اللہ تعالیٰ کے لئے ہر وہ صفت محال ہے جس میں نہ کمال ہو اور
نہ نقص ہو، کیونکہ اللہ تعالیٰ کی ہر صفت، صفت کمال ہے۔“

ترجمہ ماخوذ از:- ”فتاویٰ رضویہ“ (مترجم) از: امام احمد رضا خان محقق بریلوی علیہ الرحمہ
(المتوفی ۱۳۴۰ھ) ناشر:- مرکز اہل سنت برکات رضا، پور بندر، جلد نمبر: ۱۵، صفحہ نمبر: ۳۵۰

مندرجہ بالا عبارت سے صاف طور پر ثابت ہوا کہ اللہ تعالیٰ کے لئے ایسے
اوصاف یعنی صفت و خاصیت کا استعمال کرنا بھی منع ہے، جس میں نہ کمال ہو اور نہ ہی
نقص ہو۔ بلکہ اللہ تبارک و تعالیٰ کے لئے صرف ایسی ہی صفت کا استعمال کیا جائیگا، جس
میں صرف کمال کا ہی مظاہرہ ہو۔ کیونکہ اللہ تعالیٰ کی ہر صفت صرف اور صرف صفت کمال
ہی ہے۔ جب اللہ تعالیٰ کے لئے نقص بھی نہ ہو اور کمال بھی نہ ہو، ایسی صفت کا اقصاف
کرنا منع ہے، تو عیب اور بُرائی پر مشتمل صفت کا استعمال ہرگز جائز نہیں۔

لیکن منافقین زمانہ کے اکابر علمائے وہابیہ دیوبندیہ نے سراسر نقص اور بُرائی پر
مشتمل کذب یعنی جھوٹ کی صفت کو اللہ تعالیٰ کے لئے ممکن ٹھہرایا ہے۔

”بندہ جھوٹ بول سکے مگر اللہ تعالیٰ جھوٹ نہ بول سکے، اسکا مطلب یہ ہوا کہ بندے کی قدرت اللہ تعالیٰ کی قدرت سے بڑھ گئی۔“ (وہابی عقیدہ)

امام الوہابیہ مولوی اسماعیل دہلوی نے اپنی کتاب میں لکھا ہے کہ ”اگر اللہ تعالیٰ جھوٹ نہیں بول سکتا اور جھوٹ بولنا اللہ تعالیٰ کے لئے محال یعنی ناممکن (Impossible) ٹھہرایا جائے، تو اس کا مطلب یہ ہوا کہ اللہ تعالیٰ محال پر قدرت نہیں رکھتا۔ حالانکہ صورت حال یہ ہے کہ کثیر تعداد میں جھوٹ بولنے والے لوگ ہیں۔ اور اللہ تعالیٰ جھوٹ نہیں بول سکتا، تو اس کا مطلب یہ ہوا کہ آدمی کی قدرت اللہ تعالیٰ کی قدرت سے بڑھ گئی۔ لہذا واجب ٹھہرا کہ اللہ تعالیٰ کا جھوٹ بولنا ممکن ہو۔

(دیکھو مولوی اسماعیل دہلوی کی کتاب کی عبارت مع حوالہ و ترجمہ)

”قَوْلُهُ - وَهُوَ مُحَالٌ لِأَنَّهُ نَقْصٌ، وَالنَّقْصُ عَلَيْهِ تَعَالَى مُحَالٌ۔

اَقُولُ اِذَا مَرَادُ مِنْ مُحَالٍ مُتَنَعٍ لِدَانَةِ اِسْتِثْنَاءِ قُدْرَةِ الْهَيْئَةِ دَاخِلِیَّةِ اِسْتِثْنَاءِ اِسْلَامِ كَذِبِ مَذْكَورِ مُحَالٍ بِمَعْنَى مَسْطُورٍ بِاَشَدِّ حَقِّ عَقْدِ قَضِیَّةٍ غَیْرِ مَطَالِبَةِ لِلْوَقْعِ وَالْقَائِیَّ اَنْ بَرِّمَانِیَّةَ وَاَنْبِیَاءَ خَارِجِ اِزْ قُدْرَةِ الْهَيْئَةِ اِسْتِثْنَاءِ اِلَّا اِذَا لَزِمَ اَدِّیْدُ قُدْرَةِ اِنْسَانِیِّ اِزْ اِذَا قُدْرَةُ رَبَّانِیِّ بِاَشَدِّ حَقِّ عَقْدِ قَضِیَّةٍ غَیْرِ مَطَالِبَةِ لِلْوَقْعِ وَالْقَائِیَّ اَنْ بَرِّمَانِیَّةِ اِنْ قُدْرَةُ اَكْثَرِ اَفْرَادِ اِنْسَانِیِّ سَتِ، كَذِبِ مَذْكَورِ اَرْءِیْ مَنَافِیِّ حَكْمِ اَوْسَتِ اِیْسَیْ مُتَنَعٍ بِالْغَیْرِ سَتِ، وَلِهَذَا اَعْدَمَ كَذِبِ رَا اِزْ كَمَالَاتِ حَضْرَتِ حَقِّ سُبْحَانَهُیْ شَارَنْدُ۔“

حوالہ:- ”رسالہ یکروزہ“، مصنف: مولوی اسماعیل دہلوی،

ناشر: فاروقی کتب خانہ بک سیلرز پبلیشرز، ملتان، صفحہ نمبر: ۱۷

ترجمہ:- ”قوله یہ محال ہے کیونکہ نقص ہے اور اللہ تعالیٰ پر نقص محال ہے۔
اقول اگر محال سے مراد محقق لذاتہ ہے، جو قدرت الہیہ کے تحت داخل نہیں
تو ہم نہیں مانتے کہ کذب مذکور محال بمعنی مسطور ہوگا۔ کیونکہ یہ قضیہ غیر مطابق
للواقع ہے اور اس کا القاء ملائکہ اور انبیاء پر قدرت الہیہ سے خارج نہیں، ورنہ
لازم آئے گا کہ قدرت انسانی قدرت ربانی سے زائد ہو جائے۔ کیونکہ قضیہ
غیر مطابق للواقع، اور اس کا القاء مخاطبین پر اکثر افراد انسانی کی قوت میں
ہے، ہاں کذب مذکور اس کی حکمت کے منافی ہے۔ لہذا یہ ممتنع بالغیر ہے اور
اسی لئے عدم کذب کو اللہ تعالیٰ کے کمالات سے شمار کرتے ہیں۔“

”وہابیوں کا عقیدہ ہے کہ اللہ جھوٹ بولنے پر قادر ہے لیکن
کسی مصلحت کی وجہ سے جھوٹ بولنے سے بچتا ہے۔“

امام الوہابیہ مولوی اسماعیل دہلوی نے اسی کتاب میں جا بجایہ اقرار کیا ہے کہ بے شک
جھوٹ بولنا عیب اور برائی ہے، لیکن پھر بھی جھوٹ بولنے کی صفت اللہ تعالیٰ کے لئے ممکن
بتاتا ہے اور یہ کہتا ہے کہ اللہ تعالیٰ جھوٹ بولنے پر قادر ہے، مگر اللہ تعالیٰ حکیم ہے اور مصلحت
(Expedience=انوکولتا) کی رعایت کرتا ہے۔ لہذا جھوٹ بولنے کے عیب اور

برائی سے اپنے کو بچانے کے لئے جھوٹ بولنے سے بچاتا ہے کہ کہیں عیب اور برائی سے آلودہ نہ ہو جاؤں۔ اسی عبارت میں ملا اسماعیل دہلوی لکھتا ہے کہ اللہ تعالیٰ کا عیب دار ہونا ممکن ہے۔ وہ اگر چاہے تو ابھی، اسی وقت عیب دار اور برائی سے مَلُوث (Polluted=مملین) ہو جائے۔ مگر یہ امر حکمت اور مصلحت کے خلاف ہونے کی وجہ سے جھوٹ بولنے سے قصداً پرہیز کرتا ہے۔ (دیکھو مولوی اسماعیل دہلوی کی کتاب کی عبارت مع حوالہ و ترجمہ)

”عدم کذب را از کمالات حضرت حق سبحانہ می شمارند، و اور اجل شانہ بآں مدح می کنند بخلاف اُخرس و جماد کہ ایشان را کسے بعدم کذب مدح نمی کند، و پر ظاہرست کہ صفت کمال ہمیں کہ شخصے قدرت بر تکلم بکلام کاذب می دارد، و بنا بر رعایت مصلحت و مقتضی حکمت بتقرہ از شوب کذب تکلم بکلام کاذب نمی نماید ہماں شخص مدوح می گردد و بسلب عیب کذب و اتصاف بکمال صدق بخلاف کسے کہ لسان او ماؤف شدہ باشد و تکلم بکلام کاذب نمی تواند کرد۔ یا قوت متفکرہ او فاسد شدہ باشد کہ عقد قضیہ غیر مطابقہ للواقع نمی تواند کرد۔ یا شخصے کہ ہر گاہ کلام صادق مے گوید کلام مذکور از و صادر می گردد و ہر گاہ کہ ارادہ تکلم بکلام کاذب می نماید آواز او بند مے گردد یا زبان او ماؤف می شود یا کسے دیگر دہن او را بند می نماید یا حلقوم او رخنہ می کنند یا کسے کہ چند قضایا صادقہ را یاد گرفته است و اصلہ پر ترکیب قضایا مے دیگر قدرت نمی دارد و بناء علیہ کلام کاذب از و صادر نمے گردد ایں اشخاص مذکورین نزد عقلا قابل مدح نیستند، و بـ الْجملہ عدم تکلم بکلام کاذب ’تَرْفَعًا عَنْ عَيْبِ الْكَذِبِ وَتَنْزُهُا عَنْ التَّلَوُّثِ‘ بہ از صفات مدح ست و بنا عجز از تکلم بکلام کاذب ہیچ گونه از صفات مدح نیست یہ مدح آل بسیارادون ست از مدح اول۔“

حوالہ:- ”رسالہ یکروزہ“، مصنف: مولوی اسماعیل دہلوی،

ناشر: فاروقی کتب خانہ بکسٹرز پبلیشرز، ملتان، صفحہ نمبر: ۱۷

ترجمہ:- ”عدم کذب کو اللہ تعالیٰ کے کمالات سے شمار کرتے ہیں اور اس جل شانہ کی اس کے ساتھ مدح کرتے ہیں۔ بخلاف گونگے اور جماد کے، ان کی کوئی عدم کذب سے مدح نہیں کرتا اور یہ بات نہایت ظاہر ہے کہ کمال یہی ہے کہ ایک شخص جھوٹے کلام پر قادر تو ہو لیکن بنا بر مصلحت اور بتقاضائے حکمت تقدس جھوٹے کلام کا ارتکاب اور اظہار نہ کرے۔ ایسا شخص ہی سلب عیب کذب سے مدوح اور کمال صدق سے متصف ہوگا۔ بخلاف اس کے جس کی زبان ہی ماؤف ہو اور جھوٹا کلام کر ہی نہیں سکتا یا اس کی سوچ و فکر کی قوت فاسد ہو کر قضیہ غیر مطابق للواقع کا انعقاد نہیں کر سکتا یا ایسا شخص ہے جو کسی جگہ سچا کلام کرتا ہے، اس سے وہ صادر ہوتی ہے اور جس جگہ جھوٹا کلام کرنے کا ارادہ کرتا ہے تو اس کی آواز بند ہو جاتی ہے یا اس کی زبان ماؤف ہو جاتی ہے، یا کوئی اس کا منہ بند کر دیتا ہے یا اس کا کوئی گلابادیتا ہے یا کسی نے چند سچے جملے رٹ لئے ہیں اور وہ دیگر جملوں پر کوئی قدرت ہی نہیں رکھتا اور اس بناء پر اس سے جھوٹ صادر ہی نہیں ہوتا، یہ مذکور لوگ عقلاء کے نزدیک قابل مدح نہیں ہیں بالجمہ عیب کذب سے بچنے اور اس میں ملوث ہونے سے محفوظ رہنے کے لئے جھوٹے کلام کا عدم تکلم صفات مدح میں سے ہے اور عاجز ہونے کی وجہ سے کلام کا ذب سے بچنا کوئی صفات مدح میں سے نہیں یا اس کی مدح ہو بھی تو پہلے سے کم ہوگی۔“

”وہابیوں کا عقیدہ ہے کہ
اللہ تعالیٰ کی قدرت میں افعال قبیحہ کے
شامل ہونے سے اصلاً کوئی خرابی لازم نہیں آتی۔“

دارالعلوم دیوبند کے صدر المدرسین اور مولوی اشرف علی تھانوی کے استاد یعنی
مولوی محمود الحسن دیوبندی نے اپنی کتاب ”الجمہد المقل“ میں لکھا ہے کہ افعال قبیحہ یعنی
قابل نفرت کام (Vile=ھلکھٹ) اللہ تعالیٰ کے لئے دیگر ممکنات کی طرح ممکن ہیں۔
کیونکہ افعال قبیحہ کے کرنے میں خرابی ہے، اس کی قدرت میں شامل ہونے میں اصلاً
کوئی خرابی لازم نہیں آتی۔ حوالہ پیش خدمت ہے:-

”ذات تعالیٰ شانہ سے افعال قبیحہ کے صدور کی نوبت نہیں آسکتی، لیکن
افعال قبیحہ کو مثل دیگر ممکنات ذاتیہ مقدور باری جملہ اہل حق تسلیم فرماتے
ہیں، کیونکہ خرابی ہے تو ان کے صدور میں ہے، نفس مقدوریتہ میں اصلاً کوئی
خرابی نہیں آتی۔“

”الجمہد المقل“، مصنف:- مولوی محمود الحسن دیوبندی،

حوالہ:-

ناشر:- مکتبہ مدنیہ، اردو بازار، لاہور، سن طباعت: ۱۴۰۹ھ، صفحہ نمبر: ۴۱

”وہابیوں کا عقیدہ ہے کہ
اللہ تعالیٰ بُرے کاموں سے صرف مصلحت اور
بندوں کے فائدے کی وجہ سے پرہیز کرتا ہے۔“

اسی مولوی محمود الحسن دیوبندی نے اپنی اسی کتاب میں یہاں تک لکھ دیا کہ
جھوٹ، ظلم اور دیگر بُرے کاموں کی وجہ سے اللہ تعالیٰ کی ذات میں کوئی قباحت یعنی
کھوٹ اور برائی لازم نہیں ہوگی۔ اللہ تعالیٰ ان تمام بُرے کاموں سے صرف مصلحت
اور بندوں کے فائدے کی وجہ سے اجتناب اور پرہیز کرتا ہے۔
حوالہ پیش خدمت ہے:-

”کذب و ظلم و سایر قبائح میں بالظن الی ذات الباری کوئی قبح ہی نہیں یعنی
ان افعال کی وجہ سے اسکی ذات اقدس میں کوئی قبح لازم نہیں ہو سکتا بلکہ محض
مصلحت اور منفعت عباد کی وجہ سے ان افعال سے اجتناب و احتراز
کیا جاتا ہے۔“

”الحمد للمثل“، مصنف:- مولوی محمود الحسن دیوبندی،

حوالہ:-

ناشر:- مکتبہ مدنیہ، اردو بازار، لاہور، سن طباعت: ۱۴۰۹ھ، صفحہ نمبر: ۷۷

”وہابیوں کا عقیدہ ہے کہ
امکان کذب باری تعالیٰ یعنی
اللہ تعالیٰ کا جھوٹ بولنا خُلف و عید کی شاخ ہے۔“

وہابی دیوبندی جماعت کے امام ربانی مولوی رشید احمد گنگوہی اور مولوی خلیل احمد ایٹھوی نے مشترکہ طور پر لکھا ہے کہ اللہ تعالیٰ کے لئے جھوٹ بولنے کے ممکن ہونے کا عقیدہ یعنی امکان کذب کا نظریہ خلف و عید کی شاخ ہے۔ یعنی اللہ تعالیٰ نے سزا دینے کا ڈر (Threat=धमकी) سنایا ہے، اس کے خلاف کرے گا یعنی معاف کر دے گا اور یہی امکان کذب یعنی جھوٹ کا ممکن ہونا ہے۔ حوالہ پیش خدمت ہے:-

”مسئلہ خلف و عید قدما میں مختلف فیہ ہے۔ امکان کذب کا مسئلہ تو اب جدید کسی نے نہیں نکالا بلکہ قدما میں اختلاف ہوا ہے کہ خلف و عید آیا جائز ہے کہ نہیں؟ چنانچہ درمختار میں ہے۔ ”هَلْ يَجُوزُ الْخُلْفُ فِي الْوَعِيدِ فَظَاهِرٌ مَّا فِي الْمَوَاقِفِ وَالْمَقَاصِدِ وَأَنَّ الْأَشَاعِرَةَ قَائِلُونَ بِجَوَازِهِ لِأَنَّهُ لَا يُعَدُّ نَقْصًا بَلْ جُودًا وَكَرَمًا. الخ.“ (خلف و عید جائز ہے کہ نہیں؟ ظاہر تو یہ ہے کہ اشاعرہ اس کے قائل ہیں۔ اس وجہ سے کہ وہ اس کو نقص نہیں شمار کرتے بلکہ بخشش اور کرم تصور کرتے ہیں) ایسا ہی دیگر کتب میں لکھا ہے۔

پس اس پر طعن کرنا مؤلف کا پہلے مشائخ پر طعن کرنا ہے اور اس پر تعجب کرنا محض لاعلمی ہے، ہاں حق تعالیٰ کو اپنی مخلوق کی مثل پیدا کرنے پر قادر نہ ہونا آج تک کسی اہل علم نے نہ کہا تھا، جیسا کہ اس سیزدہم صدی کے مبتدعین نے کہا ہے اور عجزِ قادرِ مطلق کے مُقر ہوئے اور اِنَّ اللّٰهَ عَلٰی كُلِّ شَيْءٍ قَدِيْرٌ کے خلاف عقیدہ ٹھہرایا، اس پر مؤلف کو افسوس اور عبرت نہ ہوئی۔ پس یہ ماجرا لائقِ دید ہے کہ تمام امت کے خلاف حق تعالیٰ کے عجز پر عقیدہ ٹھہرانا تو مؤلف کے پیشوایانِ کادین ہے اور مؤلف اس پر افسوس نہیں کرتا، اور امکانِ کذب کہ خلفِ وعید کی فرع ہے جو قدامت میں مختلف فیہ ہو چکا ہے، اس پر طعن کرتا ہے۔“

حوالہ:-

- (۱) ”براہین قاطعہ“ ناشر:- دارالکتب۔ دیوبند (یو. پی.) (جدید ایڈیشن) صفحہ: ۱۰، ۱۱
- (۲) ”براہین قاطعہ“ ناشر:- مدرسہ امداد الاسلام، میرٹھ (یو. پی.) صفحہ: ۲
- (۳) ”براہین قاطعہ“ ناشر:- کتب خانہ امدادیہ۔ دیوبند (یو. پی.) (پرانا ایڈیشن) صفحہ: ۶
- (۴) ”براہین قاطعہ“ ناشر:- کتب خانہ امدادیہ۔ دیوبند (یو. پی.) (جدید ایڈیشن) صفحہ: ۱۰، ۱۱

ناظرینِ کرام کی خدمت میں یہاں تک دیوبندی مکتبہ فکر کی کتابوں کے پانچ حوالے پیش کئے ہیں۔ اب ہم وہابی، دیوبندی، تبلیغی جماعت کے مقتداء اور ان کے امام ربانی مولوی رشید احمد گنگوہی کے فتاویٰ کا مجموعہ یعنی ”فتاویٰ رشیدیہ“ کے دو (۲) حوالے ناظرینِ کرام کی ضیافت طبع کی خاطر پیش کرنے کی سعادت حاصل کر رہے ہیں:-

”وہابیوں کا الزام کہ

ماضی کے علماء اور محققین کا یہ عقیدہ تھا کہ

جھوٹ بولنا اللہ کی قدرت میں شامل ہے۔“ (معاذ اللہ)

مولوی رشید احمد گنگوہی نے اپنے فتاویٰ کے مجموعہ میں لکھا ہے کہ امکان کذب سے مراد جھوٹ کا اللہ تعالیٰ کی قدرت میں شامل ہونا ہے۔ گنگوہی صاحب نے ملت اسلامیہ کے ماضی کے عظیم المرتبت علماء، صوفیاء اور محققین پر تہمت باندھتے ہوئے یہ گپ ماردی کہ ماضی کے علماء، صوفیاء اور محققین کا بھی یہی عقیدہ تھا کہ جھوٹ بولنا اللہ تعالیٰ کی قدرت میں داخل ہے۔ (معاذ اللہ) حوالہ پیش خدمت ہے:-

”الحاصل امکان کذب سے مراد دخول کذب تحت قدرت باری تعالیٰ ہے

یعنی اللہ تعالیٰ نے جو وعدہ وعید فرمایا ہے، اس کے خلاف پر قادر ہے اگرچہ

وقوع اسکا نہ ہو، امکان کو وقوع لازم نہیں بلکہ ہو سکتا ہے کہ کوئی شئی ممکن

بالذات ہو اور کسی وجہ خارجی سے اس کو استحالہ لاحق ہوا ہو۔ چنانچہ اہل عقل

پر مخفی نہیں۔ پس مذہب جمیع محققین اہل اسلام و صوفیائے کرام و علماء عظام کا

اس مسئلہ میں یہ ہے کہ کذب داخل تحت قدرت باری تعالیٰ ہے، پس جو

شبہات آپ نے وقوع کذب پر متفرع کئے تھے، وہ مندرج ہو گئے کیونکہ وقوع کا کوئی قائل نہیں، یہ مسئلہ دقیق ہے عوام کے سامنے بیان کرنے کا نہیں، اس کی حقیقت کے ادراک سے اکثر ابناء زماں قاصر ہیں۔ آیت و احادیث کثیرہ سے یہ مسئلہ ثابت ہے۔ ایک ایک مثال قرآن و حدیث کی لکھی جاتی ہے۔ ایک جگہ ارشاد جناب باری ہے **قُلْ هُوَ الْقَادِرُ عَلَىٰ أَنْ يَبْعَثَ عَلَيْكُمْ عَذَابًا**۔ الآیۃ۔ دوسری جگہ ارشاد فرمایا **وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ**۔ الآیۃ۔ آیت ثانیہ میں نفی عذاب کا وعدہ فرمایا اور ظاہر ہے کہ اگر اس کا خلاف ہو تو کذب لازم آئے، مگر آیت اولیٰ سے اس کا تحت قدرت باری تعالیٰ داخل ہونا معلوم ہوا، پس ثابت ہوا کہ کذب داخل تحت قدرت باری تعالیٰ جل و علیٰ ہے، کیوں نہ ہو **وَهُوَ عَلَىٰ كُلِّ شَيْءٍ قَدِيرٌ**۔“

حوالہ:-

- (۱) ”فتاویٰ رشیدیہ“ (کامل)۔ ناشر :- مکتبہ تھانوی۔ دیوبند۔ صفحہ: ۹۶
- (۲) ”فتاویٰ رشیدیہ“ ناشر :- کتب خانہ رحیمیہ۔ دہلی۔ جلد: ۱، صفحہ: ۱۹
- (۳) ”فتاویٰ رشیدیہ“ (کامل) ناشر :- کتب خانہ رحیمیہ۔ دیوبند (یو. پی.) صفحہ: ۹۲
- (۴) ”فتاویٰ رشیدیہ“ ناشر :- مکتبہ فقیہ الامت، دیوبند (یو. پی.) جلد: ۱، صفحہ: ۱۴۰
- (۵) ”فتاویٰ رشیدیہ“ ناشر :- ثاقب بک ڈپو، دیوبند (یو. پی.) صفحہ: ۹۶
- (۶) ”فتاویٰ رشیدیہ“ ناشر :- مکتبہ رحیمیہ، دیوبند (یو. پی.) صفحہ: ۹۶
- (۷) ”فتاویٰ رشیدیہ“ (کامل)۔ ناشر :- درسی کتب خانہ۔ (دہلی) صفحہ: ۹۶

”وہابیوں کا عقیدہ ہے کہ

اللہ تعالیٰ کا جھوٹ بولنا ممکن ہونا اس معنی میں ہے کہ

جو حکم فرمایا ہے اس کے خلاف کرنے پر قادر ہے۔“

مولوی رشید احمد گنگوہی نے اپنے فتوے میں لکھا ہے کہ امکان کذب یعنی اللہ تعالیٰ کا جھوٹ بولنا ممکن ہونا، اس معنی میں ہے کہ اللہ تعالیٰ نے جو حکم فرمایا ہے، اس کے خلاف کرنے پر وہ قادر ہے۔ مگر باختیار خود ایسا نہیں کرے گا۔ حوالہ پیش خدمت ہے:-

”امکان کذب بایں معنی کہ جو کچھ حق تعالیٰ نے حکم فرمایا ہے، اس کے خلاف پر

وہ قادر ہے مگر باختیار خود اس کو نہ کرے گا۔ یہ عقیدہ بندہ کا ہے۔“

حوالہ:-

(۱) ”فتاویٰ رشیدیہ“ (کامل) ناشر:- درسی کتب خانہ۔ (دہلی) صفحہ: ۱۱۳

(۲) ”فتاویٰ رشیدیہ“ ناشر:- کتب خانہ رحیمیہ۔ دہلی۔ جلد: ۱، صفحہ: ۱۰

(۳) ”فتاویٰ رشیدیہ“ (کامل) ناشر:- کتب خانہ رحیمیہ۔ دیوبند (یو. پی.) صفحہ: ۸۴

(۴) ”فتاویٰ رشیدیہ“ ناشر:- مکتبہ فقیہ الامت، دیوبند (یو. پی.) جلد: ۱، صفحہ: ۱۶

(۵) ”فتاویٰ رشیدیہ“ ناشر:- ثاقب بک ڈپو، دیوبند (یو. پی.) صفحہ: ۱۱۳

(۶) ”فتاویٰ رشیدیہ“ ناشر:- مکتبہ رحیمیہ، دیوبند (یو. پی.) صفحہ: ۱۱۳

(۷) ”فتاویٰ رشیدیہ“ (کامل) ناشر:- مکتبہ تھانوی، دیوبند۔ صفحہ: ۱۱۳

مندرجہ بالا کل سات ۷ عبارات جو ہم نے علمائے دیوبند کی کتابوں سے نقل کی ہیں۔ ان سب عبارات کا ماحصل یہ ہے کہ:-

(۱) اللہ تعالیٰ کے لئے ”امکان کذب“ کا جو نظریہ ہے وہ ”إِنَّ اللَّهَ عَلَى كُلِّ شَيْءٍ قَدِيرٌ“ آیت قرآن کے پیش نظر ہے۔ کیونکہ قرآن مجید میں ہے کہ اللہ تعالیٰ ہر چیز پر قادر ہے۔ حالانکہ بہت سارے لوگ جھوٹ بولتے ہیں۔ اگر جھوٹ بولنا اللہ تعالیٰ کے لئے محال ٹھہرایا گیا، تو اس کا مطلب یہ ہوا کہ بندہ جھوٹ بولنے پر قدرت رکھتا ہے اور اللہ تعالیٰ جھوٹ بولنے پر قادر نہیں۔ تو یہ ثابت ہوتا ہے کہ بندے کی قدرت اللہ تعالیٰ کی قدرت سے بڑھ گئی۔

(۲) اللہ تعالیٰ جھوٹ بولنے پر قادر ہے لیکن مصلحت کی وجہ سے جھوٹ بولنے سے بچتا ہے۔

(۳) جھوٹ اور دیگر برے کام پر اللہ تعالیٰ قادر ہے۔ برے کام کا کرنا اور برے کام کا قدرت میں شامل ہونا، دونوں میں فرق ہے لہذا برے کاموں کو اللہ تعالیٰ کی قدرت میں شامل ہونے میں اصلاً کوئی خرابی نہیں۔

(۴) جھوٹ، ظلم اور دیگر برے کاموں کی وجہ سے اللہ تعالیٰ کی ذات میں کوئی قباحت لازم نہیں آتی۔

(۵) جھوٹ بولنا اللہ تعالیٰ کی قدرت میں شامل ہے۔

(۶) امکان کذب یہ خُلفِ وعید کی شاخ ہے۔

علمائے دیوبند کے مندرجہ بالا عقائد باطلہ اور بنیاد فاسد کے رد اور ابطال میں امام اہلسنت، مجدد دین و ملت، شیخ الاسلام والمسلمین، اعلیٰ حضرت امام احمد

رضا محقق بریلوی علیہ الرحمۃ والرضوان نے ۱۳۰۷ھ میں ”سُبْحَنَ السُّبُّوحِ عَنْ عَيْبِ الْكُذْبِ الْمَقْبُوحِ“ نام کی معرکہ الآراء اور تریخی کتاب تصنیف فرمائی۔ اس کتاب کے دلائل قاہرہ اور براہین ساطعہ کو دیکھ کر دنیائے وہابیت کے تمام علماء کے اوسان خطا ہو گئے۔ اس کتاب کی اشاعت کو آج تقریباً ایک سو دس سال (110, Years) ہو گئے لیکن اس کتاب کا جواب لکھنے سے پوری دنیائے وہابیت و دیوبندیت ساکت، مبہوت، عاجز، چپ، دم بخود، بے حس، صامت، خاموش اور بے جان ہیں اور انشاء اللہ تا قیامت اس کتاب کا جواب لکھنے سے ناچار اور قاصر رہیں گے۔

فقیر راقم الحروف نے اُسی کتاب سے استفادہ کرتے ہوئے، امکان کذب باری تعالیٰ کے تعلق سے عقائد وہابیہ کا رد لکھنے کی سعی و جرات کی ہے۔ امید ہے کہ فقیر کی یہ کاوش قارئین کرام کی ضیافت طبع کی خاطر تواضع میں کامیاب ثابت ہوگی۔

اب آئیے! منافقین زمانہ کے امکان کذب باری تعالیٰ کے ردِ بلغ میں ملت اسلامیہ کے عظیم المرتبت ائمہ، محققین اور علمائے راسخین کی کتب جلیلہ عظیمہ کے حوالوں کی روشنی میں افہام و تفہیم کی آسان اور سیدھی راہ پر آگے بڑھیں۔

قارئین کرام کی خدمت میں مؤدبانہ التماس ہے کہ اس عنوان کے مطالعہ میں ابتداء سے انتہا تک کامل توجہ اور یکسوئی کے ساتھ مضمون کو ذہن نشین کرنے کی زحمت گوارا فرمائیں۔

آئیے! سب سے پہلے اللہ تبارک و تعالیٰ کی صفات کے تعلق سے علامہ سعد الدین تفتازانی کی مشہور و معروف کتاب ”شرح المقاصد“ کا ایک حوالہ دیکھیں :-

”إِنْ لَمْ يَكُنْ مِنْ صِفَاتِ الْكَمَالِ اِمْتَنَعَ اِتِّصَافُ الْوَاجِبِ بِهِ
لِلِاتِّفَاقِ عَلَى أَنَّ كُلَّ مَا يَتَّصِفُ هُوَ بِهِ يُلْزَمُ أَنْ يَكُونَ صِفَةً
كَمَالٍ“

حوالہ:- ”شرح المقاصد“ - مصنف علامہ سعد الدین مسعود بن عمر تفتازانی
(المتوفی ۹۱۷ھ) ناشر:- دار المعارف الانعمانیہ - لاہور (پاکستان) جلد ۲، صفحہ ۷۱

□ مندرجہ بالا عربی عبارت کا اردو ترجمہ:-

”اگر وہ صفات کمالیہ میں سے نہیں، تو اس کے ساتھ واجب کا اتصاف
ممتنع ہے۔ کیونکہ اس پر اتفاق ہے کہ واجب جس کے ساتھ متصف ہوگا،
اس کا صفت کمال ہونا ضروری ہے۔“

□ ترجمہ ماخوذ از:- ”فتاویٰ رضویہ“ (مترجم) از امام احمد رضا خان مفتی بریلوی،
(المتوفی ۱۳۴۰ھ) ناشر:- مرکز اہلسنت برکات رضا۔ پور بندر۔ جلد نمبر: ۱۵، صفحہ نمبر: ۳۵۰

☆ مندرجہ عربی عبارت کے اردو ترجمے کا ماحصل یہ ہے کہ اگر اللہ تعالیٰ جو واجب
الوجود ہے، اس کے ساتھ کسی ایسی صفت کو منسوب کرنا کہ جو صفت کمال نہیں، تو ایسی
صفت غیر کمالیہ کو اللہ تعالیٰ کے ساتھ منسوب کرنا منع ہے۔ کیونکہ ملت اسلامیہ کے تمام
علماء کا اس بات پر اتفاق (Concord=अकमत) ہے کہ واجب یعنی واجب
الوجود یعنی اللہ تعالیٰ کی ذات پر کسی صفت کا اطلاق کیا جائے یعنی منسوب کیا جائے، تو
اس صفت کا صفت کمال ہونا لازمی اور ضروری ہے۔ صرف صفت کمال کو ہی اللہ تعالیٰ
سے متصف کیا جائیگا۔

لہذا.....

☆ عقل سلیم گواہ ہے کہ اللہ تبارک و تعالیٰ کے لئے ایسی چیز کا ثبوت یعنی ایسی صفت کو منسوب کرنا محال ہے، جو کمال سے خالی ہو۔ اگرچہ اس میں نقص نہ ہو۔ ذرا دیر کے لئے سوچو کہ ایسی صفت کہ جس میں کمال بھی نہ ہو اور نقص بھی نہ ہو۔ ایسی متوسط (Mediocre=ماملولی) قسم کی صفت بھی جب اللہ تعالیٰ کی طرف منسوب کرنا جائز اور مناسب نہیں، تو جھوٹ، ظلم اور دیگر قبائح کی نسبت اللہ تعالیٰ کی طرف کرنا سراسر توہین و بے ادبی ہے، ایسی صفت ردیلہ سے اللہ تعالیٰ کو متصف کرنا ناروا، منع، نامناسب اور نازیبا ہے۔

اللہ تبارک و تعالیٰ کی ذات اور صفات کے تعلق سے کچھ بولنے یا لکھنے سے پہلے خوب احتیاط، چوکسی، ضبط، خیال، لحاظ اور توجہ درکار ہے۔ کیونکہ خلاف شان الوہیت کے ایک جملہ بلکہ ایک لفظ کے صدور سے ایمان و عمل کے اکارت و برباد ہونے کا اندیشہ ہے۔

”جن پر ایمان کا دار و مدار ہے، وہ عقائد متعلق ذات و صفات رب تبارک و تعالیٰ“

اس عنوان یعنی ”کذب باری تعالیٰ کا امکان“ کے تعلق سے گفتگو کا سلسلہ جاری رکھنے کے دوران ایک خفیف سا وقفہ حائل کر کے اللہ تبارک و تعالیٰ کی ذات و صفات کے تعلق سے کچھ ضروری عقائد کہ جن پر ”ایمان باللہ“ کا مدار و انحصار ہے، وہ چند عقائد اس عنوان کی مناسبت سے ذیل میں پیش خدمت ہیں:-

- اللہ تعالیٰ ”اَحَدٌ“ اور ”وَاحِدٌ“ یعنی ایک ہی ہے۔ اللہ تعالیٰ کا کوئی شریک یعنی (Partner=भागीदार) نہیں ○ نہ ذات میں ○ نہ صفات میں ○ نہ افعال میں ○ نہ احکام میں ○ نہ اسماء میں۔
- اللہ تعالیٰ واجب الوجود ہے۔ یعنی اس کا وجود یعنی موجود ہونا ضروری اور اس کا عدم یعنی نہ ہونا (Annihilation=विलय) محال یعنی ناممکن (Impossible=अशक्य) ہے۔
- اللہ تعالیٰ کی ذات اور تمام صفات بھی قدیم، باقی، ازلی، ابدی، سرمدی اور دائمی ہیں۔ یعنی ہمیشہ سے ہیں اور ہمیشہ رہیں گی۔
- اللہ تعالیٰ کی ذات اور صفات کے علاوہ سب چیزیں حادث ہیں یعنی پہلے نہ تھیں اور پھر بعد میں وجود میں آئیں۔
- جو اللہ تعالیٰ کی صفات کو مخلوق یا حادث بتائے، وہ گمراہ اور بددین ہے۔
- اللہ تعالیٰ نہ کسی کا باپ ہے اور نہ کسی کا بیٹا ہے اور نہ ہی اللہ تعالیٰ کی بیوی (Wife) ہے۔ جو شخص اللہ تعالیٰ کو کسی کا باپ یا بیٹا بتائے یا اللہ تعالیٰ کے لئے بیوی ثابت کرے، وہ شخص کافر ہے بلکہ جو ممکن بھی کہے، وہ گمراہ اور بددین ہے۔
- اللہ تعالیٰ ہر ممکن پر قادر ہے۔ کوئی بھی ممکن اس کی قدرت سے باہر نہیں۔
- اللہ تعالیٰ ہر محال چیز و امور سے پاک ہے۔ محال اللہ تعالیٰ کی قدرت میں شامل نہیں۔ محال اسے کہتے ہیں جو موجود نہ ہو سکے اور جو موجود ہو سکتا ہے وہ محال نہ رہا۔ اس بات سے تو یوں سمجھو کہ دوسرا خدا محال ہے یعنی اللہ تعالیٰ کے سوا دوسرا

کوئی خدا نہیں ہو سکتا۔ اگر یہ عقیدہ رکھا جائے کہ معاذ اللہ دوسرا خدا بنانا اللہ تعالیٰ کی قدرت میں شامل ہے، تو اگر دوسرا خدا بنانا اللہ کی قدرت کے تحت مانا، تو مطلب یہ ہوا کہ دوسرا خدا موجود ہو سکے گا۔ یہ دوسرا خدا محال نہ رہا۔ اور دوسرا خدا ہونا نہ ماننا، یہ وحدانیت کا انکار ہے۔

⊙ اسی طرح ”فنائے باری تعالیٰ“ یعنی اللہ تعالیٰ کا فنا ہونا محال ہے۔ اگر معاذ اللہ یہ عقیدہ کسی نے رکھا کہ اللہ تعالیٰ ایسا قادر مطلق ہے کہ اگر وہ چاہے، تو خود اپنے آپ کو بھی فنا (ختم) کر سکتا ہے۔ یعنی خود کو فنا کر دینا اللہ تعالیٰ کی قدرت میں شامل ہے، تو ذاتِ خدا کا ممکن ہونا یعنی ”ممکن الوجود“ ہونا لازم آئیگا اور اللہ تعالیٰ کی ذات مع صفات کے ”واجب الوجود“ ہے۔ تو فنا ہونا تحت قدرت ماننے سے اللہ تعالیٰ کا ممکن ہونا لازم آئیگا، اور جس کی فنا ممکن ہو، وہ خدا نہیں ہو سکتا۔ تو ثابت ہوا کہ محال پر قدرت ماننا دراصل اللہ تعالیٰ کی الوہیت یعنی (Divine Essence=खुदा होने के अनिवार्य गुणधर्म) سے ہی انکار کرنا ہے۔

⊙ اللہ تعالیٰ ہر کمال اور خوبی کا جامع (Wholly) ہے اور اس چیز اور کام سے پاک ہے، جس میں عیب اور نقصان ہے۔ یعنی عیب اور نقصان کا اس میں ہونا محال ہے، بلکہ جس بات میں نہ کمال ہو، نہ نقصان و عیب ہو، وہ بھی اللہ تعالیٰ کے لئے محال ہے۔

⊙ جھوٹ، دغا، خیانت، ظلم، جہالت، بے حیائی وغیرہ عیوب اللہ تعالیٰ کے لئے قطعاً محال ہیں اور یہ کہنا کہ اللہ تعالیٰ کو جھوٹ پر قدرت اس معنی میں ہے کہ وہ

خود جھوٹ بول سکتا ہے، یہ بات محال کو ممکن ٹھہران اور اللہ تعالیٰ کو عیب دار بتانا بلکہ اللہ تعالیٰ کا انکار کرنا ہے۔ اور یہ سمجھنا کہ اگر اللہ تعالیٰ محال باتوں پر قادر نہ ہوگا، تو اللہ تعالیٰ کی قدرت ناقص ہو جائیگی۔ یہ سمجھنا محض باطل اور غلط ہے۔ اس میں اللہ تعالیٰ کی قدرت کا کیا نقصان ہے؟ نقصان تو اس محال یعنی ناممکن بات کا ہے، کہ اس میں قدرت سے تعلق رکھنے کی صلاحیت نہیں۔

اللہ تعالیٰ کی ذات اور صفات کے تعلق سے کچھ اہم اعتقادات ہم نے امام اجل فاضل جلیل، علامہ سعد الدین مسعود بن عمر تفتازانی المتوفی ۹۱۷ھ کی معتبر، مستند اور معتمد کتاب ”شرح المقاصد“ (عربی) سے استفادہ کر کے پیش خدمت کرنے کی سعادت حاصل کی ہے۔

اب ہم ملت اسلامیہ کے عظیم المرتبت اماموں، محققین و مستبطنین کی کتب جلیلہ کی کچھ اہم عبارات مع عربی متن، اردو ترجمہ اور مکمل حوالے کے ساتھ ذیل میں پیش کرتے ہیں:-

”جھوٹ عیب ہے اور عیب اللہ کے لئے محال ہے“

”الْكِبْدُ مُحَالٌ بِاجْمَاعِ الْعُلَمَاءِ لِأَنَّ الْكِبْدَ نَقْصٌ بِاتِّفَاقِ الْعُقَلَاءِ وَهُوَ عَلَى اللَّهِ تَعَالَى مُحَالٌ“

حوالہ:- ”شرح المقاصد“ - مصنف علامہ سعد الدین مسعود بن عمر تفتازانی المتوفی ۹۱۷ھ

ناشر:- دار المعارف النعمانیہ - لاہور (پاکستان) - جلد نمبر: ۲، صفحہ نمبر: ۱۰۴

ترجمہ:- ”جھوٹ باجماع علماء محال ہے کہ وہ بتفاق عقلاء عیب ہے اور عیب اللہ تعالیٰ پر محال۔“

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریلوی،
(التوفی ۱۳۳۰ھ) ناشر:- مرکز اہلسنت برکات رضا، پور بندر، جلد نمبر: ۱۵، صفحہ نمبر: ۳۲۳

”اللہ تعالیٰ کے لئے کذب یعنی جھوٹ ناممکن ہے“

”اللہ تعالیٰ صادق قطعاً لا استحالة الکذب هناك“

حوالہ:- ”نوار الرحمت شرح مسلم الثبوت“، مصنف: مولانا بحر العلوم عبدالحی،
(التوفی ۱۳۲۵ھ) جلد نمبر: ۱، صفحہ نمبر: ۶۲

ترجمہ:- ”اللہ تعالیٰ یقیناً سچا ہے کہ وہاں کذب کا امکان ہی نہیں۔“

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریلوی،
(التوفی ۱۳۳۰ھ) ناشر:- مرکز اہلسنت برکات رضا، پور بندر، جلد: ۱۵، صفحہ نمبر: ۳۳۱

”جو کچھ صفت عیب ہے، اللہ تعالیٰ اس سے پاک ہے“

”لَا خِلَافَ بَيْنَ الْأَشْعَرِيَّةِ وَغَيْرِهِمْ فِي أَنَّ كُلَّ مَا كَانَ وَصْفُ
نَقْصٍ فَالْبَارِئُ تَعَالَى مُنْزَعٌ عَنْهُ وَهُوَ مُحَالٌ عَلَيْهِ تَعَالَى وَالْكَذْبُ
صِفَةُ نَقْصٍ“

حوالہ:- ”المسامرة شرح المسامرة“، مصنف: علامہ کمال الدین محمد بن محمد ابن ابی شریف قدس سرہ۔ (التوفی ۹۰۵ھ) ناشر:- المکتبۃ التجاریۃ الکبریٰ، مصر۔ صفحہ نمبر: ۳۹۳

ترجمہ:- ”یعنی اشاعرہ وغیرہ کسی کو اس میں خلاف نہیں کہ جو کچھ صفت عیب ہے، ہر ہی تعالیٰ اس سے پاک ہے اور وہ اللہ تعالیٰ پر ممکن نہیں اور کذب صفت عیب ہے۔“

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریلوی، (التوفی ۱۳۴۰ھ) ناشر:- مرکز اہلسنت برکات رضا۔ پور بندر۔ جلد: ۱۵، صفحہ نمبر: ۳۲۵، ۳۲۶

”کذب الہی اصلاً امکان نہیں رکھتا“

”قَوْلُهُ تَعَالَى: فَلَنْ يُخْلِفَ اللَّهُ عَهْدَهُ يُدَلُّ عَلَى أَنَّهُ سُبْحَانَهُ وَتَعَالَى مُنْزَعٌ عَنِ الْكُذْبِ وَعَدُهُ وَوَعِيدُهُ. قَالَ أَصْحَابُنَا: لِأَنَّ الْكُذْبَ صِفَةُ نَقْصٍ، وَالنَّقْصُ عَلَى اللَّهِ مُحَالٌ، وَقَالَتِ الْمُعْتَزَلَةُ: لِأَنَّ الْكُذْبَ فَيْحٌ لِأَنَّهُ كُذِبَ يَسْتَحِيلُ أَنْ يَفْعَلَهُ، فَدَلَّ عَلَى أَنَّ الْكُذْبَ مِنْهُ مُحَالٌ.“

حوالہ:- (۱) ”مفاتیح الغیب“ (التفسیر الکبیر)، المؤلف:- أبو عبد اللہ محمد بن عمر الرازی الملقب بفخر الدین الرازی خطیب الری (المتوفی ۷۶۰ھ)، الناشر:- دار إحياء التراث العربی بیروت، الطبعة الثالثة: ۱۴۲۰ھ، جلد نمبر: ۳، صفحہ نمبر: ۵۶۷

(۲) ”مفاتیح الغیب“ (التفسیر الكبير)، المؤلف: أبو عبد الله محمد بن عمر الرازی الملقب بفخر الدین الرازی خطیب الری (المتوفی ۶۰۶ھ)، الناشر: المكتبة البهية، مصر، جلد نمبر: ۳، صفحہ نمبر: ۱۵۹

ترجمہ:-

”اللہ عز وجل کا فرمانا کہ اللہ ہرگز اپنا عہد جھوٹا نہ کرے گا، دلالت کرتا ہے کہ مولیٰ سبحانہ و تعالیٰ اپنے ہر وعدہ میں جھوٹ سے منزہ ہے۔ ہمارے اصحاب اہل سنت و جماعت اس دلیل سے کذب الہی کو ناممکن جانتے ہیں کہ وہ صفت نقص ہے اور اللہ عز وجل پر نقص محال، اور معتزلہ اس دلیل سے ممنوع مانتے ہیں کہ کذب نتیجہ لذاتہ ہے۔ تو باری عز وجل سے صادر ہونا محال۔ غرض ثابت ہوا کہ کذب الہی اصلاً امکان نہیں رکھتا۔“

ترجمہ ماخوذ از:- ”فتاویٰ رضویہ“ (مترجم)، از:- امام احمد رضا خان محقق بریلوی۔ (التوفی ۱۳۴۰ھ) ناشر:- مرکز اہلسنت برکات رضا۔ پور بندر۔ جلد نمبر: ۱۵، صفحہ نمبر: ۳۲۶

”جھوٹ بولنا اللہ تعالیٰ کے حق میں عقلاً و شرعاً محال ہے“

”قَدْ سَ تَعَالَى شَأْنُهُ عَنِ الْكُذْبِ شَرْعًا وَعَقْلًا إِذْ هُوَ قَبِيحٌ يُدْرِكُ الْعَقْلُ قُبْحَهُ مِنْ غَيْرِ تَوَقُّفٍ عَلَى شَرْعٍ فَيَكُونُ مُحَالًا فِي حَقِّهِ تَعَالَى عَقْلًا وَشَرْعًا كَمَا حَقَّقَهُ ابْنُ أَلْهَمَامٍ وَغَيْرُهُ.“

حوالہ:- ”کنز الفوائد“، مصنف: علامہ محمد بن علی الطرابلسی۔ (التوفی ۴۴۹ھ)

ترجمہ:-

”اللہ عزوجل حکم شرع و حکم عقل ہر طرح کذب سے پاک مانا گیا، اس لئے کہ کذب قبیح عقلی ہے کہ عقل خود بھی اس کے قبح کو مانتی ہے، بغیر اس کے کہ اسکا پیچھا ناسرع پر موقوف ہو تو جھوٹ بولنا اللہ تعالیٰ کے حق میں عقلاً و شرعاً ہر طرح محال ہے، جیسے کہ امام ابن الہمام وغیرہ نے اس کی تحقیق افادہ فرمائی ہے۔“

ترجمہ ماخوذ از:- ”قلاویٰ رضویہ“ (مترجم) از امام احمد رضا خان محقق بریلوی،
(التوفی ۱۳۴۰ھ) ناشر:- مرکز اہلسنت برکات رضا۔ پور بندر۔ جلد نمبر: ۱۵، صفحہ نمبر: ۳۳۰

”جھوٹ الوہیت کی ضد ہونے کی وجہ سے
اللہ تعالیٰ کی شان میں عیب اور محال عقلی ہے“

”الْمُعْتَزِلَةُ قَالُوا لَوْلَا كَوْنُ الْحُكْمِ عَقْلِيًّا لَمْ يَمْتَنِعِ الْكِذْبُ مِنْهُ
تَعَالَى عَقْلًا، وَالْجَوَابُ أَنَّهُ نَقْصٌ فَيَجِبُ تَنْزِيهُهُ تَعَالَى عَنْهُ
كَيْفَ وَقَدْ مَرَّ أَنَّهُ عَقْلِيٌّ بِاتِّفَاقِ الْعُقَلَاءِ لِأَنَّ مَا يَنَافِي الْوُجُوبَ
الذَّاتِي مِنْ جُمْلَةِ النُّقْصِ فِي حَقِّ الْبَارِي تَعَالَى وَمِنْ
الِاسْتِحَالَاتِ الْعَقْلِيَّةِ عَلَيْهِ سُبْحَانَهُ.“

حوالہ:- ”مسلم الثبوت“، مصنف: علامہ محبت اللہ بن عبد الشکور بہاری۔

(التوفی ۱۱۱۹ھ) ناشر: مطبع انصاری، دہلی، صفحہ نمبر: ۱۰

ترجمہ:-

”حاصل یہ کہ معتزلہ نے اہل سنت سے کہا اگر حکم عقلی نہ ہو، تو اللہ تعالیٰ کا کذب محال نہ رہے، حالانکہ اسے ہم تم بلا اتفاق محال عقلی مانتے ہیں۔ اہل سنت نے جواب دیا کہ کذب اس لئے محال عقلی ہوا کہ وہ عیب ہے، تو واجب ہوا کہ اللہ تعالیٰ کو اس سے منزہ مانیں، اس کے عقلی ہونے پر تمام عقلاء کا اجماع ہے، وجہ یہ ہے کہ کذب الوہیت کی ضد ہے اور جو کچھ الوہیت کی ضد ہے، وہ سب اللہ تعالیٰ کے حق میں عیب ہے اور اس کی شان میں محال عقلی ہے۔“

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریلوی،
(المتوفی ۱۳۳۰ھ) ناشر:- مرکز اہلسنت برکات رضا۔ پور بندر۔ جلد: ۱۵، صفحہ نمبر: ۳۳۰

”جھوٹ عیب ہے اور ممکنات سے نہیں اور
اللہ کی قدرت میں جھوٹ بولنا شامل ہی نہیں“

”الْكُذْبُ نَقْصٌ وَالنَّقْصُ عَلَيْهِ مُحَالٌ فَلَا يَكُونُ مِنَ
الْمُمْكِنَاتِ وَلَا تَشْمَلُهُ الْقُدْرَةُ كَسَائِرِ وُجُوهِ النَّقْصِ عَلَيْهِ
تَعَالَى كَالْجَهْلِ وَالْعَجْزِ“

حوالہ:- ”الدواني على العقائد الصمدية“ مصنف:- جلال الدين الدواني،

(المتوفی ۹۱۸ھ) مطبع مجتہبی، دہلی۔ صفحہ نمبر: ۷۳

ترجمہ:- ”جھوٹ عیب ہے اور عیب اللہ تعالیٰ پر محال، تو کذب الہی ممکنات سے نہیں، نہ اللہ تعالیٰ کی قدرت اسے شامل، جیسے تمام اسباب عیب مثل جبل و عجز الہی، کہ سب محال ہیں اور صلاحیت قدرت سے خارج۔“

ترجمہ ماحوذ از:- ”فتاویٰ رضویہ“ (مترجم) از امام احمد رضا خان مفتاح بریلوی،
(التوفی ۱۳۴۰ھ) ناشر:- مرکز اہلسنت برکات رضا۔ پور بندر۔ جلد: ۱۵، صفحہ نمبر: ۳۲۹

”کلام میں جھوٹ کا ہونا عظیم نقص ہے لہذا
وہ اللہ تعالیٰ کی صفات میں ہرگز راہ نہیں پاسکتا“

امام الوہابیہ کے نسباً چچا، علماً باب اور طریقہ داوا یعنی شاہ عبدالعزیز محدث دہلوی علیہ الرحمۃ والرضوان نے اپنے بھتیجے اسماعیل دہلوی کی رعایت نہ فرمائی اور اس پسرنا اہل کار و فرماتے ہوئے، قرآن مجید کی آیت ”فَلَنْ يُخْلِفَ اللَّهُ عَهْدَهُ“ (پارہ: ۱، سورۃ البقرہ، آیت نمبر: ۸۰) ترجمہ:- ”اللہ ہرگز اپنا عہد خلاف نہ کرے گا۔“ (کنز الایمان) کی یوں تصریح فرمائی کہ:-

”خبر اوتعالیٰ کلام ازلی است و کذب در کلام نقصانے ست عظیم کہ ہرگز
بصفات اور اہ نہی یابد، در حق تعالیٰ کہ میرا از جمیع عیوب و نقائص ست خلاف
خبر مطلقاً نقصان ست“

حوالہ:- ”فتح العزیز“، (تفسیر عزیزی) مصنف: علامہ شیخ عبدالعزیز محدث دہلوی،
(المتوفی ۱۲۳۹ھ) ناشر:- دارالکتب، لال کنواں، دہلی۔ صفحہ: ۳۰۷

ترجمہ:- ”اللہ تعالیٰ کی خبر ازیلی ہے، کلام میں جھوٹ کا ہونا عظیم نقص ہے،
لہذا وہ اللہ تعالیٰ کی صفات میں ہرگز راہ نہیں پاسکتا، اللہ تعالیٰ کہ تمام نقائص
و عیوب سے پاک ہے۔ اس کے حق میں خبر کے خلاف ہونا سراپا نقص ہے۔“

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریلوی،
(المتوفی ۱۳۳۰ھ) ناشر:- مرکز اہلسنت برکات رضا، پور بندر، جلد: ۱۵، صفحہ نمبر: ۳۳۱

”کذب نقص ہونے کی وجہ سے اللہ کے لئے محال ہے“

”أَنَّ الْكَذِبَ نَقْصٌ وَالنَّقْصُ عَلَى اللَّهِ مُحَالٌ“

حوالہ:- (۱) ”مفاتیح الغیب“ (التفسیر الكبير)، المؤلف:- أبو عبد الله محمد
بن عمر الرازی الملقب بفخر الدين الرازی خطیب الری (المتوفی
۶۰۶ھ)، الناشر:- دار إحياء التراث العربی بیروت، الطبعة الثالثة:
ش۱۴۲ھ - جلد نمبر: ۱۳، صفحہ نمبر: ۱۲۵

(۲) ”مفاتیح الغیب“ (التفسیر الكبير)، المؤلف:- أبو عبد الله
محمد بن عمر الرازی الملقب بفخر الدين الرازی خطیب الری
(المتوفی ۶۰۶ھ)، الناشر: المكتبة البهية، مصر، جلد نمبر: ۱۳،
صفحہ نمبر: ۱۶۰

”کذب عیب ہے اور عیب اللہ تعالیٰ پر محال ہے۔“

ترجمہ:-

ترجمہ ماخوذ از:- ”فتاویٰ رضویہ“ (مترجم)، از:- امام احمد رضا خان محقق بریلوی۔
(المتوفی ۱۳۴۰ھ)؛ نشر:- مرکز اہلسنت برکات رضا۔ پور بندر۔ جلد نمبر ۱۵؛ صفحہ نمبر: ۳۲۶

”اللہ تعالیٰ کے قول میں کذب کو ممکن کہنا باطل ہے“

”وَلَمَّا كَانَ هَذَا بَاطِلًا قَطْعًا عَلِمَ أَنَّ الْقَوْلَ بِجَوَازِ الْكُذِبِ فِي إِخْبَارِ
اللَّهِ تَعَالَى بَاطِلٌ قَطْعًا.“

حوالہ:-

”شرح المقاصد فی علم الکلام“، المؤلف: سعد الدین مسعود بن عمر
بن عبد اللہ التفتازانی (المتوفی ۷۲۹ھ)، الناشر: دار المعارف
النعمانیة، لاہور (پاکستان)، سنة النشر: ۱۴۰۱ھ - ۱۹۸۱م، جلد
نمبر: ۲، صفحہ نمبر: ۲۳۸

ترجمہ:- ”اور جب یہ امور یقیناً باطل ہیں، تو ثابت ہوا کہ خبر الہی میں
کذب کو ممکن کہنا باطل ہے۔“

ترجمہ ماخوذ از:- ”فتاویٰ رضویہ“ (مترجم)، از:- امام احمد رضا خان محقق بریلوی۔
(المتوفی ۱۳۴۰ھ)؛ نشر:- مرکز اہلسنت برکات رضا۔ پور بندر۔ جلد نمبر ۱۵؛ صفحہ نمبر: ۳۲۶

”اللہ تعالیٰ کی صفاتِ کمال کی ضد نقص ہے
اور جس سے اللہ تعالیٰ کا بری ہونا لازمی ہے“

اللہ تعالیٰ کی صفاتِ کمال لامحدود ہیں یعنی جن کی کوئی حد نہیں۔ انتہا نہیں۔
 ① اَلْحَيُّ یعنی زندہ ② اَلْقَادِرُ یعنی طاقت والا ③ اَلْعَلِيمُ یعنی جاننے والا ④
 اَلْسَمِيعُ یعنی سننے والا ⑤ اَلْبَصِيرُ یعنی دیکھنے والا ⑥ اَلصَّادِقُ یعنی سچا وغیرہ اللہ تعالیٰ
 کے بے شمار صفاتِ کمال ہیں۔ یہ تمام صفات میں صرف کمال ہی کمال اور خوبی و اچھائی
 ہی ہے۔ ان تمام اچھی اور باکمال صفات کی ”ضد“ یعنی برعکس، خلاف یعنی
 Converse Contrary کی وجہ سے کمال صفات کی مخالف صفت، جو نقص اور
 عیب پر مشتمل ہے، اس کا لازم آنا ہوگا۔ لہذا ایک ہی ذات میں ”ضدین“ یعنی دو مختلف
 چیزیں پائی جائیں گی۔ مثلاً اللہ تعالیٰ کی صفت ”سمیع“ یعنی سننے والا کی مخالف صفت
 ”نہیں سننے والا“ یعنی ”غیر سمیع“ کا اللہ تعالیٰ کے لئے اطلاق نہیں کیا جاسکتا۔ کیوں کہ
 ایسا کرنے میں دو متضاد یعنی دو برعکس یعنی مخالف صفات ایک ساتھ جمع ہوں گی یعنی
 ”سمیع“ اور ”بہرہ“۔ اسی طرح اللہ تعالیٰ کی ایک صفت ہے ”صادق“ یعنی ”سچا“۔
 لہذا اب اللہ تعالیٰ کے لئے ”صدق“ کی ضد صفت ”کذب“ ہرگز نہیں مانی جائیگی۔ کیونکہ
 ایسی صورت میں دو متضاد یعنی مخالف صفات ایک ساتھ جمع ہوں گی۔ یعنی صادق اور
 کاذب یعنی ”سچا“ اور ”جھوٹ“۔ لہذا اللہ تعالیٰ کے لئے صرف کمال، خوبی، اچھائی،

عُمدگی اور تعریف پر مشتمل صفات ہی مانی جائیں گی اور ان صفات، کمال کی ضد (Contrary) صفات، جو عیب، نقص اور خرابی پر مشتمل ہیں، ہرگز نہیں مانی جائیں گی۔ حوالہ پیش خدمت ہے۔

”الْحَيُّ الْقَادِرُ الْعَلِيمُ السَّمِيعُ الْبَصِيرُ الشَّائِي الْمُرِيدُ، لَآ اَصْدَادَهَا نَقَائِصُ يَجِبُ تَنْزِيهِهُ اللَّهُ تَعَالَى عَنْهَا“

حوالہ:- (۱) ”شرح عقائد نسفی“، مصنف: علامہ سعد الدین تفتازانی،

(التوفی ۹۲ھ) ناشر:- دارالاشاعۃ العربیہ، قندھار، افغانستان، صفحہ نمبر: ۳۰

(۲) ”شرح عقائد نسفی“، مصنف: علامہ سعد الدین تفتازانی،

ناشر:- مجلس برکات، مبارکپور، (یو۔ پی)، صفحہ نمبر: ۵۶

ترجمہ:- ”زندہ، قادر، جاننے والا، سمیع، بصیر، مشیت والا، ارادے والا ہے۔

کیونکہ ان کے اصداد نقائص ہیں۔ جن سے اللہ تعالیٰ کا بری ہونا لازم ہے۔“

ترجمہ ماخوذ از:- ”قائمی رضویہ“ (مترجم) از امام احمد رضا خان محقق بریوی،

(التوفی ۱۳۴۰ھ) ناشر:- مرکز اہلسنت برکات رضا۔ پور بندر۔ جلد: ۱۵، صفحہ نمبر: ۳۳۲

”ظلم، جھوٹ وغیرہ عیب و نقص والی باتیں اللہ تعالیٰ کے لئے
محال ہیں اور جو محال ہیں، وہ زیر قدرت نہیں آتیں“

جھوٹ، ظلم، دغا، چھل، فریب وغیرہ افعال قبیحہ و صفات رذیلہ کی نسبت اللہ تعالیٰ کی طرف ہرگز نہیں کی جاسکتی۔ کیوں کہ یہ عیب اور نقص ہیں اور جو عیب و نقص ہے،

وہ اللہ تعالیٰ کی صفات کی فہرست کمالات میں شامل ہی نہیں ہو سکتا۔ یہ طفلانہ خیال اور قیاس کہ ان سب پر بندہ قادر ہے اور اگر اللہ تعالیٰ کو ان سب باتوں پر قادر نہیں مانتے، تو اس کا مطلب یہ ہوا کہ بندہ کی قدرت اللہ کی قدرت سے بڑھ گئی۔ یہ خیال سراسر غلط اور قیاس فاسدہ بلکہ بے وقوفانہ سوچ ہے۔ کیونکہ اللہ تعالیٰ ہر چیز پر قادر ہے کا مطلب یہ نہیں ہوتا کہ اللہ تعالیٰ بُرے اور فتنج کاموں کے کرنے پر بھی قادر ہے۔ ملت اسلامیہ کے عظیم المرتبت اماموں اور علماء حقانی کی کتب معتبرہ، معتمدہ، اور مستندہ کے حوالوں سے ثابت ہو چکا ہے کہ جو جو کام عیب اور نقص ہیں، وہ اللہ تعالیٰ کی قدرت کے تحت آتے ہی نہیں۔ ایک مزید حوالہ پیش خدمت ہے:-

”لَا يُوصَفُ اللَّهُ تَعَالَى بِالْقُدْرَةِ عَلَى الظُّلْمِ لِأَنَّ الْمَحَالَ لَا يَدْخُلُ تَحْتَ الْقُدْرَةِ وَعِنْدَ الْمُعْتَزَلَةِ أَنَّهُ يَقْدِرُ وَلَا يَفْعَلُ“

حوالہ:- ”مَنْحُ الرُّوضِ الْأَزْهَرِيِّ شَرْحُ الْفِقْهِ الْأَكْبَرِ“، مصنف: امام علی بن سلطان محمد ہروی قادری مکی المعروف بہ علامہ ملا علی قاری علیہ الرحمۃ الباری، المتوفی ۱۰۱۴ھ، ناشر: مصطفی البابی، مصر، صفحہ نمبر: ۱۳۸

ترجمہ:- ”باری تعالیٰ کو ظلم پر قادر نہ کہا جائے گا کہ محال زیر قدرت نہیں آتا، اور معتزلہ کے نزدیک قادر ہے اور کرتے نہیں۔“

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریلوی،

(المتوفی ۱۳۴۰ھ)، ناشر:- مرکز اہلسنت برکات رضا۔ پور بندر۔ جلد: ۱۵، صفحہ نمبر: ۳۸۶

”جتنی بھی عیب کی نشانیاں ہیں، وہ سب
اللہ تعالیٰ کے لئے محال اور ناممکن ہیں“

امام اجل، محقق علی الاطلاق، رہبر علماء، ہادئی ائمہ، صاحب کتب جلیلہ، علامہ
کمال الدین محمد بن محمد بن ہمام بنی المتوفی ۸۶۱ھ، علیہ الرحمۃ والرضوان نے تو اپنی معرکہ الآراء
تصنیف ”المسایرة متن المسامرة“ میں گھلے اور صاف لفظوں میں اور کوزے میں
دریا بھرتے ہوئے صرف ایک ہی سطر میں ایسا جامع اور مانع فیصلہ صادر فرما دیا کہ امکان
کذب باری تعالیٰ کی بے تکلی اور بے ڈھنگی بانسری کے بے سرے گیت آلاپنے والوں
کے ہاتھوں سے بانسری ہی چھین لی اور بانسری کے باریک پرزے بنا کر نالی میں
بہا دیئے۔ ملاحظہ فرمائیں:-

”يُسْتَحِيلُ عَلَيْهِ تَعَالَى سِمَاتِ النُّقْصِ كَالْجَهْلِ وَالْكَذِبِ“

حوالہ:- ”المسایرة متن المسامرة“ مصنف: امام محقق علی الاطلاق کمال الدین محمد۔
المعروف بابن ہمام حنفی (المتوفی ۸۶۱ھ) ناشر:- المکتبة التجارية الکبریٰ مصر۔ صفحہ نمبر: ۳۹۳

ترجمہ:- ”جتنی نشانیاں عیب کی ہیں، جیسے جہل و کذب سب اللہ
تعالیٰ پر محال ہیں۔“

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریلوی،
(المتوفی ۱۳۴۰ھ) ناشر:- مرکز اہلسنت برکات رضا۔ پور بندر۔ جلد نمبر: ۱۵، صفحہ نمبر: ۳۲۵

یہاں تک ہم نے صرف ائمہ ملت اسلامیہ کی کتب جلیلہ سے صرف پندرہ (۱۵) عبارت ہمارے دعویٰ کے ثبوت میں پیش کی ہیں۔ جن کا ماحصل یہ ہے کہ کذب یعنی جھوٹ بولنا عیب (Blemish/vice/sin) اور نقص (Diminution) ہے اور ہر وہ کام، بات، قول، فعل کہ جو عیب اور نقص ہو، وہ اللہ تبارک و تعالیٰ کے لئے محال اور مُنافی قدرت ہے۔ لہذا ایسی باتوں کا صادر ہونا قدرت الہی میں شامل ہی نہیں۔

اب ہم امکان کذب باری تعالیٰ کے تعلق سے منافقین زمانہ فرقہ و ہابیہ نجدیہ دیوبندیہ تبلیغیہ کے اکابر کے فاسد نظریہ اور باطل عقیدہ کے ضمن میں بہت ہی اختصار کے ساتھ کچھ اہم حوالے، دلیلیں، تازیانیے، نصوص، تنزیہات اور تحقیقات کا ماحصل پیش خدمت کرنے کی سعادت حاصل کرتے ہیں۔

”اہلسنت اور معتزلہ دونوں اس بات پر متفق ہیں کہ
اللہ تعالیٰ کا جھوٹ بولنا محال اور ناممکن ہے“

معتزلہ فرقہ کہ جو معقول پسند کہلاتا ہے اور ان کا عقیدہ ہے کہ قرآن مخلوق ہے اور اللہ تعالیٰ کی توحید عقلاً معلوم ہو سکتی ہے اور ”وحی“ کے بغیر ہی اہل عقل و حکمت اللہ تعالیٰ کی توحید پر ایمان لا سکتے ہیں۔ ایسے فاسد عقیدہ اور نظریہ کے حامل معتزلہ لوگ بھی اللہ تعالیٰ کو منزه صفات خیال کرتے ہیں یعنی اللہ تعالیٰ میں متضاد (Contrary) صفات نہیں ہو سکتیں۔ اور اللہ تعالیٰ کا جھوٹ بولنا محال اور ناممکن مانتے ہیں۔ حوالہ ملا خطہ ہو:-

”أَنَّهُ تَعَالَىٰ يَمْتَنِعُ عَلَيْهِ الْكَذِبُ اتِّفَاقًا، أَمَّا عِنْدَ الْمُعْتَزِلَةِ، أَنَّهُ قَبِيحٌ وَهُوَ سُبْحَانَهُ تَعَالَىٰ لَا يَفْعَلُ الْقَبِيحَ، وَأَمَّا عِنْدَنَا فَلِأَنَّهُ نَقْصٌ، وَالنَّقْصُ عَلَى اللَّهِ تَعَالَىٰ مُحَالٌ إِجْمَاعًا“

حوالہ:- ”المواقف“، المؤلف: عضد الدین عبد الرحمن بن أحمد الإيجی، (المتوفى ۷۵۶ھ) الناشر: دار الجيل بیروت، المقصد السابع فی أنه تعالیٰ متکلم، الجزء: ۳، الصفحة: ۱۳۹

ترجمہ:- ”یعنی اہل سنت و معتزلہ سب کا اتفاق ہے کہ اللہ تعالیٰ کا کذب محال ہے۔ معتزلہ تو اس لئے محال کہتے ہیں کہ کذب بُرا ہے اور اللہ تعالیٰ برا فعل نہیں کرتا اور ہم اہل سنت کے نزدیک اس دلیل سے ناممکن ہے کہ کذب عیب ہے اور ہر عیب اللہ تعالیٰ پر بالا جماع محال ہے۔“

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریلوی، (المتوفی ۱۳۴۰ھ) ناشر:- مرکز اہلسنت برکات رضا۔ پور بندر۔ جلد نمبر: ۱۵، صفحہ نمبر: ۳۳۵

اس حوالے سے صاف ثابت ہوتا ہے کہ منافقین زمانہ فرقہ وہابیہ تو معتزلہ فرقے سے بھی گیا گزرا ہے۔ کیونکہ معتزلہ فرقہ بھی کذب الہی کا قائل نہیں بلکہ امکان کذب الہی کو محال اور ناممکن مانتا ہے۔ جبکہ زمانہ حال و ماضی کے وہابیہ کذب الہی کو ممکن مانتے ہیں اور امکان کذب باری تعالیٰ ثابت کرنے کے لئے ایڑی چوٹی کا زور لگاتے ہیں۔

”اللہ تعالیٰ کی تمام صفات اس کی ذات کی
طرح ازلی، ابدی، سرمدی اور قدیم ہیں“

اللہ تعالیٰ کی ذات ازلی، ابدی، سرمدی اور قدیم ہے یعنی ہمیشہ سے ہے اور ہمیشہ رہے گی۔ اسی طرح اللہ تبارک و تعالیٰ کی تمام صفات بھی اس کی مقدس ذات کی طرح ہمیشہ سے ہیں اور ہمیشہ رہیں گی۔ اللہ تعالیٰ کی جتنی بھی صفات ہیں، وہ ازلی ہونے کی وجہ سے کبھی زائل نہ ہوں گی یعنی دور نہ ہوں گی، ختم نہ ہوں گی اور نہ ہی کم ہوں گی۔ جس کا صاف مفہوم یہ ہے کہ اللہ تعالیٰ کی ایک صفت صدق یعنی صداقت یعنی سچائی سے متصف ہے۔ قرآن مجید میں ارشاد باری تعالیٰ ہے کہ ”وَمَنْ أَصْدَقُ مِنَ اللَّهِ قِيلًا“ (پارہ: ۵، سورۃ النساء، آیت نمبر: ۱۲۲) ترجمہ:- ”اور اللہ سے زیادہ کس کی بات سچی“ (کنز الایمان)

تو جب اللہ تعالیٰ کے لئے صدق کی صفت قرآن مجید سے ثابت ہے تو ہرگز ”صدق“ صفت کی متضاد صفت ”کذب“ مان ہی نہیں سکتے۔ کیونکہ اللہ تعالیٰ کی کسی بھی صفت میں تضاد (Converse) یعنی خلاف یعنی **विरुद्धता** نہیں ہے۔ علاوہ ازیں اللہ تعالیٰ کی اگر دو متضاد صفات مانیں گے، تو ان دونوں میں سے ایک صفت کو زائل (Vanishing) ماننا پڑے گا۔ لہذا اگر معاذ اللہ صفت ”کذب“ کا ذاتِ باری کے لئے امکان مانا گیا، تو صفت ”صدق“ کو زائل ماننا پڑے گا۔ اور یہ ممکن نہیں۔ کیونکہ اللہ تعالیٰ کی صفت صدق ازلی یعنی ہمیشہ سے ہے، تو اس صفت کمال کی ضد کذب جو عیب اور نقص ہے، اس صفت کذب کا ماننا محال اور ناممکن ہی ہوگا۔ کیونکہ صفت صدق کا قدیم

اور ازلی ہون ثابت ہے، تو اس کا عدم (Nothingness / निर्माल्यता) محال اور ناممکن ہے۔ ایک حوالہ پیش خدمت ہے:-

”صِدْقُ كَلَامِهِ لَمَّا كَانَ عِنْدَنَا أَزْلِيًّا اِمْتَنَعَ كِذْبُهُ لِأَنَّ مَا ثَبَتَ قَدُمُهُ اِمْتَنَعَ عَدَمُهُ“

حوالہ:- ”شرح المقاصد فی علم الکلام“، المؤلف: سعد الدين مسعود بن عمر بن عبد الله التفتازانى (المتوفى ٧٩٢هـ)، الناشر: دار المعارف النعمانية، لاهور (باكستان)، سنة النشر ١٤٠٠هـ - ١٩٨١م، الجزء: ٢، الصفحة: ٢٣٧

ترجمہ:- ”کلام خدا کا صدق جبکہ ہم اہل سنت کے نزدیک ازلی ہے، تو اس کا کذب محال ہوا کہ جس چیز کا قدم ثابت ہے اس کا عدم محال ہے۔“

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریلوی، (التموی ١٣٢٠ھ) ناشر:- مرکز اہلسنت برکات رضا۔ پور بندر۔ جلد نمبر: ١٥، صفحہ نمبر: ٣٢٤

مندرجہ بالا ”شرح المقاصد“ کے حوالے کے بعد اب قارئین کرام کی خدمت میں ”تفسیر بیضاوی“ شریف کا ایک حوالہ پیش کرنے کی سعادت حاصل کرتے ہیں:-

”وَمَنْ أَصْدَقُ مِنَ اللَّهِ حَدِيثًا“، إِنَّكَ أَرَأَيْتَ أَنْ يَكُونَ أَحَدُ أَكْثَرِ صِدْقًا مِنْهُ، فَإِنَّهُ لَا يَتَطَرَّقُ الْكِذْبُ إِلَى خَبَرِهِ بِوَجْهِ لَأَنَّهُ نَقْصٌ وَهُوَ عَلَى اللَّهِ مُحَالٌ“

حوالہ:- (۱) "أنوار التنزيل وأسرار التأويل" (تفسير البيضاوى)،

المؤلف: ناصر الدين أبو سعيد عبد الله بن عمر بن محمد الشيرازى
البيضاوى (المتوفى ٦٨٥هـ)، الناشر: دار إحياء التراث العربى
بيروت، الطبعة الأولى ١٤١٥هـ، الجزء: ٢، الصفحة: ٨٨

(۲) "أنوار التنزيل وأسرار التأويل" (تفسير البيضاوى)، المؤلف:
ناصر الدين أبو سعيد عبد الله بن عمر بن محمد الشيرازى
البيضاوى (المتوفى ٦٨٥هـ)، الناشر: مصطفى البابى، مصر،
الصفحة: ٩٢

ترجمہ:- ”اللہ تعالیٰ اس آیت میں انکار فرماتا ہے اس سے کہ کوئی شخص اللہ
سے زیادہ سچا ہو کہ اس کی خبر تک تو کسی کذب کو کسی طرح راہ ہی نہیں کہ کذب
عیب ہے اور عیب اللہ تعالیٰ پر محال۔“

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریلوی،
(المتوفى ۱۳۴۰ھ) ناشر:- مرکز اہلسنت برکات رضا۔ پور بندر۔ جلد نمبر: ۱۵، صفحہ نمبر: ۳۲۷

”کوئی بھی مسلمان اپنے رب تبارک و تعالیٰ پر عیوب و نقائص روا نہیں رکھے گا“

خوب یاد رکھیں کہ یہ مسئلہ ضروریات دین میں سے ہے کہ قرآن وحدیث نے
جس طرح اللہ تبارک و تعالیٰ کی توحید ثابت فرمائی ہے، اسی طرح اللہ تعالیٰ کا ہر عیب اور
نقص سے پاک، صاف اور منزہ ہونا بھی صاف صاف ثابت فرمایا ہے۔ مثلاً
”فَسُبْحَنَ الَّذِیْ یَبْدِیْهِ مَلَكُوتُ كُلِّ شَیْءٍ۔“ (پارہ: ۲۳، سورۃ یٰسین، آیت نمبر: ۸۳)

ترجمہ:- ”تو پاکی ہے اسے جس کے ہاتھ ہر چیز کا قبضہ ہے۔“ (کنز الایمان) ”سُبْحَنَ رَبِّكَ رَبَّ الْعِزَّةِ عَمَّا يَصِفُونَ.“ (پارہ: ۲۳، سورۃ الصافات، آیت نمبر: ۱۸۰)
ترجمہ:- ”پاکی ہے رب کو عزت والے رب کو ان کی باتوں سے“ (کنز الایمان)
المختصر! قرآن شریف میں:-

☆ لفظ ”سُبْحَانَ“	۱۸ مرتبہ	میزان :- ۳۱ مرتبہ
☆ لفظ ”سُبْحَانَكَ“	۹ مرتبہ	اللہ تعالیٰ کی پاکی کا بیان
☆ لفظ ”سُبْحَانَهُ“	۱۴ مرتبہ	فرمایا گیا ہے۔

اسی طرح قرآن شریف میں اللہ تبارک و تعالیٰ کی صفت کمال کے طور پر ”الْقُدُّوسُ“ کا سورۃ ”الحشر“ اور ”الجمعة“ میں استعمال فرمایا گیا ہے۔ علاوہ ازیں حضور اقدس، رحمت عالم صلی اللہ تعالیٰ علیہ وسلم کی تسبیحات یعنی ذکر و اذکار میں یہی الفاظ وارد ہیں کہ ”سُبْحَانَ الَّذِي لَا يَنْبَغِي التَّسْبِيحُ إِلَّا لَهُ“

ترجمہ:- ”پاک ہے وہ ذات کہ پاکیزگی فقط اسی کے لئے ہے۔“

(حوالہ:- ترمذی، حلیۃ الاولیاء، المعجم الاوسط، صحیح ابن خزیمہ وغیرہ)

اسلام کی ابتداء سے بلکہ اس دنیا کی ابتداء سے اب تک جتنے بھی انبیاء کرام، اولیاء عظام اور عباد اللہ الصالحین و نیز عامۃ المسلمین ہوئے ہیں سب اللہ تعالیٰ کی پاکی اور تقدیس کے قائل اور مُقَرَّر رہے ہیں۔ لہذا اہل اسلام کا اس پر اجماع ہے کہ کوئی بھی کلمہ پڑھنے والا اپنے رب تبارک و تعالیٰ پر عیوب اور نقائص روا نہیں رکھے گا۔

”امکان کذب باری تعالیٰ کے محال اور ناممکن ہونے کی آسان دلیل“

اللہ تعالیٰ کے لئے جھوٹ بولنا قطعاً ناممکن ہونے کی ایک آسان اور عام فہم دلیل یہ ہے کہ اللہ تعالیٰ کی ایک صفت **سُبُوْحٌ قُدُّوسٌ** یعنی نہایت پاک ہے اور ایک صفت صادق یعنی سچا ہے۔ لہذا ان دونوں صفات کی موجودگی میں اللہ تعالیٰ کے لئے جھوٹ وغیرہ عیب اور نقص کی صفت کا اتصاف کرنا ممکن ہی نہیں۔ کیونکہ اللہ تعالیٰ کی ”صدق“ اور ”تقدیس“ کی صفات ازلی، ابدی، سرمدی اور قدیم ہونے کی وجہ سے ہمیشہ سے ہیں اور ہمیشہ رہیں گی۔ لہذا اگر کذب یعنی جھوٹ کی صفت کا اتصاف کرنا ہوگا، تو اس کے لئے ضروری ہوگا کہ صدق یعنی سچا ہونے کی صفت کو انعدام یعنی نیست و نابید یعنی ختم کرنا ہوگا اور یہ ہرگز ممکن نہیں۔ کیونکہ اللہ تعالیٰ کے صدق کی صفت ازلی ہے۔ علاوہ ازیں صدق اور کذب یعنی سچ اور جھوٹ میں تضاد (Contrast / विरोधाभास) ہے۔ اور جن میں تضاد ہو، ایسی دو متضاد صفات ایک ساتھ اللہ تعالیٰ کے لئے مَصْنُف نہیں ہو سکتیں۔ لہذا صفت صدق کی موجودگی میں کذب کا اطلاق ہو ہی نہیں سکتا۔ اس سلسلہ میں ”تفسیر کبیر“ کا ایک حوالہ پیش خدمت ہے۔

”وَأَمَّا أَصْحَابُنَا فَدَلِيلُهُمْ أَنَّهُ لَوْ كَانَ كَاذِبًا لَكَانَ كَذِبُهُ قَدِيمًا، وَلَوْ كَانَ كَذِبُهُ قَدِيمًا لَأَمْتَنَعَ زَوَالُ كَذِبِهِ لِامْتِنَاعِ الْعَدَمِ عَلَى الْقَدِيمِ، وَلَوْ امْتَنَعَ زَوَالُ كَذِبِهِ قَدِيمًا لَأَمْتَنَعَ كَوْنُهُ صَادِقًا، لِأَنَّ وُجُودَ أَحَدِ الضَّادَيْنِ يَمْنَعُ وُجُودَ الضَّادِ الْآخَرَ، فَلَوْ كَانَ كَاذِبًا لَأَمْتَنَعَ أَنْ يَصْدُقَ لَكِنِّهِ غَيْرِ مَمْتَنِعٍ، لَا نَا نَعْلَمُ بِالضَّرُورَةِ أَنَّ كُلَّ مَنْ عَلِمَ شَيْئًا فَإِنَّهُ لَا يَمْتَنِعُ عَلَيْهِ أَنْ يَحْكُمَ عَلَيْهِ بِحُكْمٍ مُطَابِقٍ لِلْمَحْكُومِ عَلَيْهِ، وَالْعِلْمُ بِهَذِهِ الصَّحَةِ ضَرُورِيٌّ، فَإِذَا كَانَ إِمْكَانُ الصَّدَقِ قَائِمًا كَانَ امْتِنَاعُ الْكُذِبِ حَاصِلًا لَا مَحَالَةً.“

حواله:-

(١) "مفاتيح الغيب" (التفسير الكبير)، المؤلف:- أبو عبد الله محمد بن عمر الرازي الملقب بفخر الدين الرازي خطيب الري (المتوفى ٦٠٦هـ)، الناشر:- دار إحياء التراث العربي بيروت، الطبعة الثالثة: ١٤٢٠هـ - جلد نمبر: ١٠، صفحہ نمبر: ١٦٨

(٢) "مفاتيح الغيب" (التفسير الكبير)، المؤلف:- أبو عبد الله محمد بن عمر الرازي الملقب بفخر الدين الرازي خطيب الري (المتوفى ٦٠٦هـ)، الناشر:- المكتبة البهية، مصر، جلد نمبر: ١٠، صفحہ نمبر: ٢١٧، ٢١٨

ترجمہ:- ”ہمارے علماء کی دلیل یہ ہے کہ اگر وہ کاذب ہے تو اسکا کذب قدیم ہوگا، اور اس کا کذب قدیم ہے تو اسکے کذب کا زوال ممتنع ہوگا کیونکہ قدیم پر عدم ممتنع ہوتا ہے، اور اگر اسکے کذب کا زوال قدیم ممتنع ہے تو اسکا صادق ہونا ممتنع ہوگا کیونکہ ضدین میں سے ایک کا وجود دوسرے کے وجود کیلئے امتناع کا سبب ہوتا ہے، تو اگر وہ کاذب ہے تو اسکا صادق ہونا ممتنع ہوگا، لیکن یہ تو ممتنع نہیں۔ کیونکہ ہم بدلہ جانتے ہیں کہ جو شخص کسی شئی کے بارے میں علم رکھتا ہو، اس کے لئے اس شئی پر محکوم علیہ کے مطابق حکم لگانے میں کوئی امتناع نہیں اور اس ضابطہ کی صحت کا علم و یقین ضروری ہے، جب امکان صدق قائم ہے، تو کذب کا حصول ہر صورت میں ممتنع ہوگا۔

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریوی، (التوفی ۱۳۴۰ھ) ناشر:- مرکز اہلسنت برکات رضا۔ پور بندر۔ جلد نمبر: ۱۵، صفحہ نمبر: ۳۴۲

”عیب اور نقص کا کام نہ کرنا، اس کا ہرگز مطلب یہ نہیں کہ اللہ تعالیٰ عاجز ہے۔“

قرآن شریف میں صاف ارشاد اور انسانوں کو تنبیہ کرتے ہوئے اور انسان کے دائمی دشمن ابلیس لعین کی انسانی دشمنی سے آگاہ کرتے ہوئے فرمایا گیا ہے کہ ”إِنَّ الشَّيْطَانَ لِلْإِنْسَانِ عَدُوٌّ مُّبِينٌ“ (پارہ: ۱۲، سورۃ یوسف، آیت نمبر: ۵) ترجمہ:- ”بیشک

شیطان آدمی کا کھلا دشمن ہے، (کنز الایمان) انسان کے دلوں میں وسوسے ڈال کر، شکوک و شبہات میں الجھا کر، نازیبا اور ناروا الفاظ زبان سے نکلا کر یا قلم سے لکھوا کر شیطان مؤمن انسانوں کے ایمان کو تباہ و برباد کر دیتا ہے۔ اللہ تعالیٰ کی توحید اور قدرت کی وسعت اور لامحدودیت کے نام پر دھوکہ دے کر شیطان ہمیشہ بیوقوف ملاؤں کو اپنے دام فریب میں پھنسا کر، بہکا کر، پھسلا کر، سہلا کر اور پچھا کر ایمان سوز جملے کہلاتا اور لکھواتا ہے اور ایسے عقل کے دشمن گمراہوں کے ذریعے گمراہیت اور بے دینیت کی آندھی پھونک کر بھولے بھالے، اُن پڑھ اور جاہل مسلمانوں کے ایمان اُچک لے جاتا ہے۔

قرآن کے ارشاد ”اللہ ہر چیز پر قادر ہے“ کی آڑ میں شیطان نیم خواں اور عقل کے اندھے ملاؤں کے ذہن میں یہ بات ڈالتا ہے کہ جو کام بندہ کر سکے، وہ کام اگر اللہ تعالیٰ نہ کر سکے، تو اس کا صاف مطلب یہی ہوا کہ بندہ کی قدرت اللہ تعالیٰ کی قدرت سے بڑھ گئی اور اللہ تعالیٰ کی قدرت گھٹ گئی بلکہ وہ کام نہ کر سکنے کی وجہ سے معاذ اللہ یہی ثابت ہوگا کہ اللہ تعالیٰ عاجز ہوگا۔ دورِ حاضر کے منافقین کے پیشوا ① مولوی اسماعیل دہلوی نے اپنی کتاب ”تقویۃ الایمان“ میں ② مولوی محمود الحسن دیوبندی نے اپنی کتاب ”الجمہد المقتل“ میں ③ مولوی رشید احمد گنگوہی نے ”فتاویٰ رشیدیہ“ میں اور ④ مولوی خلیل احمد ایٹھوی نے اپنی کتاب ”براہین قاطعہ“ میں اسی فاسد نظریہ کے تحت لکھ مارا کہ امکان کذب تحت قدرت باری تعالیٰ ہے یعنی جھوٹ بولنا اللہ تعالیٰ کی قدرت میں شامل ہے۔ ہم نے ملت اسلامیہ کے عظیم المرتبت ائمہ کرام کی کتب معتبرہ، معتمدہ اور

مستندہ کے حوالوں سے دلائل قاہرہ ساطعہ قاطعہ سے ثابت کر دیا کہ جو امور عیب اور نقص ہیں، علاوہ ازیں وہ کام جو توحید کے منافی ہیں کہ اُن کے ارتکاب سے اللہ تعالیٰ کی مقدس ذات کا پاک اور منزہ ہونا قرآن سے ثابت ہے، ان کاموں کو اللہ تعالیٰ کی قدرت میں شامل ماننا محال اور ناممکن ہے۔ لیکن شیطان بے راہوں کو راہ مستقیم سے چٹکی بجاتے ہیں گمراہ کر دیتا ہے۔ قارئین کرام کو یہ جان کر حیرت ہوگی کہ منافقین زمانہ کے مورث و مقتداء ابو محمد علی بن احمد بن سعید بن حزم اُندلسی المتوفی ۴۵۶ھ نے اپنی کتاب ”الملل والنحل“۔ مطبوعہ: قاہرہ (مصر) میں یہاں تک بکواس لکھ دی ہے کہ ”إِنَّهُ تَعَالَى قَادِرٌ أَنْ يَتَّخِذَ وَلَدًا إِذْ لَوْ لَمْ يَقْدِرْ لَكَانَ عَاجِزًا“ یعنی ”اللہ تعالیٰ اپنے لئے بیٹا بنانے پر قادر ہے کہ قدرت نہ مانو تو عاجز ہوگا۔“

ابن حزم کے نقش قدم پر چل کر منافقین زمانہ نے قرآن مجید کی آیت کریمہ ”إِنَّ اللَّهَ عَلَى كُلِّ شَيْءٍ قَدِيرٌ“ کی من چاہی، من مانی، اختراع ذہنی اور عقل و حکمت سے بعید تشریح و تاویل میں ایسی منطق چھنائی کہ توحید کے اعتقاد کا دامن ہی ہاتھ سے چھوٹ گیا۔ اللہ تعالیٰ ہر چیز پر قادر ہے اور جو کام بندہ کر سکتا ہے، وہ کام اللہ بھی کر سکتا ہے، اس فاسد نظریہ کو اگر عقیدہ اور اصول بنالیا جائے، تو اللہ تعالیٰ کے لئے صرف جھوٹ کے امکان تک ہی کیوں محدود اور مقید رہتے ہو؟ اللہ تعالیٰ کے جھوٹ کے لئے تم یہ دلیل دیتے ہو کہ جو کام بندہ کرے، وہ کام اگر خدا نہ کر سکے، تو خدا کا عجز کہلائے گا اور خدا کا عاجز ہونا لازم آئیگا۔ تو جناب! آپ اچھی طرح جانتے ہیں کہ بندہ جھوٹ کے علاوہ کثیر التعداد عیوب اور نقائص کے کام کرتا ہے۔ چوری، قتل، زنا، وغیرہ۔ تو کیا اللہ

تعالیٰ سے ان افعال قبیحہ کا صدور بھی آپ ممکن مانتے ہو؟ یہ تمام افعال قبیحہ و شنیعہ بندہ کرتا ہے، اور اللہ تعالیٰ نہیں کرتا، تو کیا ان افعال کے نہ کرنے کی صورت میں اللہ تعالیٰ کی قدرت بندے کی قدرت سے گھٹ جائے گی؟ کیا اللہ تعالیٰ معاذ اللہ عاجز ہوگا؟

افعال قبیحہ جو بندہ کرتا ہے، اس کی مثال دینے سے گریز کرتے ہوئے صرف وہ کام جو مذہب اور سماج کے اعتبار سے جائز اور مستحسن ہیں لیکن وہ کام الوہیت کے منافی یعنی خلاف ہیں مثلاً شادی بیاہ کرنا، اولاد پیدا کرنا، کھانا، پینا، بچہ جننا، اٹھنا، بیٹھنا، سونا، اونگھنا، مرجانا وغیرہ آلائش کہ جس سے ہر بندے کی آلودگی ہوتی ہے۔ وہ تمام افعال کا بھی کیا تمہارے باطل عقیدے اور نظریہ کی بنا پر اللہ تعالیٰ کیلئے کرنا تم ممکن مانتے ہو؟ اگر نہیں، تو کیا بندہ کی قدرت سے اللہ کی قدرت گھٹ جائے گی؟ اور اگر ہاں! تو پھر تمہارا اللہ کی الوہیت پر ایمان کہاں رہا؟ کیونکہ اللہ یعنی معبود یعنی عبادت کے لائق وہی ہے، جس کے لئے کمال کی تمام صفات واجب لذاتہ ہوں۔ یعنی معبود یعنی اللہ کی ذات مقدس کو کمال کی تمام صفات سے متصف ہونا، واجب ہونا، ماننا، عقیدہ توحید پر ایمان کی جان ہے۔ لہذا اللہ کے لئے کسی عیب کی صفت کا ممکن ماننا، یہ درحقیقت الوہیت کا زوال یعنی گھٹا ماننا ہے، پھر عیب والا خدا کب رہا؟

کیونکہ.....

مسلمان کے سچے رب کے جلال و عزت کی قسم! یقیناً مسلمان کا سچا معبود اللہ تعالیٰ ایسا پاک و منزہ اور سبوح و قدوس ہے، جس کی ذات کے لئے تمام صفات کمالیہ ازلاً ابداً یعنی ہمیشہ سے ہیں اور ہمیشہ رہیں گی کے طور پر ہونا واجب ہے اور کسی عیب، داغ، نقص سے ملوث یعنی آلودہ ہونا، اصلاً جزاً قطعاً محال یعنی بالکل ناممکن ہے۔ کیونکہ

اللہ تعالیٰ کی ذات اس ناپاک شناعت یعنی بدی اور گندگی سے بری و منزہ یعنی پاک اور بے عیب ہے۔ بے شک ہم جماعت اہلسنت اپنے رب کو ایسا ہی مانتے ہیں اور بے شک وہ سچے کمال والا رب ایسا ہی ہے۔

ناظرین کرام ایک قاعدہ اور اصول ہمیشہ ذہن نشین اور پیش نظر رکھیں کہ الوہیت یعنی اللہ، عبادت کے لائق، معبود ہونا، ربانیت، (Divinity / पूजनीयता) کے لئے ہر عیب و نقص سے پاک ہونا لازمی ہے اور جھوٹ و ظلم عیب ہونے کی وجہ منافی الوہیت یعنی معبودیت کے لئے ناممکن (Impossible) ہے۔ لہذا خدا وہی ہو سکتا ہے، جو ظالم نہ ہو اور جھوٹا بھی نہ ہو۔ الحمد للہ! ہم صرف اسی خدا ہی کو اپنا معبود مانتے ہیں، جو قرآن مجید کے ارشاد کے مطابق ظالم اور جھوٹا نہیں۔ بلکہ ظالم ہونے کے بجائے رحمن رحیم غفار رؤف کریم جو اد غفور لطیف رزاق وغیرہ اور رحم و کرم اور لطف و عنایت جیسی اعلیٰ صفات سے متصف ہے۔ اسی طرح جھوٹ بولنے والا یعنی جھوٹا ہونے کے بجائے صادق منزہ سچا وغیرہ صفات کمال والا ہے۔ ہمارے اس دعوے پر قرآن مجید شاہد عادل ہے۔ کمال قال اللہ تعالیٰ:-

﴿وَمَا أَنَا بِظَالِمٍ لِّلْعَبِيدِ﴾ (پارہ: ۲۶، ق، آیت نمبر: ۲۹)

ترجمہ:- ”اور نہ میں بندوں پر ظلم کروں۔“

﴿إِنَّ اللَّهَ لَا يَظْلِمُ مِثْقَالَ ذَرَّةٍ﴾ (پارہ: ۵، سورۃ النساء، آیت نمبر: ۴۰)

ترجمہ:- ”اللہ ایک ذرہ بھر ظلم نہیں فرماتا۔“

﴿وَلَا يَظْلِمُ رَبُّكَ أَحَدًا﴾ (پارہ: ۱۵، سورۃ الکہف، آیت نمبر: ۴۹)

ترجمہ:- ”تمہارا رب کسی پر ظلم نہیں کرتا۔“ (تینوں تراجم ماخوذ از:- کنز الایمان)

اسی طرح اللہ تعالیٰ فرماتا ہے کہ:-

<p>◀ ”وَمَنْ أَصْدَقُ مِنَ اللَّهِ قِيلًا“ (پارہ: ۵، سورۃ النساء، آیت نمبر: ۱۲۲)</p> <p>ترجمہ:- ”اللہ سے زیادہ کس کی بات سچی۔“ (کنز الایمان)</p>	
<p>ترجمہ:-</p>	<p>◀ ”وَإِنَّا لَصَادِقُونَ“ (پارہ: ۸، سورۃ الانعام، آیت نمبر: ۱۴۶)</p>
<p>”اور بے شک!</p>	<p>◀ ”وَإِنَّا لَصَادِقُونَ“ (پارہ: ۱۳، سورۃ یوسف، آیت نمبر: ۸۲)</p>
<p>ہم ضرور سچے ہیں“</p>	<p>◀ ”وَإِنَّا لَصَادِقُونَ“ (پارہ: ۱۴، سورۃ الحجر، آیت نمبر: ۶۴)</p>
<p>(کنز الایمان)</p>	<p>◀ ”وَإِنَّا لَصَادِقُونَ“ (پارہ: ۱۹، سورۃ النمل، آیت نمبر: ۴۹)</p>

المختصر! اللہ تعالیٰ کی توحید کے متوالے اور دیوانے اور توحید الہی کے سچے پرستار خود اپنے آپ کو بتانے والے اور سچے موحد کے زعم میں تکبر اور غرور کی مئے کے کیف و نشے میں لڑکھڑانے اور ڈمگانے والے دور حاضر کے منافقین توحید کی ”ت“ سے بھی واقف نہیں اور پوری دنیا کے اہل کلمہ پر شرک کا فتویٰ تھوپ کر انھیں دائرۃ اسلام سے دھکے مار کر بلکہ پیٹھ پر لات مار کر کفر کے دلدل میں ڈھکیلنے والے، اللہ تعالیٰ کی صفات قدسیہ سے یک لخت جاہل ہیں۔ دوسروں کو دائرۃ ایمان سے خارج کرنے والوں کی اعتقادی حالت یہ ہے کہ خود کا ہی دائرۃ ایمان میں داخلہ ہی نہیں ہوا۔ لیکن دوسروں کا خارجہ کرنے پر کمر بستہ ہیں۔ توحید کے عقیدہ کی روح یعنی تقدیس خداوندی اور عیوب و نقائص سے تنزیہ الہی کی انھیں خبر تک نہیں۔ اللہ کی شانِ سُبُوْحِیَّت و قُدُّوسِیَّت سے جنھیں دور کا بھی واسطہ اور علاقہ نہیں، ایسے جاہل بلکہ اجہل و سرکش و ہابی افراد

”توحید کے ٹھیکے دار“ بن کر اپنی ٹھیکیداری کی دکان چکانے کی سعی بیجا میں معاشرے کے امن و امان کو فتنہ اور فساد کی آندھی کی آگ کے شعلوں کی لپٹ میں لئے ہوئے ہیں۔ وہابی ملاؤں نے کفر اور شرک کے ارتکاب کے الزامات کو ٹکے سیر کئے ہوئے ہیں۔ بات پیچھے اور شرک و کفر کے فتوے پہلے۔ مگر الحمد للہ! ہم ہمیشہ ”ادْفَعْ بِالتَّيِّبِ هِيَ أَحْسَنُ“ (پارہ: ۲۳، سورۃ حم سجدہ، آیت نمبر: ۳۳) ترجمہ:- ”برائی کو بھلائی سے ٹال۔“ (کنز الایمان) پر عمل کرتے ہیں۔ کفر اور شرک کا فتویٰ لگانے میں علماء اہلسنت و عجلت اور جلد بازی کے بجائے تحمل اور ضبط سے کام لیتے ہیں بلکہ کلمہ طیبہ کا ادب ملحوظ اور پیش نظر رکھتے ہوئے ”لَا إِلَهَ إِلَّا اللَّهُ مُحَمَّدٌ رَّسُولُ اللَّهِ“ کہنے والے کو حتی الامکان کفر سے بچانے کی پُر خلوص کوشش کرتے ہیں۔

”خُلْفِ وَعِيدِ کی آڑ میں امکان کذب ثابت کرنے کی ناکام کوشش“

منافقین زمانہ نے فہم و عقل سے ورا ہو کر اللہ تعالیٰ کا جھوٹ بولنا ممکن ہونا ثابت کرنے کی کوشش میں خوب ہاتھ پاؤں مارے مگر ذلت و رسوائی بھری شکست نے انھیں کہیں کا بھی نہ رکھا۔ مگر اردو زبان کی مشہور کہاوت ”رتی جل گئی مگر بل نہیں گیا“ اور ”کھسانی بلی کھمبھا نوچے“ کے مصداق بن کر امکان کذب خدا ثابت کرنے کے لئے ”خُلْفِ وَعِيدِ“ کی بے ڈھنگی راگنی آلاپنے لگے۔

مولوی خلیل احمد انیسٹھوی اور مولوی رشید احمد گنگوہی نے ”براہین قاطعہ“ میں یہاں تک لکھ دیا کہ ”امکان کذب خلف وعید کی فرع ہے۔“ (دیکھو:- اس کتاب کا صفحہ نمبر: ۲۵)۔ بھولے بھالے عوام الناس اور کم لکھے پڑھے لوگوں کو مغالطہ میں ڈالنے کے

لئے اب ”خُلْفِ وَعِيد“ کا شوشہ چھوڑا ہے۔ لہذا آسان افہام و تفہیم کی غرض سے ہم ذیل میں اس کی وضاحت کرتے ہیں۔

خُلْفِ = وعدہ پورا نہ کرنا۔ خلاف مفروض (یعنی طے شدہ امر کے خلاف کرنا)

حوالہ:- ”مصباح اللغات“ (مکمل عربی اردو کشتری)

مرتب:- عبدالحفیظ بلیاوی۔ ناشر:- مکتبہ برہان۔ دہلی۔ صفحہ نمبر: ۲۱۶

وَعِيداً = دھمکی دینا۔ حوالہ:- ایضاً۔ صفحہ نمبر: ۹۵۴

وَعِيد = سزا دینے کی دھمکی یا سزا دینے کا وعدہ

حوالہ:- ”فیروز اللغات“۔ ناشر:- آصف بکڈ پو۔ دہلی۔ صفحہ نمبر: ۱۴۱۲

مندرجہ بالا حوالا جات سے ثابت ہوا کہ ”خُلْفِ وَعِيد“ یعنی سزا دینے کی دھمکی کا وعدہ پورا نہ کرنا۔ خلف وعید کی تفصیلی وضاحت تو انشاء اللہ آئندہ صفحات میں کی جائیگی لیکن یہاں ابتدائی (Primary) طور پر صرف اتنا سمجھ لو کہ اللہ تعالیٰ نے گناہ گاروں، سیاہ کاروں اور بدکاروں کو سخت سزا دینے کی قرآن مجید میں وعید فرمائی ہے یعنی دھمکی دی ہے۔ لیکن قیامت میں اللہ تعالیٰ اپنی شان رحمانی اور شان رحیمی سے گناہ گاروں کے گناہ معاف فرمادے گا۔ اسی طرح اللہ تعالیٰ نے نیک، متقی، پرہیزگاروں اور عبادت گزار بندوں کو بخشش اور جنت میں داخل ہونے کی بشارت دی ہے۔ بیشک قیامت میں اللہ تعالیٰ اپنا وعدہ پورا فرماتے ہوئے نیکوں کو بخشش اور جنت کی سعادت سے نوازے گا۔ لہذا اللہ تعالیٰ کے وعدے دو (۲) طرح کے ہوئے:-

(۱) وعدہ = یعنی نیک لوگوں کو بخشش اور جنت کا وعدہ۔

(۲) وعید = یعنی گناہ گار لوگوں کو عذاب اور دوزخ کی دھمکی۔

عام اصطلاح میں ”وعدہ“ اور ”وعید“ میں بہت بڑا فرق مانا جاتا ہے۔ خلاف وعدہ کام کرنا معیوب اور بُرا مانا جاتا ہے۔ قرآن مجید میں اور احادیث کریمہ میں ”ایفاء عہد“ یعنی وعدہ پورا کرنا یا وعدہ نبھانا کی سخت تاکید فرمائی گئی ہے اور وعدہ خلافی کی سخت مذمت فرمائی گئی ہے۔ لیکن خلاف وعید کام کرنا ہرگز معیوب اور بُرا نہیں مانا جاتا۔ بلکہ خلاف وعید یعنی دھکم کی خلاف کام کرنا یعنی معاف کر دینا، درگزر کرنا اچھا اور نیک کام مانا جاتا ہے۔ درگزر کرنے کو ”عفو کرنا“ اور ”کرم کرنا“ کہا جاتا ہے۔ قرآن وحدیث میں عفو و کرم کرنے کی ترغیب دی گئی ہے عفو و کرم کرنے کی بڑی فضیلت اور ثواب بیان فرمایا گیا ہے۔

قائیں کرام کی سہولت کے لئے ذیل میں ”وعدہ“ اور ”وعید“ کی مثالیں پیش کی جاتی ہیں۔

□ وعدہ :-

”عہد“ عربی لفظ ہے۔ عہد کا اردو ترجمہ وعدہ یعنی اقرار، قول و قرار یا کچھ دینے کے لئے ایک مدت مقرر کرنا ہے۔ وعدہ کرنے والے پر مذہبی، سماجی، شہوتی، سیاسی بلکہ ہر اعتبار سے لازمی ہے کہ وہ اپنا کیا ہوا وعدہ پورا کرے یعنی ایفاء عہد یعنی وعدہ پورا کرتے ہوئے جس کو جو کچھ دینے کا قول و قرار کیا ہے، وہ اسے دے کر اپنا وعدہ پورا کرے۔ وعدہ پورا کرنے کی معاشرے میں اتنی زیادہ اہمیت، وقعت اور منزلت ہے کہ ہر شخص ہر حال میں اور حتی الامکان اپنا وعدہ پورا کرنے کو کوشش کرتا ہے۔ یہی وجہ ہے کہ ”پُران جائے۔ پر وچن نہ جائے“ جیسی کہاوت معاشرے میں رائج ہیں اور اس پر سختی کے ساتھ لوگ عمل

پیرا ہیں۔ عہد شکنی یعنی وعدہ خلافی یعنی वचनभंग یعنی (Flunked) کو ہر طبقے کا شخص خلاف تہذیب و اخلاق اور معاملات کا ناقض یعنی توڑنے والا گردان کرنفرت کرتا ہے اور وعدہ خلافی کرنے والا شخص سماج میں بدنم ہوتا ہے اور اس کا وقار و اعتبار دبھروسہ مجروح ہوتا ہے۔ چند مرتبہ کے تجربات کے بعد اس کے وعدے پر لوگ اعتبار نہیں کرتے اور وہ شخص ساقط الاعتبار کے کلنک سے رسوا اور ذلیل ہوتا ہے۔

قرآن مجید میں ارشاد باری تعالیٰ ہے کہ ”وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا“ (پارہ: ۱۵، سورہ بنی اسرائیل، آیت نمبر: ۳۴) ترجمہ:- اور عہد پورا کرو، بے شک عہد سے سوال ہونا ہے۔“ (کنز الایمان) یعنی اگر وعدہ کیا اور پورا نہ کیا، تو اس کی پرسش یعنی پوچھ گچھ ہوگی۔ وعدہ پورا کرنے سے بندہ کا بندہ سے تعلق اچھا رہتا ہے۔ آپس میں اتحاد و اتفاق بڑھتا ہے۔ اور وعدہ و فائدہ کرنے کی صورت میں آپس میں دکھ اور رنجش پیدا ہوتی ہے۔ اختلاف اور افتراق بلکہ لڑائی جھگڑے تک نوبت پہنچتی ہے۔ اس لئے قرآن اور حدیث میں وعدہ وفا کرنے کی اہمیت و فضیلت بیان فرمائی گئی ہے اور وعدہ خلافی کی سخت مذمت اور برائی بیان فرمائی گئی ہے۔

یہاں تک ہم بندے کا بندہ سے کیا ہوا وعدہ کے تعلق سے سرسری گفتگو کر رہے تھے۔ اب آئیے! اللہ تعالیٰ کے بندوں سے کئے ہوئے عہد و پیمان کے تعلق سے گفتگو کریں۔

اللہ تعالیٰ نے اپنے رسولوں سے، نیک بندوں سے، صالحین سے، متقی اور پرہیزگاروں سے اجر و انعام، بخشش و نوازش، دوزخ سے چھٹکارا اور جنت میں داخلہ، جنت کا دائمی دخول وغیرہ جو دو کرم، فضل و عنایت، وغیرہ کے وعدے فرمائے ہیں۔ جس

کی تفصیلی گفتگو یہاں ممکن نہیں۔ لہذا اختصاراً اس کا حاصل ذیل میں درج کرتے ہیں۔
 ◻◻ قرآن شریف میں لفظ ”عہد“ (وعدہ) کے تعلق سے مختلف صیغاجات یعنی لفظ عہد سے مشتق کلمات کی تفصیل حسب ذیل ہے:-

○ لفظ ”عہد“ ◻◻ ۱۳ مرتبہ	○ لفظ ”عہد“ ◻◻ ۴ مرتبہ
○ لفظ ”عہدکم“ ◻◻ ۱ مرتبہ	○ لفظ ”عہدنا“ ◻◻ ۲ مرتبہ
○ لفظ ”عہدہ“ ◻◻ ۳ مرتبہ	○ لفظ ”عہدہم“ ◻◻ ۶ مرتبہ
○ لفظ ”عہدی“ ◻◻ ۲ مرتبہ	میزان:- ۳۱ مرتبہ (31, Times)

◻◻ قرآن شریف میں اللہ تعالیٰ نے ایمان والے نیک بندوں کے لئے جنت کا وعدہ فرمایا ہے۔ اور ارشاد فرمایا ہے کہ ”وَبَشِّرِ الَّذِينَ آمَنُوا وَعَمِلُوا الصَّالِحَاتِ أَنَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ“ (پارہ: ۱، البقرہ، آیت نمبر: ۲۵) ترجمہ:- ”اور خوشخبری دے انہیں، جو ایمان لائے اور اچھے کام کئے کہ ان کے لئے باغ ہیں جن کے نیچے نہریں رواں“ (کنز الایمان)۔ اس قسم کی فرق الفاظ اور تفاوت انداز بیان کے ساتھ نازل شدہ آیات کی کیفیت حسب ذیل ہے:-

○ لفظ ”تَحْتِهَا“ کے ساتھ کل ۳۶ مرتبہ
○ لفظ ”تَحْتِهِمْ“ کے ساتھ کل ۵ مرتبہ
میزان:- ◻◻ ۴۱ مرتبہ

المختصر! اللہ تعالیٰ نے اپنے ایمان والے نیک بندوں کے ساتھ جو جو بھی عہد و پیمان یعنی وعدے (Promiss) فرمائے ہیں، وہ ضرور پورا فرمائے گا۔ اللہ تعالیٰ ہرگز

وعدہ خلافی نہیں فرمائے گا۔ جیسا کہ قرآن مجید میں ارشاد باری تعالیٰ ہے کہ ”إِنَّ اللَّهَ لَا يُخْلِفُ الْمِيعَادَ“ (پارہ ۱۳، سورۃ الرعد، آیت نمبر: ۳۱) ترجمہ:- ”بے شک اللہ وعدہ خلاف نہیں کرتا۔“ (کنز الایمان)

وعدہ خلافی عیب اور نقص ہے اور اللہ تبارک و تعالیٰ کی ذات مقدس ہر عیب و نقص سے پاک اور منزہ ہے۔ لہذا اللہ تعالیٰ وعدہ خلافی کرے، یہ ممکن ہی نہیں۔ علاوہ ازیں جیسا کہ پچھلے صفحات میں بیان ہو چکا ہے کہ اللہ تعالیٰ کے لئے ہر وہ صفت محال ہے، جس میں نہ کمال ہو اور نہ نقص ہو۔ کیونکہ اللہ تعالیٰ کی ہر صفت، صفت کمال ہے۔ (فتاویٰ رضویہ، مترجم، جلد: ۱۵، صفحہ نمبر: ۳۵۰)

لہذا پورے یقین و وثوق کے ساتھ یہ ماننا ضروری، لازمی بلکہ ایمان کا جزو (حصہ) ہے کہ اللہ تعالیٰ نے اپنے مومن اور نیک بندوں کے ساتھ انعام، اکرام، جود، سخا، بخشش، نعمت، رحمت، جنت وغیرہ لطف و عنایت کے وعدے فرمائے ہیں، وہ تمام وعدے اللہ تعالیٰ ضرور پورا فرمائے گا۔ ان میں سے ایک بھی وعدے کی خلاف ورزی نہیں فرمائے گا اور وعدے کی خلاف ورزی اللہ تعالیٰ کے لئے محال و ناممکن ہے۔

□ وعید:-

”وَعِيدٌ“ عربی لفظ ہے۔ وعید کا اردو ترجمہ سزا دینے کی دھمکی یا سزا دینے کا وعدہ۔ (حوالہ:- فیروز اللغات، صفحہ نمبر: ۱۳۱۲)۔ لفظ ”وعید“ کا عربی اردو لغت میں ترجمہ ”دھمکی دینا“ ہے۔ (حوالہ:- مصباح اللغات، صفحہ نمبر: ۹۵۴)

اللہ تبارک و تعالیٰ نے اپنے مقدس کلام قرآن مجید میں کفار، مشرکین، یہود، نصاریٰ، دہریہ، آتش پرست وغیرہ بے ایمان اور اسلام ہی قبول نہ کرنے والوں کو دائمی

دخول جہنم اور سخت سے سخت عذاب کی دھمکیاں دے کر ڈرایا ہے تاکہ وہ اپنے عقائد باطلہ سے تائب ہو کر قبول اسلام کر کے، اعمال صالحہ کریں۔

اسی طرح قرآن مجید میں چوری، زنا، سود خوری، جوا، شراب، حق تلفی، جھوٹ، قتل، ڈکیتی وغیرہ گناہ کبیرہ کرنے والے مسلمانوں کو بھی سخت عذاب کی وعیدیں (دھمکیاں) دے کر ڈرایا ہے۔ تاکہ وہ اپنے افعال رذیلہ و قبیحہ سے توبہ کر کے، گناہ کے ارتکاب سے باز آئیں اور نیک و متقی بن کر اپنی زندگی صحیح معنی میں اسلامی زندگی بنا کر اپنی آخرت کو سنواریں۔

المختصر! قرآن شریف میں دو قسم کے لوگوں کو جہنم کے عذاب اور سخت عذاب کی اذیت و دقت سے ڈرایا گیا ہے۔ ان دونوں قسموں کے وعید زدگان کو دی گئیں عذاب کی دھمکیاں دو اقسام میں الگ الگ حسب ذیل سمجھائی گئی ہیں:-

□ **وعید برائے کفار و مشرکین:-**

بُت پرستی، آتش پرستی (پूजा अग्नि)، دہریت یعنی خدائی کا انکار، اپنے ہی ہاتھوں سے تراشے ہوئے معبودان باطل، درخت، جانور، ندی، وغیرہ کی پوجا و دیگر افعال و ارتکاب کفر و شرک کرنے والے کفار و مشرکین۔ نیز عقائد باطلہ کے حامل یہود و نصاریٰ جیسے تمام گمراہ، بے دین، بد مذہب کے لئے قرآن مجید میں سخت سے سخت عذاب کے ساتھ دائمی طور پر جہنم کا عذاب بھگتنے کی دھمکی دی گئی ہے۔ اس ضمن میں متعدد آیات قرآنیہ پیش کی جاسکتی ہیں لیکن طول تحریر سے اجتناب کرتے ہوئے بطور مثال چند آیات پیش خدمت ہیں:-

آیت نمبر: ۱

”وَالَّذِينَ كَفَرُوا إِلَىٰ جَهَنَّمَ يُحْشَرُونَ“ (پارہ: ۹، سورۃ الانفل، آیت نمبر: ۳۶)
ترجمہ:- ”اور کافروں کا حشر جہنم کی طرف ہوگا۔“ (کنز الایمان)

آیت نمبر: ۲

”أَلَمْ يَعْلَمُوا أَنَّهُ مَن يُحَادِدِ اللَّهَ وَرَسُولَهُ فَأَنَّ لَهُ نَارَ جَهَنَّمَ خَالِدًا فِيهَا“
(پارہ: ۱۰، سورۃ التوبہ، آیت نمبر: ۶۳)
ترجمہ:- ”کیا انھیں خبر نہیں کہ جو خلاف کرے اللہ اور اس کے رسول کا، تو اس کے لئے جہنم کی آگ ہے کہ ہمیشہ اس میں رہے گا۔“ (کنز الایمان)

آیت نمبر: ۳

”وَعَدَ اللَّهُ الْمُنَافِقِينَ وَالْمُنَافِقَاتِ وَالْكُفَّارَ نَارَ جَهَنَّمَ خَالِدِينَ فِيهَا“
(پارہ: ۱۰، سورۃ التوبہ، آیت نمبر: ۶۸)
ترجمہ:- ”اللہ نے منافق مردوں اور منافق عورتوں اور کافروں کو جہنم کی آگ کا وعدہ دیا ہے۔ جس میں ہمیشہ رہیں گے۔“ (کنز الایمان)

آیت نمبر: ۴

”الَّذِينَ فِي جَهَنَّمَ مَثْوًى لِّلْكَافِرِينَ“ (پارہ: ۲۱، سورۃ العنکبوت، آیت نمبر: ۶۸)
ترجمہ:- ”کیا جہنم میں کافروں کا ٹھکانہ نہیں؟“ (کنز الایمان)

آیت نمبر: ۵

”وَأَنَّ لِلْكَافِرِينَ عَذَابَ النَّارِ“ (پارہ: ۹، سورۃ الانفال، آیت نمبر: ۱۴)
ترجمہ:- ”اور اس کے ساتھ یہ ہے کہ کافروں کو آگ کا عذاب ہے۔“ (کنز الایمان)

آیت نمبر: ۶

”وَلِلْكَافِرِينَ عَذَابٌ أَلِيمٌ“ (پارہ: ۲۸، سورۃ المجادلہ، آیت نمبر: ۴)
ترجمہ:- ”اور کافروں کے لئے دردناک عذاب ہے۔“ (کنز الایمان)

آیت نمبر: ۷

”إِنَّ الَّذِينَ كَفَرُوا مِنْ أَهْلِ الْكِتَابِ وَ الْمُشْرِكِينَ فِي نَارِ جَهَنَّمَ خَالِدِينَ فِيهَا“ (پارہ: ۳۰، سورۃ البینہ، آیت نمبر: ۶)
ترجمہ:- ”بے شک جتنے کافر ہیں، کتابی اور مشرک، سب جہنم کی آگ میں ہیں۔ ہمیشہ اس میں رہیں گے۔“ (کنز الایمان)

مندرجہ بالا سات مقدس آیات قرآنیہ کا ماحصل یہ ہے کہ کفار، مشرکین، کتابی یعنی یہودی اور نصرانی اور اللہ و رسول کی مخالفت کرنے والے بے دین۔ یہ تمام لوگ جہنم کی بھڑکتی آگ میں ہمیشہ کے لئے جھونک دیئے جائیں گے اور خَالِدِينَ فِيهَا یعنی جہنم کے عذاب میں ہمیشہ رہیں گے۔ ان کا جہنم سے کبھی بھی چھٹکارا نہیں ہوگا۔ مندرجہ بالا اور دیگر آیات میں اللہ تعالیٰ نے کفار و مشرکین وغیرہ بے ایمانوں کو جو وعید یعنی عذاب کی دھمکی دی ہے۔ وہ بے شک یقیناً لازماً ضرور پوری فرمائے گا۔ ان کے عذاب میں نہ کبھی

کچھ کمی ہوگی، نہ عذاب ختم ہوگا اور نہ ہی وہ جہنم سے کبھی بھی باہر آئیں گے۔ ابدالاً بدیعین ہمیشہ وہ جہنم میں پڑے رہیں گے اور دردناک عذاب بھگتتے رہیں گے۔ جہنم سے ان کا چھٹکارا یہ رہائی ممکن ہی نہیں۔ کیونکہ اللہ تعالیٰ نے ان کے لئے جہنم کے دردناک عذاب کی جو ”وعید“ یعنی عذاب و سزا کی جو دھمکی دی ہے، وہ ضرور پوری فرمائے گا۔ نہ ان کو معاف کیا جائیگا اور نہ ہی انھیں کسی قسم کی رعایت دے کر عذاب میں تخفیف یعنی کمی کی جائیگی بلکہ ”ذُوقُوا عَذَابَ الْحَرِيقِ“ یعنی ”چکھو آگ کا عذاب“ کا تازیانہ یعنی کوڑا ہمیشہ زد و کوب کی نوازش کرتا رہے گا۔

المختصر! اللہ تعالیٰ نے کفار و مشرکین و دیگر بے ایمانوں کو عذاب کی جو وعید دی ہے، اس میں ”خُلْف“ نہیں کرے گا۔ یعنی سزا کی دھمکی کے خلاف نہیں کرے گا۔ جو وعید اللہ تعالیٰ نے ارشاد فرمائی ہے، وہ حرف بحرف پورے پورے کامل طور پر پوری فرمائے گا۔ ان کفار و مشرکین و دیگر بے ایمانوں پر رحم فرما کر عذاب میں تخفیف یا موقوف فرما کر ”خُلْفِ وَعِيدِ“ یعنی دی ہوئی عذاب کی دھمکی کے خلاف نہیں کرے گا۔ لہذا یہ عقیدہ رکھنا کہ اللہ تعالیٰ کفار و مشرکین و دیگر بے ایمانوں کے حق میں ”خُلْفِ وَعِيدِ“ کرے گا، یہ عقیدہ سراسر غلط اور تو حید رب تعالیٰ کے خلاف ہے۔

○ وعید برائے مرتکب عصیاں مسلمین:-

اللہ تبارک تعالیٰ نے اپنے مقدس کلام قرآن مجید میں اور اپنے محبوب اکرم واعظم صلی اللہ تعالیٰ علیہ وسلم کی زبان فیض ترجمان سے یعنی حدیث مصطفیٰ سے اپنے مؤمن بندوں کو نماز، روزہ، زکوٰۃ، حج وغیرہ فرائض کی پابندی اور دیگر اعمال صالحہ پر

مداومت اور شریعت کے تمام احکام کی پابندی کے ساتھ ساتھ چوری، زنا، جوا، شراب، قتل، جھوٹ، حق تلفی، وغیرہ گناہوں سے بچنے کی سخت تاکید فرمائی ہے۔ اعمال صالحہ کی ادائیگی کی فضیلت اور اجر و ثواب کی نوازش کے ساتھ ساتھ جنت و دیگر انعامات کا وعدہ اور خوشخبری سنائی ہے۔ گناہ اور عصیاں کے ارتکاب کی سخت مذمت اور قباحیت بیان فرمانے کے ساتھ ساتھ سخت سزا اور دردناک عذاب کی وعید (دھمکی) بھی سنائی ہے۔ وہ کام جو شریعت اسلام میں ناجائز، حرام، مذموم، فتنہ، اور رذیل ہیں اور سماج و معاشرے میں لائق صد نفریں و ملامت ہیں، ایسے افعال قبیحہ، رذیلہ و سفلہ کی قرآن مجید و احادیث میں سخت برائی، ہجو اور نندا (فحشا) فرمائی گئی ہے اور ایسے عصیاں و گناہ کے کام کرنے والوں کے لئے سخت سزا اور دوزخ کے عذاب کی دھمکی دی ہے اور انھیں ڈرایا ہے، تاکہ وہ ان جرائم و عصیاں سے دور رہیں اور بچیں۔ مثلاً:-

سود کے متعلق آیات

- (۱) ”وَاحْلِلْ اللَّهُ الْبَيْعَ وَحَرَّمَ الرِّبَا“ (پارہ: ۳، سورۃ البقرہ، آیت نمبر: ۲۷۵)
- ترجمہ:- ”اور حلال کیا اللہ نے بیع اور حرام کیا سود“ (کنز الایمان) نوٹ:- بیع = تجارت
- (۲) ”وَأَخْذِهِمُ الرِّبَا وَقَدْ نُهُوا عَنْهُ وَأَكْلِهِمْ أَمْوَالَ النَّاسِ بِالْبَاطِلِ وَأَعْتَدْنَا لِلْكَافِرِينَ مِنْهُمْ عَذَابًا أَلِيمًا“ (پارہ: ۶، سورۃ النساء، آیت نمبر: ۱۶۱)
- ترجمہ:- ”اور اس لئے کہ وہ سود دیتے حالانکہ وہ اس سے منع کئے گئے تھے اور لوگوں کا مال ناحق کھا جاتے اور ان میں جو کافر ہوئے، ہم نے ان کے لئے دردناک عذاب تیار رکھا ہے۔“ (کنز الایمان)

(۳) ”الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ

الشَّيْطَانُ مِنَ الْمَسِّ“ (پارہ: ۳، سورۃ البقرہ، آیت نمبر: ۲۷۵)

ترجمہ:- وہ جو سود کھاتے ہیں، قیامت کے دن نہ کھڑے ہوں گے مگر جیسے

کھڑا ہوتا ہے وہ جسے آسیب نے چھو کر مجبوط بنا دیا ہو۔“ (کنز الایمان)

نوٹ:- مجبوط = مجنون، بدحواس، پاگل (حوالہ:- فیروز اللغات، صفحہ نمبر: ۱۲۱۶)

□ تفسیر:- اس آیت کی تفسیر میں ہے کہ جس طرح آسیب زدہ یعنی جس پر جادو کیا گیا

ہو، وہ سیدھا کھڑا نہیں ہو سکتا بلکہ گرتا پڑتا چلتا ہے، قیامت کے دن سود

خور کا ایسا ہی حال ہوگا۔ سود سے اس کا پیٹ بہت بھاری اور بوجھل

ہو جائے گا اور وہ اس کے بوجھ سے گر کر پڑے گا۔ (تفسیر خزائن العرفان)

جھوٹ کے متعلق آیات

(۱) ”فَنَجْعَلُ لَّعْنَتَ اللَّهِ عَلَى الْكَاذِبِينَ“

(پارہ: ۳، سورۃ آل عمران، آیت نمبر: ۶۱)

ترجمہ:- ”تو جھوٹوں پر اللہ کی لعنت ڈالیں۔“ (کنز الایمان)

(۲) ”الَّذِينَ كَذَبُوا عَلَىٰ رَبِّهِمْ أَلَا لَعْنَةُ اللَّهِ عَلَى الظَّالِمِينَ“

(پارہ: ۱۲، سورۃ الہود، آیت نمبر: ۱۸)

ترجمہ:- ”جنہوں نے اپنے رب پر جھوٹ بولا تھا، ارے ظالموں پر خدا کی لعنت۔“

(کنز الایمان)

یتیم کا مال کھا جانے کے متعلق آیت

”إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ

نَارًا وَسَيَصْلَوْنَ سَعِيرًا“ (پارہ: ۴، سورۃ النساء، آیت نمبر: ۱۰)

ترجمہ:- ”وہ جو یتیموں کا مال ناحق کھاتے ہیں، وہ تو اپنے پیٹ میں نری آگ بھرتے ہیں اور کوئی دم جاتا ہے کہ بھڑکتے دھڑے میں جائیں گے۔“ (کنز الایمان)

چوری اور زنا کی ممانعت کی آیات

(۱) ”يَا أَيُّهَا النَّبِيُّ إِذَا جَاءَكَ الْمُؤْمِنَاتُ يَبَايِعُكَ عَلَىٰ أَنْ لَا يُشْرِكْنَ

بِاللَّهِ شَيْئًا وَلَا يَسْرِقْنَ وَلَا يَزْنِينَ“ (پارہ: ۲۸، سورۃ الممتحنة، آیت نمبر: ۱۲)

ترجمہ:- ”اے نبی! جب تمہارے حضور مسلمان عورتیں حاضر ہوں، اس پر بیعت کرنے کو کہ اللہ کا شریک کچھ نہ بٹھرائیں گی اور چوری نہ کریں گی اور نہ بدکاری۔“ (کنز الایمان)

(۲) ”وَلَا تَقْرَبُوا الزَّوْنَىٰ إِنَّهُ كَانَ فَاحِشَةً“ (پارہ: ۱۵، سورۃ بنی اسرائیل، آیت نمبر: ۳۲)

ترجمہ:- ”اور بدکاری کے پاس نہ جاؤ۔ بے شک وہ بے حیائی ہے۔“ (کنز الایمان)

مندرجہ بالا آیات کی تلاوت سے قارئین کرام کو قرآن مجید میں افعال قبیحہ و رذیلہ کے متعلق معلومات کے حوالے مع آیت نمبر معلوم ہو چکے ہوں گے۔ ان تمام مذکورہ بالا آیات اور دیگر کثیر التعداد آیات میں گنہ اور معصیت کے کاموں کی سخت مذمت کے ساتھ ساتھ ان افعال کے مرتکب کے لئے سخت عذاب کی وعید (دھمکی) بھی وارد ہے۔

لہذا..... قرآن سے ثابت ہوا کہ:-

- کفار و مشرکین، یہود و نصاریٰ اور دیگر بے ایمان لوگوں کے لئے بھی ان کے عقائد باطلہ اور معصیت کی وجہ سے سخت عذاب کی وعید یعنی دھمکی دی گئی ہے۔
- صحیح العقیدہ مؤمن جو اپنی شامت اعمال کی وجہ سے معصیت و گناہ میں مبتلا ہے، اسے بھی سخت عذاب کی وعید یعنی دھمکی دی گئی ہے۔

لیکن.....

دونوں وعیدوں (دھمکیوں) میں فرق ہے۔ اور وہ یہ ہے کہ:-

- ☆ کفار، مشرکین، یہود، نصاریٰ اور دیگر بے ایمانوں کو سخت عذاب کی جو دھمکی دی گئی ہے، وہ اٹل، لازوال یعنی نہ ٹلنے والی ہے۔ اللہ تعالیٰ ان بے ایمانوں کے حق میں اپنی وعید ضرور پوری فرمائے گا اور انھیں سخت سے سخت عذاب دے گا۔ دوزخ میں ان کو ہمیشہ رکھے گا اور متفرق آلام و مصائب سے انھیں دردناک سزائیں دے گا۔ ان کے عذاب میں کبھی بھی کسی قسم کی تخفیف و کمی نہیں ہوگی اور نہ ہی کبھی ان کا گناہ معاف کر کے عذاب سے چھٹکارا دیا جائیگا۔ اور اسی کو اللہ تعالیٰ کی تکمیل وعید کہتے ہیں۔ ان بے ایمانوں کے معاملے میں کبھی بھی ”خُلْفِ وَعَیْدِ“ یعنی دھمکی کے خلاف کر کے سزا نہ دینا یا سزا میں کمی کرنا یا سزا معاف کر دینا نہیں ہوگا۔ ان کے حق میں دی ہوئی اللہ تعالیٰ کی وعید (دھمکی) کامل طور پر پوری ہو کر رہے گی۔ ان لوگوں کے حق میں اللہ تعالیٰ کی عذاب دینے کی دھمکی قطعی اور فیصلہ کن طے شدہ (Determined) ہے کہ وہ نہ کبھی بدلے، نہ کم ہو اور نہ موقوف ہو۔

☆ وہ لوگ جو ایمان لائے اور صحیح العقیدہ مؤمن کے زمرے میں داخل ہوئے لیکن آدمی کے کھلے دشمن ابلیس لعین کے دام فریب کا شکار ہو کر صوم و صلاۃ و دیگر فرائض کے ترک ہوئے۔ گناہ اور معصیت کے کاموں پر جری ہوئے اور گناہ کبیرہ و صغیرہ میں سرتاپا غرق ہوئے۔ ایسے لوگوں کو بھی سخت سزا اور دوزخ کے عذاب کی دھمکی دی گئی ہے۔ اللہ تبارک و تعالیٰ اگر عدل و انصاف سے ان لوگوں کے اعمال کا فیصلہ کرے، تو سخت سزا اور دوزخ کا دردناک عذاب ہی ان کے حصہ میں آئے۔ لیکن اللہ تبارک و تعالیٰ رحمن، رحیم، کریم، رؤف اور غفار ہے۔ وہ اپنی شانِ رحمانی، رحیمی اور کریمی سے اپنے مؤمن بندوں پر رحم و کرم فرماتا ہے اور اپنی شانِ غفاری سے اپنے مؤمن بندوں کے گناہوں کو معاف فرماتا ہے۔

اللہ تعالیٰ کی شانِ مغفرت کی آیات:-

(۱) “فَيَغْفِرُ لِمَن يَشَاءُ وَيُعَذِّبُ مَن يَشَاءُ” (پارہ: ۳، سورۃ البقرہ، آیت نمبر: ۲۸۴)

ترجمہ:- ”تو جسے چاہے گا بخشنے گا اور جسے چاہے گا سزا دے گا۔“ (کنز الایمان)

(۲) “وَمَن يَغْفِرِ الذُّنُوبَ إِلَّا اللَّهُ” (پارہ: ۴، سورۃ آل عمران، آیت نمبر: ۱۳۵)

ترجمہ:- ”اور گناہ کون بخشنے سوا اللہ کے۔“ (کنز الایمان)

(۳) “يَغْفِرُ لِمَن يَشَاءُ وَيُعَذِّبُ مَن يَشَاءُ” (پارہ: ۲۶، سورۃ الفتح، آیت نمبر: ۱۴)

ترجمہ:- ”جسے چاہے بخشنے اور جسے چاہے عذاب کرے۔“ (کنز الایمان)

اللہ تعالیٰ شرک کا گناہ کبھی نہیں بخشے گا۔ یعنی اگر ایک شخص نے شرک کا کام کیا اور توبہ کئے بغیر مر گیا، تو اللہ تعالیٰ اس کا شرک کا گناہ ہرگز معاف نہیں فرمائے گا۔ ہاں! اگر مرنے سے پہلے شرک سے سچے دل سے توبہ کر لی اور شرک و کفر کے ارتکاب سے سخت اجتناب و پرہیز کر کے خالص توحید و رسالت کے اصولوں پر قائم رہا، تو ماضی میں کیا ہوا شرک کا گناہ اللہ تعالیٰ اپنے فضل و کرم سے معاف فرمادے گا۔ علاوہ ازیں وہ گناہ، جو شرک نہیں بلکہ گناہ کبیرہ یا صغیرہ ہیں اور ان کے کرنے سے آدمی ایمان و اسلام کے دائرے سے خارج نہیں ہوتا بلکہ مسلمان ہی رہتا ہے، چاہے پھر گناہ گار ہی سہی۔ ایسے گناہ گار مومن کے گناہ اگر اللہ تعالیٰ چاہے، تو اپنے فضل و کرم سے معاف بھی فرمادے گا۔ علاوہ ازیں کئی احادیث کریمہ شاہد، عادل ہیں کہ بڑے بڑے گنہگار و سیاہ کار اور گناہ کبیرہ کے کرنے والے بدکار قیامت میں اللہ تعالیٰ کے محبوب اعظم و اکرم حضور اقدس صلی اللہ تعالیٰ علیہ وسلم کی شفاعت کے طفیل بخش دیئے جائیں گے۔ جیسا کہ حدیث شریف میں ہے کہ ”شَفَاعَتِيْ لِاَهْلِ الْكِتَابِ مِنْ اُمَّتِيْ“ یعنی ”میری شفاعت میری امت کے کبیرہ گناہ کرنے والوں کے لئے ہے۔“

خیر! ہماری گفتگو کا اہم پہلو یہ تھا کہ اللہ تعالیٰ شرک کے علاوہ یعنی شرک و کفر سے نیچے کے جو کچھ گناہ ہیں، وہ جسے چاہے معاف فرمادیتا ہے۔

(۴) ”اِنَّ اللّٰهَ لَا يَغْفِرُ اَنْ يُشْرَكَ بِهِ وَيَغْفِرُ مَا ذُوْنَ ذٰلِكَ لِمَنْ يُّشَاءُ“

(پارہ ۵، سورۃ النساء، آیت نمبر: ۴۸، ۱۱۶) دو مرتبہ ہے۔

ترجمہ:- ”بے شک اللہ اسے نہیں بخشتا کہ اس کے ساتھ کفر کیا جائے اور کفر سے نیچے جو کچھ ہے، جسے چاہے معاف فرمادیتا ہے۔“ (کنز الایمان)

بلکہ اللہ تبارک و تعالیٰ اپنی رحمت و بخشش و عنایت پر اعتماد و بھروسہ رکھنے کی ترغیب دیتے ہوئے اور اپنے گنہگار بندوں کو اپنی رحمت و بخشش کی امید رکھنے کی اور رحمت الہی سے سرفراز ہونے کی ڈھارس بندھاتے ہوئے فرماتا ہے کہ:-

(۵) ”لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا“

(پارہ: ۲۴، سورۃ الزمر، آیت نمبر: ۵۳)

ترجمہ:- ”اللہ کی رحمت سے ناامید نہ ہو۔ بے شک اللہ سب گناہ بخش دیتا ہے۔“
(کنز الایمان)

الحاصل! اللہ تبارک و تعالیٰ اپنے مومن بندوں کے گناہوں کو اپنے فضل و کرم سے معاف فرمادے گا۔ عدل و انصاف کے تقاضے سے تو ان بندوں کے گناہ ایسے خطرناک تھے کہ ان کو سخت سزا کے طور پر دردناک عذاب چکھنے کے لئے دوزخ میں بھیج دیا جائے۔ ان کے گناہوں کی متانت و سنگینی تو اس قابل تھی کہ ان گناہوں کے ارتکاب پر دی گئی سزا اور عذاب کی دی گئی ”وعید“ یعنی سزا کی دھمکی کے مطابق کڑی سے کڑی سزا کے حقدار بنیں لیکن قیامت میں معاملہ برعکس ہو جانے کی امید ہے۔ سزا انعام میں بدل جائیگی۔ عذاب معافی میں تبدیل ہو جائیگا۔ سزا کی دھمکی پر عمل نہیں ہوگا بلکہ دھمکی کے خلاف فضل و کرم ہوگا۔ عذاب کے بجائے نوازشات کی موسلا دھار بارش ہوگی، اسی کو شرعی اصطلاح میں حُفِّ وَعِيدِ“ یعنی سزا کی دھمکی کے خلاف کہتے ہیں اور اسے ہرگز جھوٹ نہیں کہا جاسکتا بلکہ اللہ تعالیٰ کا فضل و کرم، جو دوستی اور عنایت و نوازش ہی کہا جائیگا۔

”خُلفِ وعید ہرگز امکانِ کذب کی شاخ نہیں“

خُلفِ وعید یعنی سزا کی دھمکی کا جھوٹ بولنا نہ ہونا بلکہ درگزر، کرم، فضل اور نوازش ہونا ہم ائمہ ملت اسلامیہ کی معتبر و مستند کتابوں کے حوالوں سے ثابت کریں گے۔ لیکن اس سے پہلے ملا رشید احمد گنگوہی کی ”براہین قاطعہ“ کی عبارت پر نظر ثانی کریں۔

”براہین قاطعہ“۔ مطبوعہ:۔ کتب خانہ امدادیہ۔ دیوبند (یو۔ پی) جدید ایڈیشن کے صفحہ نمبر: ۱۰ پر لکھا ہے کہ:-

□ ”امکان کذب کا مسئلہ تو اب جدید کسی نے نہیں نکالا بلکہ قدماء میں اختلاف ہوا ہے کہ خُلفِ وعید آیا جائز ہے کہ نہیں۔“

اسی کتاب کے صفحہ نمبر: ۱۱ پر لکھا ہے کہ:-

□ ”اور امکان کذب کہ خلف وعید کی فرع ہے۔“

اُبھٹھوی اینڈ گنگوہی کمپنی کی مندرجہ بالا دونوں عبارتیں سر اسر جھوٹ، کذب، دروغ بلکہ گپ ہیں۔ کیونکہ انھوں نے اپنی کتاب میں حسب ذیل دو باتیں لکھی ہیں:-

(۱) امکان کذب کا مسئلہ آج کل کا جدید اختلافی مسئلہ نہیں بلکہ پُرانا ہے۔

(۲) خلف وعید امکان کذب کی فرع یعنی شاخ ہے۔

مذکورہ دونوں نظریات میں سے پہلے نظریہ کا ہم نے اوراق سابقہ میں دندان شکن جواب مع دلائل قاہرہ ساطعہ دے دیا ہے۔ انشاء اللہ اس جواب کا جواب الجواب

ان سے قیامت تک نہیں بن پائے گا۔ دوسرا نظریہ کہ ”خلف وعید امکان کذب کی شاخ ہے۔“ یہ تو ان کے سڑے ہوئے دماغ کا اختراع ہے۔ عقل سلیم اور ذہنی توازن سے ایک لخت ہاتھ کھو کر اور فہم و خرد کو الوداع کہہ کر بے پایہ اور بے تکی بات لکھ دی۔

خلف وعید یعنی سزا کی دھمکی کے خلاف کرنا کو بہت ہی آسانی سے سمجھنے کے لئے امام اہلسنت، مجدد دین و ملت، امام احمد رضا محقق بریلوی علیہ الرحمۃ والرضوان کی مندرجہ ذیل عبارت پڑھیں:-

”لنّ! انصاف!! اگر بادشاہ حکم نافذ کرے کہ جو یہ جرم کریگا، یہ سزا پائے گا۔ اور ساتھ ہی اسی فرمان میں یہ بھی ارشاد فرمائے کہ ہم جسے چاہیں گے، معاف فرمادیں گے۔ تو کیا اگر وہ بعض مجرموں سے درگزر کرے، تو اپنے پہلے حکم میں جھوٹا پڑے گا؟ یا اس آئین کی قدر لوگوں کے دلوں سے گھٹ جائے گی؟“

حوالہ:- ”فتاویٰ رضویہ“ (مترجم)۔ از:- امام احمد رضا محقق بریلوی، المتوفی ۱۳۴۰ھ، (المتوفی ۱۳۴۰ھ) ناشر:- مرکز اہلسنت برکات رضا۔ پور بندر۔ جلد نمبر: ۱۵، صفحہ نمبر: ۴۰۹

جیسا اور اراق سابقہ میں قرآن مجید کی آیات سے ثابت کیا گیا ہے کہ خود رب تبارک و تعالیٰ نے ارشاد فرمایا ہے کہ ”اللہ جسے چاہے اسے بخش دے“۔ تو اللہ تعالیٰ نے گناہ کرنے والوں کو سخت عذاب کی دھمکی دینے کے ساتھ ساتھ یہ بھی فرمایا ہے کہ میں جسے چاہوں گا اسے معاف کر دوں گا اور سزا نہیں دوں گا۔ تو بتاؤ! یہ جھوٹ کہاں سے اور

کس طرح ہو گیا؟ یہ وعدہ خلافی یا بات سے مُکر جان کیونکر ہو گیا؟ یہ تو خود اللہ تعالیٰ کی مغفرت کی بشارت کی تکمیل بشکل فضل و کرم اور جود و عنایت سے ہوئی۔ مومن بندوں کے گناہوں کو اپنے فضل و کرم سے معاف کرنے میں نہ جھوٹ کا الزام عائد ہوتا ہے اور نہ ہی بات بدلنے کی قباحت لازم آتی ہے۔ ایک حوالہ پیش خدمت ہے:-

”حَيْثُ قَالَ لَعَلَّ مُرَادَهُمْ أَنَّ الْكَرِيمَ إِذَا أَخْبَرَ بِالْوَعْدِ
فَاللَّائِقُ بِشَانِهِ أَنْ يُبْنَىٰ إِخْبَارُهُ عَلَى الْمَشِيَّةِ وَإِنْ لَمْ يُصْرَحْ
بِذَلِكَ، بِخِلَافِ الْوَعْدِ فَلَا كَذِبَ وَلَا تَبْدِيلَ“

حوالہ:- ”حاشیۃ الخیالی علی شرح العقائد النسفیة“

مصنف:- علامہ شمس الدین احمد بن موسیٰ الخیالی الحنفی (المتوفی: ۷۰۷ھ)،

ناشر:- مطبع اصح المطابع، بمبئی، صفحہ نمبر: ۱۲۱

ترجمہ:- ”یعنی امید ہے کہ خلف و عید جائز ماننے والے یہ مراد لیتے ہیں کہ کریم جب و عید کی خبر دے تو اسکی شان کے لائق یہی ہے کہ اپنی خبر کو مشیت پر مبنی رکھے، اگرچہ کلام میں اس کی تصریح نہ فرمائے بخلاف وعدہ کے، تو خلف و عید میں نہ کذب ہے نہ بات بدلنا۔“

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریلوی،

(المتوفی ۱۳۴۰ھ) ناشر:- مرکز اہلسنت و برکات رضا۔ پور بندر۔ جلد نمبر: ۱۵، صفحہ نمبر: ۲۰۸

اس عبارت سے صاف ثابت ہوتا ہے کہ خلف وعید میں نہ جھوٹ ہے اور نہ ہی بات کو بدلنا ہے بلکہ خلف وعید درگزر اور کرم ہے۔ ایک مزید حوالہ:-

”الْخَلْفُ فِي الْوَعِيدِ جَائِزٌ فَإِنَّ أَهْلَ الْعُقُولِ السَّلِيمَةِ يَعْدُونَهُ
فَضْلًا لَّانْقِصًا دُونَ الْوَعْدِ، فَإِنَّ الْخَلْفَ فِيهِ نَقْصٌ مُسْتَحِيلٌ
عَلَيْهِ سُبْحَانَهُ وَرَدٌّ بِأَنَّ إِيْعَادَ اللَّهِ تَعَالَى خَيْرٌ فَهُوَ صَادِقٌ
قَطْعًا لِاسْتِحَالَةِ الْكِذْبِ هُنَاكَ، وَاعْتِدَارٌ بِأَنَّ كَوْنَهُ
خَيْرًا مِمَّنُوعٌ بَلْ هُوَ انْشَاءٌ لِلتَّخْوِيفِ فَلَا بَأْسَ ح فِي الْخَلْفِ“

حوالہ:- ”فوائح الرحمت“، مصنف:- عبد العلی محمد بن نظام الدین محمد لکھنوی، المتوفی ۱۲۲۵ھ
ناشر:- منشورات الشریف قم، ایران، الباب الثانی فی الحکم، جلد نمبر: ۲، صفحہ نمبر: ۶۲

ترجمہ:- ”یعنی وعید میں خلف جائز ہے کہ سلیم عقلیں اسے خوبی گنتی
ہیں، نہ عیب، اور وعدہ میں جائز نہیں کہ اس میں خلف عیب ہے اور عیب
اللہ عز وجل پر محال، اس پر اعتراض ہوا کہ اللہ تعالیٰ کی وعید بھی ایک خبر
ہے تو یقیناً سچی کہ باری جل و علا کا کذب محال، اور عذر کیا گیا کہ ہم اسے
خبر نہیں مانتے بلکہ انشاءئے تخویف ہے، تو اب خلف میں حرج نہیں۔“

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریوی،

(المتوفی ۱۳۴۰ھ)، ناشر:- مرکز اہلسنت و برکات رضا۔ پور بندر۔ جلد نمبر: ۱۵، صفحہ نمبر: ۲۰۶

یہاں تک کی گفتگو سے قارئین کرام اچھی طرح جان چکے ہونگے کہ خلف وعید دو (۲) طرح کی ہے۔ ایک وہ وعید جو کفار و مشرکین و دیگر بے ایمانوں کے حق میں وارد ہوئی ہے۔ جو ضرور پوری ہو کر رہے گی۔ حسب وعدہ ان کو سخت سزا اور جہنم کا دردناک عذاب دیا جائیگا اور یہ وعید ایک طرح کا وعدہ ہی ہے اور اللہ تعالیٰ اپنا وعدہ ضرور پورا فرمائیگا اور کفار و مشرکین و دیگر بے ایمانوں کے لئے ”وُخُولِ نَارٍ“ یعنی ”دوزخ میں ڈالنے“ کی سزا ضرور دیگا۔ لیکن دوسری وعید جو ایمان والے وہ مسلمان جو گناہ کبیرہ و صغیرہ اور خلاف شریعت افعال کے مرتکب ہیں، انھیں اپنے فضل و کرم سے معاف فرمادے گا۔ جیسا کہ اللہ تعالیٰ نے گناہ کی مغفرت کی خوشخبری دی ہے۔ لہذا یہ مغفرت کرم کے معنی میں ہی آئیگی، جھوٹ یا وعدہ خلافی کا اس میں احتمال تک نہیں۔

امام اجل، ابو عبد اللہ محمد بن عمر رازی الملقب امام فخر الدین رازی اپنی معتمد کتاب ”تفسیر کبیر“ میں فرماتے ہیں کہ:-

”قَالَ أَبُو عَمْرِو بْنُ الْعَلَاءِ لِعَمْرِو بْنِ عُبَيْدٍ: مَا تَقُولُ فِي أَصْحَابِ الْكِبَايَرِ؟ قَالَ: أَقُولُ إِنَّ اللَّهَ مُنْجِزٌ لِّوَعْدِهِ، كَمَا هُوَ مُنْجِزٌ وَعْدَهُ، فَقَالَ أَبُو عَمْرِو بْنُ الْعَلَاءِ: إِنَّكَ رَجُلٌ أَعْجَمُ، لَا أَقُولُ أَعْجَمُ اللِّسَانَ وَلَكِنْ أَعْجَمُ الْقَلْبَ، إِنَّ الْعَرَبَ تَعْدُ الرُّجُوعَ عَنِ الْوَعْدِ لُؤْمًا وَعَنِ الْإِيعَادِ كَرَمًا.“

حوالہ:- (۱) ”مفاتیح الغیب“ (التفسیر الكبير)، المؤلف: أبو عبد

الله محمد بن عمر الرازی الملقب بفخر الدین الرازی خطیب الری
(المتوفی ۶۰۶ھ)، الناشر: دار إحياء التراث العربی بیروت،

الطبعة الثالثة: ۱۴۲ھ - جلد نمبر: ۷، صفحہ نمبر: ۱۵۱

(۲) ”مفاتیح الغیب“ (التفسیر الكبير)، المؤلف: أبو عبد الله

محمد بن عمر الرازی الملقب بفخر الدین الرازی خطیب الری
(المتوفی ۶۰۶ھ)، الناشر: المكتبة البهية، مصر، جلد نمبر: ۷،

صفحہ نمبر: ۱۹۱

ترجمہ:- ”یعنی امام ابو عمرو بن العلاء رحمہ اللہ تعالیٰ نے عمرو بن عبید

(پیشوائے معتزلہ) سے فرمایا: اہل کبار کے بارے میں تیرا کیا عقیدہ

ہے؟۔ کہا: میں کہتا ہوں اللہ تعالیٰ اپنی وعید ضروری پوری کرے گا، جیسا

کہ اپنا وعدہ بیشک پورا فرمائے گا۔ امام نے فرمایا تو عجی ہے، میں نہیں

کہتا کہ زبان کا عجی بلکہ دل کا عجی ہے، عرب وعدے سے رجوع کو

نالائق جانتے ہیں اور وعید سے درگزر کو کرم۔“

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریلوی،

(المتوفی ۱۳۴۰ھ) ناشر:- مرکز اہلسنت برکات رضا۔ پور بندر۔ جلد نمبر: ۱۵، صفحہ نمبر: ۴۱۰

اب ہم قارئین کرام کی خدمت میں ایک اہم حوالہ اور ایک مزید خلاصہ پیش کرتے ہیں اور قارئین کرام کی خدمت میں مؤدبانہ التماس کرتے ہیں کہ تھوڑی دیر کے لئے خلف وعید کی بحث سے توجہ ہٹا کر کے ایک نئی بحث کی طرف التفات فرمائیں:-

”خُلِفَ وَعِيدُ اور خُلِفَ وَعْدُهُ کا فرق“

اللہ تعالیٰ نے ایمان والے گنہگار بندوں کو سزا اور عذاب کی وعید (دھمکی) دی ہے، اسی طرح ایمان والے نیک، متقی، پرہیزگار، عبادت گزار اور پابند شریعت کو انعام و اکرام، دخول جنت، حور و غلمان، کوثر و سلسبیل اور دیگر لازوال نعمتوں اور آسائش کا وعدہ فرمایا ہے۔ کچھ آیات مقدسہ پیش خدمت ہیں:-

آیت نمبر: ۱

”وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَأَجْرٌ عَظِيمٌ“

(پارہ: ۶، سورۃ المائدہ، آیت نمبر: ۹)

ترجمہ:- ”ایمان والے نیکوکاروں سے اللہ کا وعدہ ہے کہ ان کے لئے بخشش اور بڑا ثواب ہے۔“ (کنز الایمان)

آیت نمبر: ۲

”وَعَدَ اللَّهُ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا

الْأَنْهَارُ خَالِدِينَ فِيهَا“ (پارہ: ۱۰، سورۃ التوبہ، آیت نمبر: ۲۷)

ترجمہ:- ”اللہ نے مسلمان مردوں اور مسلمان عورتوں کو باغوں کا وعدہ دیا ہے، جن کے نیچے نہریں رواں۔ ان میں ہمیشہ رہیں گے۔“ (کنز الایمان)

آیت نمبر: ۳

”مَثَلُ الْجَنَّةِ الَّتِي وُعدَ الْمُتَّقُونَ تَجْرِي مِنْ تَحْتِهَا الْأَنْهَارُ“ (پارہ: ۱۳،

سورۃ الرعد، آیت نمبر: ۳۵)

ترجمہ:- ”احوال اس جنت کا کہ در والوں کے لئے جس کا وعدہ ہے۔ اس کے نیچے نہریں بہتی ہیں۔“ (کنز الایمان)

آیت نمبر: ۴

”وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا“

(پارہ: ۲۶، سورۃ الفتح، آیت نمبر: ۲۹)

ترجمہ:- ”اللہ نے وعدہ کیا ان سے جو انہیں ایمان اور اچھے کاموں والے ہیں، بخشش اور بڑے ثواب کا۔“ (کنز الایمان)

آیت نمبر: ۵

”أُولَئِكَ الَّذِينَ نَقَبَلُ عَنْهُمْ مَا عَمِلُوا وَنَتَجَاوَزُ عَنْ

سَيِّئَاتِهِمْ فِي أَصْحَابِ الْجَنَّةِ وَعَدَ الصَّدَقِ الَّذِينَ كَانُوا يُوعَدُونَ“

(پارہ: ۲۶، سورۃ الاحقاف، آیت نمبر: ۱۶)

ترجمہ:- ”یہ ہیں وہ جن کی نیکیاں ہم قبول فرمائیں گے اور ان کی تقصیروں سے درگزر فرمائیں گے۔ جنت والوں میں سچا وعدہ جو انہیں دیا جاتا تھا۔“ (کنز الایمان)

آیت نمبر: ۶

”مَثَلُ الْجَنَّةِ الَّتِي وُعدَ الْمُتَّقُونَ“ (پارہ: ۲۶، سورہ محمد، آیت نمبر: ۱۵)

ترجمہ:- ”احوال اس جنت کا، جس کا وعدہ پرہیزگاروں سے ہے۔“ (کنز الایمان)

مومنین صالحین کو جنت اور بخشش کے وعدے کی متعدد آیات قرآن میں ہیں لیکن ہم نے شہنشاہ ہندوستان، خواجہ خواجگان، سرکار خواجہ غریب نواز الشاہ معین الدین چشتی رضی اللہ تعالیٰ عنہ کی چھٹی شریف کی مناسبت سے صرف چھ (۶) آیات پر اکتفاء کیا ہے۔

کفار اور منافقین سے دوزخ کا وعدہ۔

قرآن مجید میں مومنین و مومنات کے لئے جنت اور مغفرت کا وعدہ فرمایا گیا ہے، اسی طرح کفار، مشرکین، منافقین و دیگر بے ایمانوں سے دوزخ اور عذاب کا وعدہ فرمایا جانے کی متعدد آیات قرآن شریف میں ہیں۔ یہاں پر ہم صرف ایک آیت پیش کرتے ہیں اور بقیہ دیگر آیات میں سے کچھ آیات کی نشان دہی کر دیتے ہیں:-

آیت:-

”وَعَدَ اللَّهُ الْمُنْفِقِينَ وَالْمُنَافِقَاتِ وَالْكُفَّارَ نَارَ جَهَنَّمَ خَالِدِينَ فِيهَا هِيَ

حَسْبُهُمْ وَلَعْنَهُمُ اللَّهُ وَلَهُمْ عَذَابٌ مُّقِيمٌ“ (پارہ: ۱۰، سورہ التوبہ، آیت نمبر: ۶۸)

ترجمہ:- ”اللہ نے منافق مردوں اور منافق عورتوں اور کافروں کو جہنم کی آگ کا وعدہ دیا ہے۔ جس میں ہمیشہ رہیں گے۔ وہ انہیں بس ہے اور اللہ کی ان پر لعنت ہے اور ان کے لئے قائم رہنے والا عذاب ہے۔“ (کنز الایمان)

□ کفار و دیگر بے ایمانوں سے وعدہ عذاب کے آیات کی نشاندہی :-

نمبر	پارہ	نام سورۃ	آیت نمبر	نمبر	پارہ	نام سورۃ	آیت نمبر
1	۱۷	الانبیاء	۹۷	13	۶	التساء	۱۶۱
2	۸	اعراف	۴۴	14	۹	الانفال	۱۴
3	۱۷	حج	۷۲	15	۱۳	ابراہیم	۲
4	۴	التساء	۱۸	16	۱۵	الاسرئ	۸
5	۱	البقرہ	۲۴	17	۱۶	الکھف	۱۰۲
6	۲۵	الشوریٰ	۲۶	18	۲۱	عنکبوت	۵۴
7	۱	البقرہ	۹۰	19	۲۱	عنکبوت	۶۸
8	۴	ال عمران	۱۳۱	20	۲۱	الاحزاب	۸
9	۵	التساء	۳۷	21	۲۲	الاحزاب	۶۴
10	۵	التساء	۱۰۲	22	۲۴	الزمر	۷۱
11	۵	التساء	۱۴۰	23	۲۹	الدھر	۴
12	۶	التساء	۱۵۱				



قرآن مجید میں کئے گئے وعدے اور دی گئی دھمکیاں باعتبار موعود کے چار (۴) نوعیت کی ہیں۔

<p>یعنی یہ دو (۲) وعدے اور ایک (۱) دھمکی، یہ تینوں یقیناً پورے ہوں گے۔ کیونکہ اللہ کا وعدہ ہمیشہ پورا ہوتا ہے۔ وعدہ خلافی شان الوہیت کے خلاف ہے لہذا دونوں وعدے اور کفار و مشرکین کو دی گئی سزا کی دھمکی، یہ تینوں ضرور پورے ہونگے۔</p>	<p>(۱) کفار، مشرکین اور دیگر بے ایمانوں سے کیا گیا وعدہ یعنی ہمیشہ کے لئے جہنم کی آگ میں رہنے کا اور دردناک عذاب بھگتنے کا وعدہ۔</p>
<p>وعدہ ہمیشہ پورا ہوتا ہے۔ وعدہ خلافی شان الوہیت کے خلاف ہے لہذا دونوں وعدے اور کفار و مشرکین کو دی گئی سزا کی دھمکی، یہ تینوں ضرور پورے ہونگے۔</p>	<p>(۲) مومنین کے ساتھ کیا گیا وعدہ یعنی ہمیشہ کے لئے جنت میں عیش و آرام سے رہنے کا دیا گیا وعدہ۔</p>
<p>اللہ اپنے فضل و کرم سے گنہگار مسلمانوں کو بخش دے گا اور سزا کی دھمکی پر رب کا فضل و کرم غالب آئے گا اور گنہگاروں سے درگزر فرمایا جائے گا۔</p>	<p>(۳) کفار، مشرکین اور دیگر بے ایمانوں کو دی گئی دھمکی یعنی عقائد باطلہ اور اعمال قبیحہ کی سخت سزا اور عذاب دینے کی دی گئی وعید یعنی دھمکی۔</p>
<p>اللہ اپنے فضل و کرم سے گنہگار مسلمانوں کو بخش دے گا اور سزا کی دھمکی پر رب کا فضل و کرم غالب آئے گا اور گنہگاروں سے درگزر فرمایا جائے گا۔</p>	<p>(۴) مومنین کو دی گئی عذاب کی دھمکی یعنی با ایمان ہونے کے باوجود معصیت اور گناہ کے کاموں میں ملوث ہونے پر سخت سزا و عذاب کی دھمکی۔</p>

مندرجہ بالا تقسیم کے اعتبار سے نمبر ۴: یعنی چوتھی نوعیت یعنی مسلمانوں کو دی گئی سزا اور عذاب کی دھمکی کو موقوف کر دینا اور بجائے سزا کے انعام و اکرام سے نوازنا اسی کو ”خُلْفِ وَعَیْد“ یعنی وعید و دھمکی کے خلاف کرنا یعنی عذاب و سزا کے بدلے انعام و اکرام کی نوازش فرمانا۔ اسے ہرگز ہرگز قطعاً نہ کذب کہا جائے گا، نہ وعدہ خلافی کہا جائے گا اور

نہ ہی بات بدلنا کہا جائے گا۔ ایسی خلف وعید کو درگزر اور کرم کے محاسن میں شمار کیا جاتا ہے اور یہ وہ محاسن ہیں جن میں عیب اور نقص کا شائبہ تک نہیں اور اللہ تعالیٰ کی ذات تمام عیوب و نقائص سے پاک اور منزہ ہونے کی وجہ سے ایسے محاسن کمال ہی اس کی شایان شان ہیں۔ ایک ایسا حوالہ پیش خدمت ہے کہ مشرکین کے حق میں وعید جاری رہیں گی اور اہل ایمان کے حق میں وعید میں خلف واقع ہوگا یعنی سزا کی دھمکی موقوف کر دی جائے گی۔

”قَالَ اللَّهُ تَعَالَى لَا يَغْفِرُ أَنْ يُشْرَكَ بِهِ فَيَنْجِزُ وَعِيدُهُ فِي حَقِّ الْمُشْرِكِينَ وَيَغْفِرُ مَا دُونَ ذَلِكَ لِمَنْ يَشَاءُ فَيَجُوزُ أَنْ يَخْلَفَ وَعِيدُهُ فِي حَقِّ الْمُؤْمِنِينَ.“

حوالہ:-

”روح البیان“، المؤلف: إسماعیل حقی بن مصطفیٰ الإستانبولی
الحنفی الخلوتی، المولیٰ أبو الفداء (المتوفی ۱۱۲۷ھ)، الناشر: دار
الفکر بیروت، جلد: ۹، صفحہ: ۱۲۵

ترجمہ:-

”اللہ تعالیٰ شرک کو معاف نہیں فرماتا تو مشرکین کے حق میں وعید جاری و ساری رہے گی اور اس سے نیچے کو معاف فرمادیتا ہے جس کو چاہے، تو اہل ایمان کے حق میں خلف وعید جائز ہوگی۔“

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریلوی،
(المتوفی ۱۳۴۰ھ)، ناشر:- مرکز اہلسنت برکات رضا۔ پور بندر۔ جلد نمبر: ۱۵، صفحہ نمبر: ۴۱۹

ایک مزید حوالہ ایسا پیش خدمت ہے کہ اللہ تعالیٰ نے جس کسی سے بھی جو وعدہ فرمایا ہے، چاہے مشرکین سے عذاب کا وعدہ ہو، چاہے مؤمنین سے جنت کی نعمتوں کا وعدہ ہو۔ تمام وعدے اللہ تعالیٰ پورے فرمائے گا۔ البتہ وعید یعنی سزا و عذاب کی دھمکی جو مشرکین کو دی ہے، وہ بھی ضرور پوری فرمائے گا لیکن مؤمنین کے حق میں خلف وعید یعنی درگزر جو یقیناً کرم و فضل ہے۔ فرمائے گا۔ ایک حوالہ ملاحظہ فرمائیں:-

”ذَهَبَ بَعْضُ الْعُلَمَاءِ إِلَى أَنَّ الْخُلْفَ فِي الْوَعْدِ جَائِزٌ عَلَى
اللَّهِ تَعَالَى لَا فِي الْوَعْدِ وَبِهَذَا وَرَدَتِ السُّنَّةُ.“

حوالہ:- ”الدوانی علی العقائد العسدية“،

مصنف:- جلال الدین الدوانی، (المتوفی ۹۱۸ھ) مطبع مجتہبی، دہلی۔ صفحہ نمبر: ۷۴

ترجمہ:- ”بعض علماء اس طرف گئے کہ وعید میں خلف اللہ تعالیٰ پر جائز ہے، نہ وعدہ میں اور یہی مضمون حدیث میں آیا۔

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریلوی،

(المتوفی ۱۳۴۰ھ) ناشر:- مرکز اہلسنت برکات رضا۔ پور بندر۔ جلد نمبر: ۱۵، صفحہ نمبر: ۲۰۵

مندرجہ بالا عبارت میں صاف لکھا ہے اللہ تعالیٰ کبھی بھی وعدہ کے خلاف نہیں کرے گا۔ چاہے پھر وہ وعدہ کفار مشرکین، یہود و نصاریٰ یا دیگر بے ایمانوں سے عذاب کے سلسلہ میں کیا ہو، چاہے وہ وعدہ مؤمنین کے ساتھ جنت میں داخلہ اور رحمت کی بہتات کے سلسلہ میں کیا ہو، اللہ تعالیٰ اپنا وعدہ ضرور پورا فرمائے گا۔ اسی طرح کفار مشرکین کو عذاب کی جو دھمکی دی ہے، وہ بھی ضرور پوری فرمائے گا۔ کفار و مشرکین کو دی

ہوئی عذاب کی دھمکی یعنی وعید میں حُلْف یعنی خلاف نہیں کرے گا بلکہ جو جو دھمکی دی ہے، اسے پوری فرمائے گا۔ البتہ مؤمنین و مسلمین جو مرتکب عصیاں ہیں، انھیں جو سزا اور عذاب کی دھمکی دی ہے، اس میں ”حُلْفِ وعید“ یعنی دھمکی کے خلاف کر کے عفو اور معافی یعنی درگزر فرما کر اپنی شانِ غفاری، غفوری، رحمانی، رحیمی کا مظاہرہ فرما کر جو دو کرم کی بارش فرمائے گا۔

لہذا ثابت ہوا کہ مؤمنین کے ساتھ اللہ تبارک و تعالیٰ حُلْفِ وعید فرمائے گا، وہ کرم و نوازش ہی شمار کیا جائے گا۔ اسے جھوٹ اور وعدہ خلافی کا عیب اور نقص کہنا سراسر بیوقوفی، بے ادبی، بے اعتدالی، بے تکی، بے میل، بے دستوری، بے شعوری، بے غیرتی بلکہ بے دینی اور بے ایمانی ہے۔

دور حاضر کے منافقین یعنی فرقہ و ہابیہ نجدیہ دیوبندیہ کے علماء اور متبعین و متوسلین صرف توحید کا دعویٰ کرنا ہی جانتے ہیں۔ توحید باری تعالیٰ کا پاسِ ادب، خیالِ حرمت، الوہیت کی شانِ عالی کا لحاظ، اللہ کی شانِ سُبُوْح و قُدُّوس کی تقدیس و تنزیہیت کی نفاست و لطافت کی نزاہت و پاکیزگی اور حفظِ مراتب کی متانت، اُستواری اور سنجیدگی سے باخبر ہونا اور اس کی کامل رعایت کر کے اعتقاد کی معقولیت اور موزونیت کے ساتھ رب تبارک و تعالیٰ پر ایمان رکھنا اور شانِ الوہیت کے خلاف نازیبا خیالات و اقوال سے قطعی اجتناب کرنا، ان سب باتوں سے بے خبر، بے علم، انجان، غافل، جاہل، نادان، انڑی اور ناواقف ہو کر صرف اپنے موحد ہونے کا ڈھنڈورا پیٹنے کے سوا کچھ آتا ہی نہیں۔ بس ہر جگہ، ہر محفل و مجلس اور ہر جلسہ و جلوس میں ”توحید۔ توحید“ کی ڈگڈگی بجا کر بخبری کے

بے سرے تال پرنا چتے ہیں اور حقیقت یہ ہے کہ ان منافقوں کو ”توحید کی ت“ کا بھی علم نہیں۔ اپنے زعمِ باطل میں اور جہالت کے زور سے جوش میں آکر اپنی ضد اور ہٹ کی دُم میں لٹک کر خلاف شانِ الوہیت بکواس کر ڈالتے ہیں اور ایسے وہم و خیال میں ڈمگاتے رہتے ہیں کہ ہم لوگ ہی توحید کے سچے پرستار اور پاسبان ہیں۔ لیکن حقیقت یہ ہے کہ یہ لوگ اللہ تعالیٰ کی شانِ الوہیت پر کذب اور وعدہ خلافی کے عیب و نقص کا دھبہ لگا کر توحید کے پرستاروں کے زمرے سے خارج ہو جاتے ہیں اور انھیں اپنے ذلت آمیز خارجہ کا شعور و احساس تک نہیں۔ وعدہ اور وعید کے خلاف کے ضمن میں ایک حوالہ پیش خدمت ہے:-

”اتَّفَقَتِ الْأُمَّةُ وَنُطِقَ الْكِتَابُ وَالسُّنَّةُ بِأَنَّ اللَّهَ تَعَالَى عَفُوٌّ غَفُورٌ يَعْفُو عَنِ الصَّغَائِرِ مُطْلَقًا وَعَنِ الْكِبَائِرِ بَعْدَ التَّوْبَةِ وَلَا يَعْفُو عَنِ الْكُفْرِ قَطْعًا، وَاخْتَلَفُوا فِي الْعَفْوِ عَنِ الْكِبَائِرِ بِدُونِ التَّوْبَةِ فَجَوَزَهُ الْأَصْحَابُ بَلْ أَتَبَوْهُ خِلَافًا لِلْمُعْتَزِلَةِ، تَمَسَّكَ الْقَائِلُونَ بِجَوَازِ الْعَفْوِ عَقْلًا وَامْتِنَاعِهِ سَمْعًا وَهُمْ الْبَصَرِيُّونَ مِنَ الْمُعْتَزِلَةِ وَبَعْضُ الْبُعْدَادِيَّةِ بِالنُّصُوصِ الْوَارِدَةِ فِي وَعِيدِ الْفُسَاقِ وَأَصْحَابِ الْكِبَائِرِ، وَاجْتَبَى بَانَهُمْ دَاخِلُونَ فِي عُمُومَاتِ الْوَعْدِ بِالثَّوَابِ وَدُخُولِ الْجَنَّةِ عَلَى مَا مَرَّوَالْخُلْفِ فِي الْوَعْدِ لَوْ لَا يَلِيْقُ بِالْكَرِيمِ وَفَاقًا بِخِلَافِ الْخُلْفِ الْوَعْدِ فَإِنَّهُ رَبَّمَا يُعَدُّ كَرَمًا.“

حوالہ:- ”شرح المقاصد فی علم الکلام“، المؤلف: سعد الدین مسعود بن عمر بن عبد اللہ التفتازانی (المتوفی ۷۹۱ھ)، الناشر: دار المعارف النعمانیة، لاهور (پاکستان)، سنة النشر: ۱۴۰۵ھ۔
 ۱۹۸۱م، الجزء: ۲، الصفحة: ۲۳۵ تا ۲۳۷

ترجمہ:- ”امت کا اتفاق اور کتاب و سنت اس پر ناطق ہیں کہ اللہ تعالیٰ معاف فرمانے والا غفور ہے، وہ صغائر تو ہر حال میں معاف فرما دیتا ہے اور کبائر کو توبہ کے بعد، کفر کو قطعاً معاف نہیں فرماتا، بغیر توبہ کبائر کی بخشش میں اختلاف ہے، ہمارے اصحاب (اہل سنت) اس کے جواز کے قائل بلکہ اس کو دلائل سے ثابت کرنے والے ہیں۔ اس میں معتزلہ کا اختلاف ہے، ان میں سے کچھ نے کہا عقلاً غفوکا جواز ہے مگر شرعاً ممتنع ہے، یہ بصری معتزلہ کی رائے ہے، بغدادی معتزلہ ان نصوص سے استدلال کرتے ہیں، جو فساق اور اصحاب کبائر کے بارے میں وعیدیں آئی ہیں، ان کو جواب دیا گیا ہے کہ وہ وعدہ ثواب و دخول جنت کی عمومی نصوص میں داخل ہیں جیسا کہ گزر چکا ہے، اور وعدہ میں خلف ایسا قابل ملامت عمل ہے، جو بالاتفاق کریم کے مناسب والائق نہیں۔ بخلاف خلاف وعید کے کہ اسے اکثر کرم ہی شمار کیا جاتا ہے۔“

ترجمہ ماخوذ از:- ”فتاویٰ رضویہ“ (مترجم) از امام احمد رضا خان محقق بریلوی،
 (المتوفی ۱۳۴۰ھ) ناشر:- مرکز اہلسنت برکات رضا۔ پور بندر۔ جلد نمبر: ۱۵، صفحہ نمبر: ۴۱۶

”منافقین زمانہ کی بارگاہ الہی میں دریدہ ہنی“

منافقین زمانہ ”إِنَّ اللَّهَ عَلَى كُلِّ شَيْءٍ قَدِيرٌ“ کے صحیح معنی، مطلب، مفہوم، مقصد اور مراد سے انجان و بے خبری کے عالم میں اور خود کو قرآن فہمی کا ماہر و دانشمند اور فہم و فراست کا حامل ہونے کے وہم و گمان میں آیات قرآن کی ایسی مضحکہ خیز تاویل، تفسیر، تشریح اور توضیح کرتے ہیں کہ بات نہ پوچھو۔ بندہ جھوٹ بول سکے اور اللہ جھوٹ نہ بول سکے، تو بندہ کی قدرت سے اللہ کی قدرت گھٹ گئی، ایسی منطق چھانٹ کر معاذ اللہ ”امکان کذب باری تعالیٰ“ ثابت کرنے کے لئے ایڑی چوٹی کا زور لگاتے ہیں اور جب دلیل و براہین کا فقدان محسوس کرتے ہیں، تو یہ گپ مار دیتے ہیں کہ امکان کذب کے مسئلہ کے معاملہ میں ماضی کے علماء میں بھی اختلاف رہا ہے۔

علاوہ ازیں اللہ کے لئے جھوٹ بولنا ممکن ثابت کرنے میں وہ اپنا کونسا فائدہ دیکھتے ہیں کہ امکان کذب کے تعلق سے دلیل کے میدان میں مات کھا کر چت پڑ گئے اور کچھ بھی نہ بن پایا تو ایک نیا شوشہ چھوڑ دیا کہ ”خلف وعید امکان کذب کی شاخ ہے۔“ پہلی بات تو یہ کہ ان کو وعدہ اور وعید کے فرق کی ہی تمیز نہیں۔ پھر ”وعید“ میں بھی ایسے اُلجھے اور بھٹکے ہیں کہ ”خلف وعید“ جو مؤمنین کے حق میں بحیثیت درگزر اور کرم ہوگی، اسے معاذ اللہ کذب یعنی جھوٹ اور وعدہ خلافی کے معنی میں شمار کر کے رب تبارک و تعالیٰ کی شانِ سُبُوْح و قُدُّس کو کذب کے دھبے سے داغدار کرنے کی مذموم کوشش میں

ایمان سے ہاتھ دھو بیٹھے۔ ضد، ہٹ اور بغض و عناد کے جذبے سے متاثر ہو کر ”امکان کذب“ کی ایسی رٹ لگائی کہ ابلیس بھی حیرت زدہ ہو کر یہی کہتا ہوگا کہ:-

{ مگر خدا پہ جو دھبہ دروغ کا تھوپا
یہ کس لعین کی غلامی کا داغ لے کے چلے }

از:- امام عشق و محبت حضرت رضا بریلوی

یعنی شیطان بھی حیرت و تعجب میں ہوگا۔ یہ سوچتا ہوگا کہ میرے چیلے اور میرے شاگرد یعنی گروہ وہابیہ تو مجھ سے بھی دو۲ نہیں بلکہ چار قدم آگے بڑھے ہوئے ہیں۔ کیونکہ میں نے نبی کی تعظیم کا انکار کرتے ہوئے حضرت آدم کو سجدہ نہیں کیا، تو میرے چیلے اور چچے وہابیوں نے میرا نقش قدم اختیار کرتے ہوئے نبی کی تعظیم کا انکار کیا۔ میں نے انبیاء کرام کو صرف ”بشر“ کہا، تو میرے چیلے وہابیوں نے مجھ سے دو قدم آگے بڑھ کر انبیاء کرام کو ”اپنے جیسا بشر“ کہا۔ لیکن ایک کام میرے چیلوں نے ایسا کیا ہے، جو میرے بھی وہم و گمان میں نہیں تھا۔ میں نے انبیاء و اولیاء کی تعظیم و توقیر کا انکار کیا، تو میرے چیلوں وہابیوں نے میری اتباع اور پیروی کرتے ہوئے انبیاء و اولیاء کی تعظیم و ادب کے منکر ہوئے لیکن میں نے کبھی بھی خدا کو جھوٹ بولنے پر قادر نہیں کہا۔ لیکن میرے چیلے ”خدا تعالیٰ جھوٹ بولنے پر قادر ہے“ کہہ رہے ہیں، تو کیا میرے چیلے مجھ سے بڑے کسی دوسرے شیطان کی پیروی کرتے ہیں؟ یا پھر میرے چیلے گمراہی اور ضلالت میں مجھ سے دو۲ کے بجائے چار قدم آگے بڑھے ہوئے ہیں؟ بلکہ یہ تو میرے بھی گرو (गुरु) نکلے کہ جو کام میں نے نہیں کیا، وہ کام میرے چیلوں نے کر دکھایا۔ یہ تو میرے بھی باپ ہیں۔

اللہ تبارک و تعالیٰ کی شان میں ایسی گھنونی توہین کرنا کہ ایسی توہین کرنے کی جرأت و دلیری شیطان بھی نہ کر سکا یعنی اللہ تعالیٰ جھوٹ بولنے پر قادر ہے، ایسا وہم و گمان کبھی ابلیس لعین نے بھی نہیں کیا۔ لیکن دور حاضر کے نام نہاد موحّد ایسا فاسد عقیدہ رکھنے کی وجہ سے خود تو دائرۃ ایمان سے خارج ہیں لیکن دوسروں کے ایمان پر شرک کے فتوے کی گولہ باری کرنے کے عادی بن چکے ہیں۔

منافقین زمانہ اللہ تبارک و تعالیٰ کے لئے جھوٹ بولنا ممکن اور جائز بتاتے ہیں، یہ اعتقاد سراسر توہین شان رب تعالیٰ اور منافی ایمان ہے۔ جس کا اندازہ ذیل میں درج ایک معتبر حوالہ دیکھنے سے آئے گا۔

”مَنْ دَانَ بِالْوَحْدَانِيَّةِ وَصَحَّهَ النُّبُوَّةَ وَنُبُوَّةَ نَبِيِّنَا صَلَّى اللَّهُ عَلَيْهِ وَسَلَّمَ، وَلَكِنْ جَوَّزَ عَلَى الْأَنْبِيَاءِ الْكُذْبَ فِيمَا اتَّوَابَ بِهِ . ادَّعَى فِي ذَلِكَ الْمَصْلَحَةَ - بَرَعِهِ - أَوْ لَمْ يَدَّعِهَا فَهُوَ كَافِرٌ بِإِجْمَاعٍ.“

حوالہ:- (۱) ”الشفا بتعريف حقوق المصطفى“، المؤلف: عياض بن موسى بن عياض بن عمرو بن اليحصبي السبتي، أبو الفضل المعروف بقاضي عياض (المتوفى ٥٤٤هـ)، الناشر: دار الفیحاء عمان، جلد: ۲، صفحہ: ۶۰۷

(۲) ”الشفا بتعريف حقوق المصطفى“، المؤلف: عياض بن موسى بن عياض بن عمرو بن اليحصبي السبتي، أبو الفضل المعروف بقاضي عياض (المتوفى ۵۴۴ھ)، الناشر: المطبعة الشركة الصحافية، جلد: ۲، صفحہ: ۲۶۹

(۳) ”الشفا بتعريف حقوق المصطفى“، المؤلف: عياض بن موسى بن عياض بن عمرو بن اليحصبي السبتي، أبو الفضل المعروف بقاضى عياض (المتوفى ٥٤٤هـ)، الناشر: مركز اهل سنت بركات رضا، فوريندر، جلد: ۲، صفحہ: ۲۱۴

ترجمہ:- ”جو اللہ تعالیٰ کی وحدانیت اور نبوت کی حقانیت اور ہمارے نبی صلی اللہ علیہ وسلم کی نبوت کا اعتقاد رکھتا ہو، بائیں ہمہ انبیاء علیہم الصلوٰۃ والسلام پر ان باتوں میں کہ وہ اپنے رب کے پاس سے لائے، کذب جائز مانے، خواہ بزعم خود اس میں کسی مصلحت کا ادعا کرے یا نہ کرے، ہر طرح بالا جماع کافر ہے۔“

ترجمہ ماخوذ از:- ”فتاویٰ رضویہ“ (مترجم) از امام احمد رضا خان مفتاح بریلوی، (المتوفی ۱۳۴۰ھ) ناشر:- مرکز اہلسنت بركات رضا۔ پور بندر۔ جلد نمبر: ۱۵، صفحہ نمبر: ۴۱۹، ۴۲۰

قارئین کرام مندرجہ بالا معتبر کتاب ”الشفا“ کا حوالہ بغور ملاحظہ فرمائیں کہ جو شخص اللہ تعالیٰ اور حضور اقدس صلی اللہ تعالیٰ علیہ وسلم پر ایمان رکھتا ہو۔ اللہ تعالیٰ کی توحید اور حضور اقدس کی رسالت کی گواہی بھی دیتا ہو، لیکن ساتھ میں یہ بھی عقیدہ رکھتا ہو کہ انبیاء سابقین علیہم السلام اپنے رب کے پاس سے جو باتیں یا احکام لائے ہیں، اس میں جھوٹ یعنی کذب کی آمیزش ممکن اور جائز ہے، تو ایسا عقیدہ رکھنے والا شخص ملّت اسلامیہ کے تمام عالموں کے نزدیک کافر ہے۔ تو جب انبیاء کرام کے لئے ایسا فاسد اعتقاد رکھنے والا خارج از اسلام اور کافر ہے تو اللہ تبارک و تعالیٰ کے ساتھ ایسا فاسد

اعتقاد رکھنے والا کیسا ہوگا؟ آپ خود فیصلہ کر لیں۔

منافقین زمانہ سے ہم صرف اتنا ہی پوچھتے ہیں کہ:-

(۱) ”خُلْفِ وَعِید“ صرف مسلمانوں کے حق میں ہی واقع ہونا ثابت ہے اور خلف وعید سے صرف عفو یعنی درگزر ہی مراد ہے۔ اب آپ جواب دو کہ تمہارے مذہب میں عفو بالیقین واقع ہے یا نہیں؟ اگر عفو واقع ہے، تو وہ عفو ہی خلف وعید ہے اور تمہارے عقیدے میں خلف وعید سے مراد کذب ہے یعنی خلف وعید کو تم لوگ کذب سمجھتے ہو۔ لہذا عفو کو جھوٹ کہہ کر تم نے اپنے خدا کو یقیناً کاذب یعنی جھوٹا کہا یا نہیں؟

(۲) حضرات انبیاء کرام علیہم افضل الصلوٰۃ والثناء کے لئے کذب یعنی جھوٹ جائز ماننے والا جب ملت اسلامیہ کے ائمہ و علماء کے نزدیک بالاتفاق کافر ہے، تو اللہ تبارک و تعالیٰ کے کذب کا جواز و امکان ماننے والا کیونکر بالا جماع علماء کافر و مرتد نہ ہوگا؟

منافقین زمانہ اپنی جہالت اور حماقت سے اسلام اور کفر کے درمیان تمیز کرنے کی صلاحیت ہی نہیں رکھتے اور جو بات یعنی اعتقاد خالص کفر ہے، اس کے متعلق ایسا لکھ دیا کہ ”مسئلہ خلف وعید قدماء میں مختلف فیہ ہے“، یعنی ماضی کے علماء میں خلف وعید کے مسئلہ کے تعلق سے اختلاف رہا ہے۔ معاذ اللہ! کتنا بڑا الزام تھوپ دیا۔ کیا ماضی کے علمائے حق ایسے اصولی مسئلہ میں کہ جس پر ایمان و کفر کا دار و مدار ہے، کبھی بھی آپس میں اختلاف کر سکتے ہیں؟ ماضی کے علماء میں کثرت سے اختلاف ہوئے ہیں لیکن وہ تمام

اختلافات فروعی مسائل کی نوعیت کے تھے۔ مثلاً یہ کام کرنے سے نماز فاسد ہو جائے گی یا نہیں؟ اس میں ضرور اختلاف ہوا ہے۔ لیکن اصولی مسائل میں کبھی بھی اختلاف نہیں ہوا۔ مثلاً اللہ تعالیٰ کی جور و یعنی بیوی ہے یا نہیں؟ اس مسئلہ میں کبھی بھی اختلاف نہیں ہوا۔ ایسا کبھی نہیں ہوا کہ بعض علماء ہاں کہتے ہوں اور بعض علماء ناں کہتے ہوں۔ بلکہ تمام علماء کا اسی پر ہی اتفاق تھا کہ اللہ تعالیٰ کی کوئی بیوی ہے ہی نہیں۔ کیونکہ قرآن مجید شاہد عادل ہے کہ ”وَلَمْ يَمْنُنْ لَهُ كُفُوًا أَحَدٌ“ (پارہ: ۳۰، سورۃ اخلاص، آیت نمبر: ۴۰)

اسی طرح اللہ کا جھوٹ بولنا ممکن ہونے کے تعلق سے ماضی کے علماء میں کبھی کوئی اختلاف نہیں ہوا۔ یعنی ایسا کبھی نہیں ہوا کہ بعض علماء ہاں کہتے ہوں اور بعض علماء ناں کہتے ہوں۔ بلکہ تمام علماء کا اسی پر اتفاق تھا کہ اللہ تعالیٰ کا جھوٹ بولنا ناممکن اور محال ہے، کیونکہ قرآن مجید کی آیت کریمہ شاہد عادل کی حیثیت سے اعلان فرماتی ہے کہ ”وَمَنْ أَصْدَقُ مِنَ اللَّهِ قِيلًا“ (پارہ: ۵، سورۃ النساء، آیت نمبر: ۱۲۲)

منافقین زمانہ اپنی جہالت اور وقاحت کی بناء پر کفر اور اسلام کا فرق سمجھنے کی بھی تمیز نہ رکھنے کی وجہ سے معاذ اللہ کفری مسئلہ یعنی اللہ کا جھوٹ بولنا ممکن ہونا، یہ مسئلہ بھی ماضی کے علماء کی طرف منسوب کر کے یہ کہنا کہ اس مسئلہ میں ماضی کے علماء میں نزاع یعنی اختلاف تھا۔ یہ کھلا ہوا بہتان اور افتراء ہے ماضی کے علماء حق پر۔ منافقین زمانہ کی ان ریشہ دوانیاں دیکھ کر صرف اتنا ہی کہنا ہے کہ:-

”آدمیاں گم شدند ÷ ملک خدا خیر گرفت“

(آدمی گم ہو گئے اور اللہ کے ملک پر گدھے نے قبضہ کر لیا)